

ஏசாயா

அறிமுகம் :

1. வேதாகமத்துடன் இந்தப் புத்தகத்தை ஒப்பிட்டுப் பர்க்கலாம். வேதாகமம் அறுபத்தாறு புத்தகங்களைக் கொண்டது, அதேபோல் ஏசாயாப்புத்தகம் அறுபத்தாறு அதிகாரங்களைக் கொண்டது. பழைய ஏற்பாட்டுப்புத்தகம் முப்பத்தொன்பது புத்தகங்களைக் கொண்டது, அதே போல் ஏசாயாப்புத்தகத்தின் முதற்பகுதியும் 39 அதிகாரங்களைக் கொண்டுள்ளது, புதிய ஏற்பாட்டுப்புத்தகம் இருபத்தேழுபுத்தகங்களைக் கொண்டுள்ளது, அதேபோல் கடைசிப்பகுதி இருபத்தேழு அதிகாரங்களைக் கொண்டுள்ளது. பழைய ஏற்பாடு இஸ்ரவேலின் சரித்திரத்தையும், பாவத்தையும் குறுப்பிடுகின்றது, அதேபோலவே ஏசாயாப்புத்தகம் 1-39 அதிகாரங்களும் இதனைத்தருகின்றது. ஏசாயா என்றால் யேகோவாவின் இரட்சிப்பு என்று பொருள். எழுதிய காலம் கி.மு 760 இலிருந்து கி.மு 700 வரை.

கிறிஸ்துவைப்பற்றியும் அவரது ஊழியம்பற்றியும் புதிய ஏற்பாடு விபரிக்கின்றது, அதே போலவே ஏசாயாப்புத்தகத்தின் 40-66 அதிகாரங்களும் செயற்படுகின்றன. யோவான் ஸ்நானகனின் ஊழியத்துடன் புதிய ஏற்பாடு தொடங்குகின்றது, அதேபோல ஏசாயாவின் இரண்டாம் பகுதி (அதிகாரம் 40) இந்த ஊழியத்தின் ஆரம்பத்துடன் தொடங்குகின்றது. புதிய ஏற்பாடு புதியவானமும் புதிய பூமியும் தோன்றும் என்பதைச்சுட்டிக்காட்டி முடிவடைகின்றது. அதே விடயத்தையே விபரித்து ஏசாயாப்புத்தகம் முடிவடைகின்றது. (ஒப்பிடுக எசா. 66:22 உடன் வெளி. 21:1-3.)

வேதாகமம்	ஏசாயா
66 புத்தகம்	66 அதிகாரங்கள்
39புத்தகங்கள்—பழைய ஏற்பாடு	39 அதிகாரங்கள் — சட்டம், கர்த்தரின் அரசு
27 புத்தகங்கள் — புதிய ஏற்பாடு	27 அதிகாரங்கள் — கிருபை, கர்த்தரின் இரட்சிப்பு.

2. வேதாகமத்தில் காணப்படும் ஆறு பெரிய புத்தகங்களில் ஏசாயாவும் ஒன்று. மற்றவை ரோமருக்கு எழுதின நிருபம், யோவான், சங்கீதம், ஆதியாகமம், வெளிப்படுத்தல் என்பவையாகும்.

3. இந்த புத்தகத்தின் பிரதி ஒன்று 1947^{இல்} சவக்கடலில் கும்றான் (Qumran.) குகையில் கண்டுபிடிக்கப்பட்டது. இது இரண்டாம் நூற்றாண்டுக் காலத்தில் பிரதிபண்ணப்பட்டிருக்கின்றது.

24 அடி நிலமும் 10 அங்குல உயரமான ஏழு சுருள்களில் கண்டுபிடிக்கப்பட்டது. இது இருபதாம் நூற்றாண்டு சுருள்களுக்கு ஒப்பாக இருந்தது.

4. பழைய ஏற்பாட்டுக்காலத்தில் ஏசாயா ஒரு பெரிய தீர்க்கதரிசியாவார். அந்தக்காலத்தில் வாழ்ந்தவர்களில் ஒரு நல்ல எழுத்தாளருமாவார்.

5. இவர் யூதாவில் ஐந்து அரசர்களின் காலத்தில் தீர்க்கதரிசனம் கூறியுள்ளார். (உசியா, யோதாம், ஆகாஷ், எசேக்கியா, மகாசே).

6. இவர் மேசியாத் தீர்க்கதரிசி என்றும் அழைக்கப்படுகின்றார். ஏசாயாவைவிட சங்கீதம் அதிக மேசியாவின் தகவல்களைக் கொண்டுள்ளது.

7. ஏசாயா அவருடைய மகிமையைக்கண்டு, அவரைக்குறித்துப் பேசினார் என்று இயேசு கூறினார். (யோவ. 12:41).

8. ஏசாயா திருமணம்முடித்து இரண்டுபிள்ளைகளுக்குத் தகப்பனாவார்.

9. இவருடைய தகப்பனார், ஆமோஷ் யூதாவின் ராஜாவாகிய அமத்தியாவின் சகோதரராவார். அதனால் ஏசாயா அரச பரம்பரையினராவார்.

10. ஏசாயா வேறுபுத்தகங்களும் எழுதியுள்ளார், ஆனால் அவை பாதுகாக்கப்படவில்லை.

a. உசியாவின் வாழ்க்கை. (2 நாளா26:22).

b. இஸ்ரவேலினதும், யூதாவினதும் அரசர்கள் பற்றிய புத்தகம். (2நாளா. 32:32).

11. பழைய ஏற்பாட்டு தீர்க்கதரிசிகள் யாவரிலும், ஏசாயாவைப்பற்றி புதிய ஏற்பாட்டில் அதிகம் கூறப்பட்டுள்ளது. இவைகள் கீழ்க்கண்டவற்றைக் குறிப்பிடுகின்றன.

a. யோவான் ஸ்நானகளின் ஊழியம். (மத். 3:3; லூக். 3:4; யோவா. 1:23)

b. புறஜாதிகள் மத்தியில் கிறிஸ்துவின் ஊழியம். (மத். 4:14, 15; 12:17, 18)

c. எதிர்காலத்தில் புறஜாதிகளைக் கிறிஸ்து ஆளுகை செய்தல். (ரோமர். 15:12)

d. கிறிஸ்துவின் குணமாக்கும் ஊழியம். (மத். 8:17)

e. இஸ்ரவேலர்களின் குருட்டுத் தன்மை (மத். 13:14; அப்போ 28:25-27)

f. இஸ்ரவேலர்களின் மாய்மாலம். (மத்15:7)

g. இஸ்ரவேலர்களின் கீழ்ப்படியாமை. (ரோம.10:16, 20)

h. இஸ்ரவேலர்களில் மிகுதியானவர்கள் இரட்சிக்கப்படல். (ரோம. 9:27, 29)

i. கிறிஸ்து வேதனைப்படல். (அப்போ8:28, 30)

j. கிறிஸ்துவின் அபிஷேகம்.(லூக். 4:17)

ஏசாயா புத்தகம்.

- I. பொதுவான சுருக்கம்.
- II. ஏசாயாவின் தீர்க்கதரிசனங்களின் தொகுப்பு.
- III. ஏசாயாவில் கூறப்பட்டுள்ள பலவிதமான ஆள்தத்துவங்கள்.
- IV. கர்த்தரின் மாட்சிமை
- V. மேசியா
- VI. இஸ்ரவேலின் பாவங்கள்
- VII. புறஜாதியார்களின் தேசங்கள்.
- VIII. உபத்திரபகாலம்.
- IX. ஆயிரம் வருட அரசாட்சி.

பொதுவான சுருக்கம்.

- I. இஸ்ரவேல், கர்த்தருடைய விசுவாசமற்ற ஊழியன் (பலவித எதிரிகளும்) (1-35).
 - A. இஸ்ரவேலின் பாவங்கள் வரிசைப்படுத்தல் (1, 3, 5).
 - B. அவருடைய எதிர்காலம் முன்னறிவிக்கப்படல். (2, 4, 9, 11, 12, 25-35).
 - C. அவருடைய பெரிய தீர்க்கதரிசியின் தரிசனம். (6).
 - D. அவருடைய துஷ்ட ராஜாக்களின் அவநம்பிக்கை (7).
 - E. அவருடைய எதிரிகள் நியாயம் தீர்க்கப்படல். (13-23).
 1. பாபிலோன் (எசா. 13, 14, 21)
 2. அசீரியா (14:24-27)
 3. பெலிஸ்ரியா (14:28-32)
 4. மோவாப் (15-16)
 5. டமாஸ்கஸ் (17)
 6. எதியோப்பியா (18)
 7. எகிப்து (19-20)
 8. ஏதோம் (34:5-15)
 9. அராபியா (21:13-17)
 10. தீரு (23)
 11. முழு உலகமும் (24-25)
- II. கர்த்தருக்குப்பயந்த ஊழியன்-எசேக்கியா (36-39).
 - A. எசேக்கியாவும் அசீரியாவின் ராஜாவும். (36-37).
 - B. எசேக்கியாவும் பரலோக ராஜாவும் (38).
 - C. எசேக்கியாவும் பாபிலோன் ராஜாவும். (39).

III. கிறிஸ்து, கர்த்தருடைய விசுவாசமான ஊழியன். (40-66).

- A. விடுதலை—யேகோவாவின் தேற்றுதல். (40-48).
1. கர்த்தரும் விக்கிரகங்களும் (40-46).
2. கர்த்தரும் தேசங்களும் (47-48).
B. விடுலையாளர்— யேகோவாவின் இரட்சகர் (49-57).
C. விடுவிக்கப்பட்டவர்—யேகோவாவின் மகிமை (58-66).

ஏசாயாவின் தீர்க்கதரிசனங்களின் தொகுப்பு

- I. அவருடைய நீடிய காலத்திலேயே தீர்க்கதரிசனங்கள் நிறைவேற்றப்பட்டன.
A. சீரியாவினதும் இஸ்ரவேலர்களினதும் முற்றுகையின் போது, பயப்படுத்தலின் போதும் யூதா பாதுகாக்கப்படும். (7:4, 16).
B. பிற்பாடு சிரியாவும் இஸ்ரவேலும் அசீரியர்களால் அழிக்கப்படும். (8:4; 17:1-14; 28:1-4).
C. அசீரியா யூதாவை முற்றுகையிடும். (8:7, 8).
D. இந்த முற்றுகையின் போது எருசலேம் பாதுகாக்கப்படும். (37:33-35).
E. மூன்று வருடங்களுக்குள், மோவாப் அசீரியர்களால் நியாயம் தீர்க்கப்படும். (15-16).
F. எகிப்தும், எதியோப்பியாவும் அசீரியர்களால் வெற்றி கொள்ளப்படும். (18-20).
G. அராபியா அழிக்கப்படும். (21:13-17).
H. தீரு அழிக்கப்படும் (23:1-12).
I. எசேக்கியாவின் வாழ்க்கை பதினைந்து வருடங்களால் நீடிக்கப்படும். (38:5).
J. அசீரியர் கர்த்தரால் நியாயம் தீர்க்கப்படும். (10:5-34; 14:24-27; 30:27-33; 37:36).

II. அவருடைய மரணத்திற்குப் பிற்பாடு நிறைவேற்றப்பட்ட தீர்க்கதரிசனங்கள்.

- A. பாபிலோனியர்களின் சிறையிருப்பு(3:1-8; 5:26-30; 22:1-14; 39:5-7).
B. கோரேசினால் பாபிலோன் தூக்கிவீசப்படல்.(13:17-22; 14:1-23; 21:2; 46:11; 48:14).
C. பாபிலோன் நிரந்தரமாகத் தனிமைப்படுத்தப்படல். (13:20-22; 47:1-15).
D. கோரேசு என்ற பெயருடைய பெர்சியப் வெற்றி கொள்ளுதல். (41:2, 3; 44:28; 45:14).
E. எருசலேம் திரும்புவதற்கான கோரேசின் கட்டளை. (44:28; 45:13).
F. எருசலேமிற்குச் திரும்பிச் சென்றவர்களின் சந்தோஷம் (48:20; சங்கீ. 126).
G. தீரு பழைய நிலமைக்குத் திரும்புதல். (23:13-18).
H. ஏதோம் தனிமைப்படுத்தப்படல். (34:5-17).
I. இயேசுக்கிறிஸ்துவின் பிறப்பு உலகவாழ்க்கை, துயப்படுதல், மரணம், உயிர்தெழுதல், பரம் ஏறுதல், மகிமைப்படுத்தப்படல் (7:14, 15; 9:1, 2, 6; 11:1, 2; 35:5, 6; 42:1-3; 50:4-6; 52:13-15; 53:2, 10-12; 61:1, 2).
J. யோவான் ஸ்நான்களின் ஊழியம். (ஏசாயா. 40:3-5).

III. வருங்காலத்தில் நிறைவேற்றப்படப் போகின்ற தீர்க்கதரிசனங்கள்.

- A. உபத்திரபகாலம் (ஏசாயா. 2:10-22; 13:6-13; 24:1-23; 26:20, 21; 34:1-10; 51:6).
B. அர்மகதோன் யுத்தம் (ஏசாயா. 34:1-10; 42:13, 14; 63:1-6; 66:15, 16).

C. ஆயிரம்வருட அரசாட்சி. (எசா 2:2-4; 4:2-6; 11:6-10, 12; 14:3, 7, 8; 19:18-25; 29:18; 30:19, 23-26; 32:18; 35:1-10; 40:4, 5; 42:13, 14, 16; 44:23; 49:10-13; 51:3, 11; 52:1, 6-10; 56:6-8; 59:20, 21; 60:1-3, 11-13, 19-22; 62:1-4; 63:1-6; 65:18-25; 66:10, 12, 15, 16, 23).

பலவகையான சிறப்பியல்புகள்.

I. ஏசாயா

A. பழைய ஏற்பாட்டின் சிறந்த தீர்க்கதரிசியும், இந்த புத்தகத்தின் எழுத்தாளனுமாவார். (1:1).

B. இவர் மற்றவர்களால் அனுபவிக்கமுடியாத கர்த்தருடைய மகிமையைக்கண்டவராவார். (6:1-13).

மகிமையைக்கண்ட சிலர்:

1. மோசே (யாது. 33:18-23)
2. எசேக்கியேல் (எசே. 1:1-28)
3. தானியேல் (தானி. 7:9-14)
4. சகரியா (சகரி. 3:1-9)
5. ஸ்தேவான். (அப் 7:55-60)
6. பரி பவுல். (2 கொரி. 12:1-4)
7. யோவான். (வெளி. 4:22)

C. துஸ்ட ராஜாவாகிய ஆகாஷ்சைச் சந்தித்து, கர்த்தருடைய விசுவாசத்திற்கான ஒரு அடையாளத்தைக் காட்டும்படி அவருக்கு கட்டளையிடப்பட்டது. (7:3).

D. அவர் இரண்டு பிள்ளைகளுக்குத் தகப்பனானவர். (சேயார் யாதூப் 7:3, மகேர்-சாலால்-அஷ்பாஸ் 8:3), தீர்க்கதரிசனத்தில் கூறப்பட்ட நிகழ்வுகளைச் சித்தரிக்கும்படி பெயர்களை இடும்படி கூறப்பட்டது. சேயார் யாதூப் என்றால் மீந்திருப்பவர்கள் திரும்புவார்கள் என்று பொருள்.

E. அவர் ஆடைகள் இல்லாமலும் வெறும் காலுடனும் நடந்து போகும்படி கட்டளையிடப்பட்டது. (இடுப்பை மட்டும் மறைக்க உடுத்திருக்கலாம்) எதியோப்பியாமீதும், எகிப்து மீதும் கர்த்தர் கொண்டுவரும் குழப்பங்களைப் மூன்று வருடங்களுக்கு பிரதிபலிப்பதற்காக கட்டளையிடப்பட்டது. (20:1-6).

II. ஆகாஸ் –எசேக்கியாவின் தகப்பனானவர், இவர் துஸ்டனாயிருந்தார், யூதாவுக்கு, அவர்களின் தேவையின் போது, விசுவாசமாக கர்த்தர் இருப்பதை மறுத்தவனாக இருந்தார், (7:1-25).

III. லுசிபர் :- விழுந்து போன வல்லமையான தூதன், இவர் கர்த்தருக்கு எதிராக யுத்தம் செய்தவர். சாத்தான் என்றும் பிசாசு என்றும் அழைக்கப்படுகின்றார். (எசாயா. 14:12-14). “அதிகாலையின் மகனாகிய விடிவெள்ளியே, நீ வானத்திலிருந்து விழுந்தாயே! ஜாதிகளை ஈனப்படுத்தினவனே, நீ தரையிலே விழ வெட்டப்பட்டாயே! நான் வானத்துக்கு ஏறுவேன், தேவனுடைய நட்சத்திரங்களுக்கு மேலாக என் சிங்காசனத்தை உயர்த்துவேன்; வடபுறங்களிலுள்ள ஆராதனைக் கூட்டத்தின் பர்வதத்திலே வீற்றிருப்பேன் என்றும், நான் மேகங்களுக்கு

மேலாக உன்னதங்களில் ஏறுவேன்; உன்னதமானவருக்கு ஒப்பாவேன் என்றும் நீ உன் இருதயத்தில் சொன்னாயே.” (14:12-14).

”என்னால் எல்லாம் செய்ய முடியும்” என்ற பிசாசின் சிந்தனை. இது முட்டாள் தனமானதும், அழிவு நிறைந்ததுமானது.

A. “நான் வானத்திற்கு ஏறுவேன்”— சாத்தான் மூன்றாம் வானத்தைத் தன்னுடைய மனதில் நினைத்துக் கொண்டான், அது கர்த்தருடைய உறைவிடமாகும். (2கொ. 12:1-4.)

B. கர்த்தருடைய நட்சத்திரங்களுக்கு மேலாக என்னுடைய சிங்காசனத்தை உயர்த்துவேன்—என்று தேவதூதன் எண்ணினான். சாத்தான் தன்னைத் தேவதூதர்கள் துதிக்கவேண்டும் என்று ஆசைப்பட்டான்.

C. “நான் வலப்பக்கத்திலுள்ள, மலைளின்மீதுள்ள பிராத்தனைக் கூடத்தில் வந்து அமர்ந்து கொள்ளுவேன்”— லூசிபர் கர்த்தருடைய பிரதான அறையில் வந்து அமர்வதற்குத் திட்டமிடுகின்றான், அவர் தேவதூதர்களை மட்டும் கட்டுப்படுத்த நினைக்கவில்லை, அதனுடன் சேர்த்து, வானமண்டலத்தையும் அதன் எண்ணிக்கையையும் கட்டுப்படுத்த எண்ணினார்.

D. “நான் வானத்தின் முகில்களுக்கு மேலாக ஏறுவேன்,”—இங்கேதான் கர்த்தருடைய ஷகீனா மகிடை நிறைந்து காணப்படும் இடமாகும். ஆராதனைக் கூட்டத்தின் பர்வதம் வடபுறத்தில் இருக்கிறது என்பதால் தேவனின் சிங்காசனம் இருக்கும் பரலோகம் பூமிக்கு வடக்குத் திசையில் இருக்கிறது என்பது புலனாகிறது. சங்கீதம் 75:6 ஐ வாசிக்க.

E. “நான் அதிஉன்னதமானவர் போலிருப்பேன்”— இங்கு கர்த்தருடைய பெயரைச் சாத்தான் பயன்படுத்துவதைக் குறித்துக் கொள்ளல் வேண்டும். அவர் எல்லையோன்(*El-Elyon*) போல இருக்க ஆசைப்படுகின்றார். இந்தப் பெயரின் அர்த்தமானது, “ மிகவும் வல்லமையுள்ளவர் என்பதாகும்”. பிசாசானவன் கர்த்தருடைய வேறு பெயர்களைப் பாவித்திருக்கலாம், அவர் “எல்சடாய்” என்ற பெயரைப் பயன்படுத்தியிருக்கலாம். அதன் அர்த்தம் “ மார்பகங்களைக் கொண்டவர் என்பதாகும். தன்பிள்ளைகளைப் போஷிப்பவர் என்பதாகும். ஆனால் அவர் அதனைப் பயன்படுத்தவில்லை. அவர் யேகோவா-றோகி என்பதைப் பயன்படுத்தியிருக்கலாம், அதன் அர்த்தம் கர்த்தருடைய மேய்ப்பன் என்பதாகும். ஆனால் அவர் இந்த பெயரையும் தவிர்ந்துவிட்டார். இதன் காரணம் வெளிப்படையானதாகும். சாத்தான் கர்த்தருடைய வல்லமைக்கு ஆசைப்பட்டான். ஆனால் அதில் கொஞ்சங்கூட அவருடைய பண்புகளைக் அவனால் காட்டமுடியவில்லை

IV. Shebna செப்னா (22:15-25). அவன் இளக்காரம் உள்ளவனும், சுயநோக்கம் கொண்டவனும், மாளிகையின் நிர்வாகியுமாவான். அவன் கடிந்து கொள்ளப்பட்டு கர்த்தரால் ஓரங்கட்டப்பட்டவனாக இருந்தான். (இது எசேக்கியாவின் ஆரம்ப காலத்தில் இடம்பெற்றிருக்கலாம்.)

V. Eliakim எலியாக்கீம் (36:3). இவன் சுயஎண்ணங் கொண்ட செப்னாவிற்குப்பதிலாக நியமிக்கப்பட்டவனாகும், அசீரிய சென்செரிப்பின் பிரச்சனைக் காலத்தில் எசேக்கியாவின் பேச்சாளனாக இருந்தவன். 22:22 எலியாக்கீம் கிறிஸ்துவுக்கு முன்னோடியாயிற்றவர்.

VI. Rabshakeh ரப்சாக்கே (36:2). இவன் சனகரிப்பின் முற்றுகைக்காலத்தின் அசீரியர்களின் பேச்சாளனாக இருந்தவன்

VII. Sennacherib சனகெரிப் (37:21). இவன் அசீரியாவின் இராணுவத் தளபதியாவார், இவரது நோக்கம் எருசலேமைக் கைப்பற்றி அழித்துவிடுவதாக இருந்தது. ஆனால் கர்த்தருடைய தூதன் இவரது செயற்பாட்டைத் தடுத்து நிறுத்திவிட்டார்.

VIII. Hezekiah எசேக்கியா (36:1). இவர் யூதாவின் பதின்மூன்றாவது அரசனாவார். எருசலேமைக் கர்த்தர் பாதுகாத்த போது இவரே சிங்காசனத்தில் இருந்தவராவார். இவரது வாழ்க்கையை பதினைந்து வருடங்களுக்கு கர்த்தர் நீடித்துக் கொடுத்திருந்தார்.

Mero-dach-bal-adan மெரோ-தாக்-பலா-தான் (39:1). இவர் பாபிலோனின் அரசனாவார், இவர் எசேக்கியா குணமடைந்தபிற்பாடு, பாராட்டுவதற்காக ஒற்றர்களை இவரிடத்தில் அனுப்பிவைத்தார். இவர்களுடைய நோக்கம் எருசலேமில் எவ்வளவு சொத்துக்கள் எங்கு அவை பாதுகாக்கப்படுகின்றன என்பதை அறிவதாகவே அமைந்தது

X.யோவான் ஸ்நானகன் (40:3-5). இந்த வார்த்தைகளை மத்தேயுவுடன் ஒப்பிட்டுப் பார்க்கவும். : மத்தேயு 3:1-3; மார்க்1:2, 3; லூக்கா 3:2-6; யோவான்1:23.

XI. Cyrus கோரசு (44:28; 45:1). பெர்சியாவின் ஆளுநரு, இவருடைய பெயரும், ஊழியமும் மீண்டுவந்த யூதர்கள் மத்தியில் இடம் பெற்றது. இவர் யூதர்களை எருசலேமுக்குத் திரும்பி வரவும், அலங்கத்தைக் மீண்டும் கட்டவும் அனுமதித்தார்.

கர்த்தருடையமகத்துவங்கள்.

I. ஏசாயா 1:18: “வழக்காடுவோம் வாருங்கள் என்று கர்த்தர் சொல்லுகிறார்; உங்கள் பாவங்கள் சிவெரென்றிருந்தாலும் உறைந்த மழையைப்போல் வெண்மையாகும்; அவைகள் இரத்தாம்பரச் சிவப்பாயிருந்தாலும் பஞ்சைப்போலாகும்..” தண்டனை கொடுப்பதற்காக வழக்காடவில்லை மனந்திரும்பினால் மன்னிப்பு கொடுப்பதற்கு அழைக்கிறார்.

Scarlet கரும் சிகப்பு – இது அதிக ஆழமான பாவங்களைக்குறிக்கின்றது. (எண்.19:2, 6, 9.)

Snow வெண்பனி –சங்கீதம் 51:7 நீர் என்னை ஈசோப்பினால் சுத்திகரியும், அப்பொழுது நான் சுத்தமாவேன்; என்னைக் கழுவியருளும், அப்பொழுது நான் உறைந்த மழையிலும் வெண்மையாவேன். நீர் என்னை ஈசோப்பினால் சுத்திகரியும், அப்பொழுது நான் சுத்தமாவேன்; என்னைக் கழுவியருளும், அப்பொழுது நான் உறைந்த மழையிலும் வெண்மையாவேன். (எசா. 43:26; ரோம. 12:1; மத். 22:37; 2பேது. 3:1.)

II. ஏசாயா 12:2-5: “இதோ, தேவனே என் இரட்சிப்பு; நான் பயப்படாமல் நம்பிக்கையாயிருப்பேன்; கர்த்தராகிய யேகோவா என் பெலனும், என் கீதமுமானவர்; அவரே எனக்கு இரட்சிப்புமானவர். நீங்கள் இரட்சிப்பின் ஊற்றுகளிலிருந்து மகிழ்ச்சியோடே தண்ணீர் மொண்டுகொள்வீர்கள்.

அக்காலத்திலே நீங்கள் சொல்வது: கர்த்தரைத் துதியுங்கள்; அவர் நாமத்தைத் தொழுதுகொள்ளுங்கள்; அவருடைய செய்கைகளை ஜனங்களுக்குள்ளே அறிவியுங்கள்; அவருடைய நாமம் உயர்ந்ததென்று பிரஸ்தாபம்பண்ணுங்கள். கர்த்தரைக் கீர்த்தனம்பண்ணுங்கள், அவர் மகத்துவமான கிரியைகளைச் செய்தார்; இது பூமியெங்கும் அறியப்படக்கடவது என்பீர்கள்.. (8:6. யோவ. 4:10, 14.). கர்த்தர் தான் ஜீவனுள்ள தேவன் என்று அறிந்தவுடன் அவரை மட்டும் தொழுது ஆராதித்து அவருக்கு பிரியமாய் வாழவேண்டும். இதுவே இரட்சிப்பாகும். இரட்சிக்கப்படாத பலர் அவருக்கு ஊழியம் செய்வது வருந்தத்தக்கது. III. ஏசாயா 25:1, 4, 8, 9: “கர்த்தாவே, நீரே என் தேவன்; உம்மை உயர்த்தி, உமது நாமத்தைத் துதிப்பேன்; நீர் அதிசயமானவைகளைச் செய்தீர்; உமது பூர்வ ஆலோசனைகள் சத்தியமும் உறுதியுமானவைகள். கொடூரமானவர்களின் சீறல் மதிலை மோதியடிக்கிற பெரு வெள்ளத்தைப்போல் இருக்கையில், நீர் ஏழைக்குப் பெலனும், நெருக்கப்படுகிற எளியவனுக்குத் திடனும், பெருவெள்ளத்துக்குத் தப்பும் அடைக்கலமும், வெயிலுக்கு ஒதுங்கும் நிழலுமானீர். அவர் மரணத்தை ஜெயமாக விழுங்குவார்; கர்த்தராகிய தேவன் எல்லா முகங்களிலுமிருந்து கண்ணீரைத் துடைத்து, தமது ஜனத்தின் நிந்தையைப் பூமியிலிராதபடிக்கு முற்றிலும் நீக்கிவிடுவார்; கர்த்தரே இதைச் சொன்னார். அவர் மரணத்தை ஜெயமாக விழுங்குவார்; கர்த்தராகிய தேவன் எல்லா முகங்களிலுமிருந்து கண்ணீரைத் துடைத்து, தமது ஜனத்தின் நிந்தையைப் பூமியிலிராதபடிக்கு முற்றிலும் நீக்கிவிடுவார்; கர்த்தரே இதைச் சொன்னார். அக்காலத்திலே: இதோ, இவரே நம்முடைய தேவன்; இவருக்காகக் காத்திருந்தோம், இவர் நம்மை இரட்சிப்பார்; இவரே கர்த்தர், இவருக்காகக் காத்திருந்தோம்; இவருடைய இரட்சிப்பினால் களிகூர்ந்து மகிழுவோம் என்று சொல்லப்படும். (1கொரி. 15:54; ஒசி. 13:14; வெளி. 20:14.) (வெளி. 7:17; 21:4.) கிறிஸ்துவின் இரகசிய வருகையின் போது, கிறிஸ்துவுக்குள் மரித்தவர்கள் உயித்தெழும்புவதாலும் உயிரோடிருப்போர் மரணமடையாமல் எடுத்துக்கொள்ளப்படுவதாலும் மரணம் ஜெயமாக விழுங்கப்படும். இரண்டாவது வருகையின் போது அந்திக்கிறிஸ்துவின் காலத்தில் இரத்த சாட்சியாக மரித்தவர்கள் ஊயிரோடு எழுப்பப்படுவார்கள். (வெளி 20:4). பாவத்தில் மரித்தவர்கள் ஆயிரம் வருட அரசாட்சியின் பின் உயிரோடு எழுப்பப்படுவார்கள். (வெளி 20: 12-13).

IV. ஏசாயா 40:1-31:

A. வசனங்கள் பற்றிய விடயங்கள். 1, 2.

கர்த்தர் தீர்க்கதரிசிகளை ஜனங்களுடன் அன்பாகவும், ஆறுதலாகவும் பேசி அவர்கள் இருதயத்தை ஆறுதல் படுத்தும்படி கட்டளையிட்டார். மூன்றுவிதமான ஆறுதலின் வார்த்தைகள் கூறப்பட்டுள்ளன.

- வலுக்கட்டாயமாகச் செய்யப்பட்ட வேலைகள் முடிவுற்றன.
 - அவர்களின் குற்றங்கள் மன்னிக்கப்பட்டன.
 - அவர்கள் தங்களுடைய பாவத்திற்கு ஏற்ற தண்டனையைப் பெற்றுவிட்டார்கள்.
- மக்களை ஆறுதல் படுத்தி வழிநடத்தினாலும் கண்டிக்க வேண்டிய நேரத்தில் கண்டித்து எச்சரித்து வழிநடத்த வேண்டும்.

B. வசனங்கள் பற்றிய விடயங்கள் 3-5. 1. இந்த சத்தத்தில் ஒரு பங்கு முடிவுற்றது. அவருடைய முதலாவது வருகை யோவான் ஸ்நானகனின் வாயினால் கூறப்பட்டது. (மத். 3:3), ஆனால் அவரது இரண்டாம் வருகையின் போது சகலதும் நிறைவேற்றப்படும். (எசா. 35:2.)

இந்த அறிவிப்பின் முக்கிய அம்சங்களைப் பார்ப்போம்.

- அரசனுக்கான நீண்ட நேரான பாதை வனாந்தரத்தில் அமைக்கப்படுதல் வேண்டும். .
- ஒவ்வொரு பள்ளத்தாக்கும் நிரப்பப்படல் வேண்டும்.
- மலைகளும் குன்றுகளும் சம்னாக்கப்படல் வேண்டும்.

2. இவையாவும் நிறைவேற்றப்பட்டபின்பு, கர்த்தருடைய மகிமை சகல மாம்சங்களுக்கும் விப்படுத்தப்படும். (இஸ்ரவேலர்களின் இருதயத்தில் ஆவிக்குரிய மாற்றம் உண்டாகும்).

C. வசனம் 6-8.

A. பரலேகத்திலிருந்து வந்த சத்தம் பூமியிலுள்ளவருக்கு கர்த்தருடைய மகிமையைக்குறித்தும் மனிதனுடைய கோபத்தனத்தைக்குறித்தும் உரத்த சத்தமாக கூறும்படி கட்டளையிட்டது.

1. மாம்சமெல்லாம் புல்லைப்போலவும், மனுஷருடைய மகிமையெல்லாம் புல்லின் பூவைப்போலவுமிருக்கிறது; புல் உலர்ந்தது, அதின் பூவும் உதிர்ந்தது. மாம்சமெல்லாம் புல்லைப்போலவும், மனுஷருடைய மகிமையெல்லாம் புல்லின் பூவைப்போலவுமிருக்கிறது; புல் உலர்ந்தது, அதின் பூவும் உதிர்ந்தது. (யாக். 1:10; 1பேது. 1:24, 25). ஒரு மனிதன் மீது கர்த்தருடைய ஆவி இறங்கும் போது மாம்ச சுபாவம் அழிந்து தேவ மகிமை அவனில் வெளிப்படும்.

2. புல் உலர்ந்து பூ உதிரும்; நமது தேவனுடைய வசனமோ என்றென்றைக்கும் நிற்கும் என்பதையே சொல் என்று உரைத்தது.

D. வசனங்கள். 9-11. சீயோன் என்னும் சுவிசேஷகியே, நீ உயர்ந்த பர்வதத்தில் ஏறு; எருசலேம் என்னும் சுவிசேஷகியே, நீ உரத்த சத்தமிட்டுக் கூப்பிடு, பயப்படாமல் சத்தமிட்டு, யூதா பட்டணங்களை நோக்கி: இதோ, உங்கள் தேவன் என்று கூறு.

- இதோ, கர்த்தராகிய ஆண்டவர் பராக்கிரமசாலியாக வருவார்;
- அவர் தமது புயத்தினால் அரசாளுவார்; இதோ, அவர் அளிக்கும் பலன் அவரோடேகூட வருகிறது;
- மேய்ப்பனைப்போலத் தமது மந்தையை மேய்ப்பார்;

E. வசனங்கள் 12-31. சகல வல்லமைகளோடும் மேய்ப்பனாகிய ராஜாவருவார்

1. வசனங்கள். 12-14 கூறுவதைக்கவனிப்போம்.

- தண்ணீர்களைத் தமது கைப்பிடியால் அளப்பார்.
- வானங்களையும் அளப்பார்.
- பூமியையும், மலைகளையும் தராசினால் நிறுப்பார்.

d. அவருக்கு தேவதூதர்களிடமிருந்தோ, சாத்தானிடமிருந்தோ, மனிதர்களிடமிருந்தோ ஆலோசனைகள் தேவையில்லை. (ரோம. 11:34; 1கொரி. 2:16.)

2. தேசங்களோடு அவர் கொண்டுள்ள தொடர்பைப் பார்ப்போம். (வச. 15-17).

a. எல்லா மக்களும் ஒரு பாத்திரத்திற்குள் காணப்படும் நீர்த்துளிகளைப் போலவும், தராசிலே படியும் தூசி போலவும் எண்ணப்படுகின்றார்கள்.

b. இதோ, தீவுகளை ஒரு பாரமற்ற பொருளைப் போல் (அணுவைப்போல்) தூக்குகிறார்.

c. லீபனோன் எரிக்கும் விறகுக்கு அதிலுள்ள மிருகஜீவன்களும் கர்த்தருக்குச் செலுத்தும் பலிக்குப் போதாது.

3. பிரயோசனமற்ற சுருபங்களுடன் கொண்டுள்ள தொடர்பு. (வசனங்கள். 18-20).

a. கர்த்தர் மரத்தினாலும், பொன்னினாலும் செய்யப்படும் எந்த சுருபத்திலும் வாசம் செய்வதில்லை. தேவனை யாருக்கும் ஒப்பிடமுடியாது, எந்தச் சாயலுக்கும் அவரை ஒப்பிடமுடியாது.

b. மனிதர்களால் பொய்த் தெய்வங்களை உருவாக்க முடியும், ஆனால் கர்த்தரால் மட்டுமே மனிதனை உருவாக்க முடியும். (41:6, 7, 21-24, 29; 44:9-20; 46:1, 5-7.)

4. பூமியில் காணப்படும் வல்லமைகளுடன் அவரின் தொடர்புகள். (வசனங்கள். 21-24).

a. கர்த்தருடைய மகிமையை அறிந்தும் அவரை வெறுக்கும் மனிதர்களை கர்த்தர் மன்னிப்பவரில்லை. (ரோம. 1:18-23; 2பேது. 3:5.)

b. அவர் பூமி உருண்டையின்மேல் வீற்றிருக்கிறவர்; அதின் குடிகள் வெட்டுக்கிளிகளைப்போல இருக்கிறார்கள் (எண்ண. 13:33.)

c. வானங்களை மெல்லிய திரையாகப் பரப்பி, அவைகளைக் குடியிருக்கிறதற்கான கூடாரமாக விரிக்கிறார்.

d. அவர் பிரபுக்களை மாயையாக்கி, பூமியின் நியாயாதிபதிகளை அவாந்தரமாக்குகிறார். (1 கொரி. 1:26-29).

e. அவர்களை அவர் பூமியில் நாட்டிவைத்துள்ளதால், அவர் அவர்களை அகற்றும் போது அவர்கள் இல்லாமல் போகின்றார்கள். (சாங். 103:15, 16.)

5. நட்சத்திரங்களுடன் அவரின் தொடர்பு (வசனங்கள். 25, 26).

a. ஆரம்பத்தில் கர்த்தரே நட்சத்திரங்களை உண்டாக்கினார்.

b. அவைகளின் எண்ணிக்கையை அவர் அறிவார்.

c. அவை ஒவ்வொன்றிற்கும் கர்த்தர் பெயரிட்டுள்ளார். (சாங் 147:4.)

6. அவரால் தெரிவு செய்யப்பட்டவர்களுடன் உள்ள உறவு. (வசனங்கள். 27-31).

a. கர்த்தருடைய பிள்ளைகள் கர்த்தரால் வழிநடத்தப்படுகிறார், ஆனாலும் எந்தச் சமயத்திலும் அவரை யாரும் கேள்வி கேட்கக் கூடாது. (எசா 54:7, 8.)

b. நித்திய கர்த்தர் முடிவில்லாத வல்லமை கொண்டவர், அத்துடன் ஆழங்காணமுடியாத ஆழ்ந்த அறிவு கொண்டவராக இருக்கின்றார்.

c. தன்னிடத்தில் காத்திருப்பவர்கும் பலவீனருக்கு பெலன் கொடுக்கின்றார்.

d. இதனால் அவர்கள் நடக்கவும், ஓடவும், கழுகுகள்போல் பறக்கவும் செய்கிறார்கள்.

v. ஏசாயா 41:8-10. “என் தாசனாகிய இஸ்ரவேலே, நான் தெரிந்துகொண்ட யாக்கோபே, என் சிநேகிதனான ஆபிரகாமின் சந்ததியே, நான் பூமியின் கடையாந்தரங்களிலிருந்து, உன்னை எடுத்து, அதின் எல்லைகளிலிருந்து அழைத்து வந்து: நீ என் தாசன், நான் உன்னைத் தெரிந்துகொண்டேன், நான் உன்னை வெறுத்துவிடவில்லை என்று சொன்னேன். நீ பயப்படாதே, நான் உன்னுடனே இருக்கிறேன்; திகையாதே, நான் உன் தேவன்; நான் உன்னைப் பலப்படுத்தி உனக்குச் சகாயம்பண்ணுவேன்; என் நீதியின் வலதுகரத்தினால் உன்னைத் தாங்குவேன். இன்றைக்கும் விசுவாசிகள் யாவரும் ஆபிரகாம் சந்ததியே. சிநேகிதனாக என்ன செய்ய வேண்டும் நெருங்கிப் பழக வேண்டும். எப்படி? ஜெபத்தில் துதியில் வேத தியானத்தில் வாழ்க்கையில் அவரேடு உறவாட வேண்டும்.

ஏசாயாவில் மூன்று ஊழியக்காரர் குறித்துக் கூறப்பட்டுள்ளது. :

(1) தாவீது (எசா. 37:35);

(2) இஸ்ரவேல் தேசம் (எசா. 41:8-16; 43:1-10; 44:1-8; 21; 45:4; 48:20); and

(3) மேசியா (42:1-12; 49:5-7; 50:4-6; 52:13-15; 53:1-12).

vi. ஏசாயா 42:8-12: “பூர்வகாலத்தில் தெரிவிக்கப்பட்டவைகள், இதோ, நிறைவேறலாயின” – அபாபிலோனின் வீழ்ச்சிக்குரிய தரவுகள். (எசா. 13:17-22; 21:1-10) அசீரியர்களின் அழிவு (10:5-34; 14:24-27; 30:27-33; 31:8) “புதிய திட்டங்கள் அறிவிக்கப்படுகின்றன” – யேகோவா தேவனின் ஊழியக்காரனாகிய இயேசுக்கிறிஸ்துவின் உபத்திரபம், மரணம், உயிர்தெழுதல், பரமேறுதல்.

(52:13-15; 53:1-12.) “பாறைக்குள் குடியிருப்பவர்களே கர்த்தருக்குப் புதுப் பாட்டைப்பாடுங்கள். ”— உபத்திரப காலத்தில் மிகுதியாகவுள்ளவர்கள் பெற்றா என்னும் இடத்திற்குள் போவார்கள் (சுகரி. 14:5; தானி 11:41.)

VII. ஏசாயா 43:2, 5, 6, 11, 25: “நீ தண்ணீர்களைக் கடக்கும்போது நான் உன்னோடு இருப்பேன்; நீ ஆறுகளைக் கடக்கும்போது அவைகள் உன்மேல் புரளுவதில்லை; நீ அக்கினியில் நடக்கும்போது வேகாதிருப்பாய்; அக்கினிஜுவாலை உன்பேரில் பற்றாது. பயப்படாதே, நான் உன்னோடே இருக்கிறேன்; நான் உன் சந்ததியைக் கிழக்கிலிருந்து வரப்பண்ணி, உன்னை மேற்கிலும் இருந்து கூட்டிச்சேர்ப்பேன். நான் வடக்கை நோக்கி: கொடு என்றும், தெற்கை நோக்கி: வைத்திராதே என்றும் சொல்லி, தூரத்திலிருந்து என் குமாரரையும், பூமியின் கடையாந்தரத்திலிருந்து என் குமாரத்திகளையும், நானே அவரென்று நீங்கள் உணர்ந்து, என்னை அறிந்து விசுவாசிக்கும்படிக்கு, நீங்களும் நான் தெரிந்துகொண்ட என் தாசனும் எனக்குச் சாட்சிகளாயிருக்கிறீர்கள் என்று கர்த்தர் சொல்லுகிறார்; எனக்குமுன் ஏற்பட்ட தேவன் இல்லை; எனக்குப்பின் இருப்பதும் இல்லை. நான், நானே உன் மீறுதல்களை என் நிமித்தமாகவே குலைத்துப்போடுகிறேன்; உன் பாவங்களை நினையாமலும் இருப்பேன். “தண்ணீருக்கு ஊடாகவும்” (யாத். 14:19-31). “அக்கினிக்கு ஊடாகவும்” (சாங். 66:12; தானி. 3:25-27). “வடக்கிலும், கிழக்கிலும், மேற்கிலும், தெற்கிலுமிருந்து.” (மத். 24:31.) “என்னைத் தவிர வேறு இரட்சகர் இல்லை” (அப்4:12). “நான் உங்கள் பாவங்களை அகற்றிவிடுவேன்.” (எசா. 4:22; அப் 3:19). “இந்தப் பாவங்களை நான் மீண்டும் நினைப்பதில்லை.” (சாங். 103:10-12; எசா. 38:17; 44:22; மீகா 7:19; எபி. 8:12).

VIII. ஏசாயா 44:3: “தாகமுள்ளவன்மேல் தண்ணீரையும், வறண்ட நிலத்தின்மேல் ஆறுகளையும் ஊற்றுவேன்; உன் சந்ததியின்மேல் என் ஆவியையும், உன் சந்தானத்தின்மேல் என் ஆசீர்வாதத்தையும் ஊற்றுவேன்.” (யோவேல்2:28-32; அப் 2:16, 17.) பரிசுத்த ஆவியானவரை நமக்கு தருவார் என்ற வாக்குறுதி இதில் அடங்கியுள்ளது.

ஏசாயா 45:5-12, 18-23: “நான் உனக்கு இடைக்கட்டு கட்டினேன் ” (v. 5). இந்தப்பகுதி கோரேசு பற்றி விபரிக்கின்றது, அவர் யூதர்களை பாபிலோன் திரும்புவதற்கு அனுமதிப்பார்., கோரேசு பாபிலோனை கைப்பற்றுவதற்கு கர்த்தர் அனுமதித்தார் என்பதை ஞாபகப்படுத்துகிறார். “சமாதானத்தைப் படைத்துத் தீங்கையும் உண்டாக்குகிறவர் நானே; கர்த்தராகிய நானே இவைகளையெல்லாம் செய்கிறவர்.” (v. 7). கர்த்தர் பாவத்தின் படைப்பாளியல்ல. (எபி. 1:13; 2தீமோ. 2:13; தீத்து1:2 யாக்.1:13; 1யோவ. 1:5.). “தன்னை உருவாக்கினவரோடே வழக்காடுகிறவனுக்கு ஐயோ” (v. 9). (எசா10:15; 29:16; ரோ. 9:19-21.) பாவம் நிறைந்த இஸ்ரவேலர்கள் கர்த்தரிடம் கேள்விகளைக் கேட்கின்றார்கள்.

X. ஏசாயா 46:9, 10: “முந்திப் பூர்வகாலத்தில் நடந்தவைகளை நினையுங்கள்; நானே தேவன், வேறொருவரும் இல்லை; நானே தேவன், எனக்குச் சமாதானமில்லை. அந்தத்திலுள்ளவைகளை ஆதி முதற்கொண்டும், இன்னும் செய்யப்படாதவைகளைப் பூர்வகாலமுதற்கொண்டும் அறிவிக்கிறேன்; என் ஆலோசனை நிலைநிற்கும், எனக்குச் சித்தமானவைகளையெல்லாம் செய்வேன் என்று சொன்னார். வேதாகமத்தின் தீர்க்கதரிசனம் என்பது முன்பதாக கூறப்பட்ட சரித்திரமாகும்.

ஏசாயா 49:13-16: “வானங்களே, கெம்பீரித்துப் பாடுங்கள்; பூமியே, களிகூரு; பர்வதங்களே, கெம்பீரமாய் முழங்குங்கள்; கர்த்தர் தம்முடைய ஜனத்துக்கு ஆறுதல் செய்தார்; சிறுமைப்பட்டிருக்கிற தம்முடையவர்கள்மேல் இரக்கமாயிருப்பார். சீயோனோ: கர்த்தர் என்னைக் கைவிட்டார், ஆண்டவர் என்னை மறந்தார் என்று சொல்லுகிறாள். ஸ்திரீயானவள் தன் கர்ப்பத்தின் பிள்ளைக்கு இரங்காமல், தன் பாலகனை மறப்பாளோ? அவர்கள் மறந்தாலும், நான் உன்னை மறப்பதில்லை. இதோ, என் உள்ளங்கைகளில் உன்னை வரைந்திருக்கிறேன்; உன் மதில்கள் எப்போதும் என்முன் இருக்கிறது”. கர்த்தர் ஒரு போதும் ஒருத்தரையும் மறப்பதில்லை நாம் தான் அடிக்கடி மறந்து போவதுண்டு.

XI. ஏசாயா 55:1-3: ஓ, தாகமாயிருக்கிறவர்களே, நீங்கள் எல்லாரும் தண்ணீர்களண்டைக்கு வாருங்கள்; பணமில்லாதவர்களே, நீங்கள் வந்து, வாங்கிச் சாப்பிடுங்கள்; நீங்கள் வந்து, பணமுமின்றி விலையுமின்றித் திராட்சரசமும் பாலும் கொள்ளுங்கள். தேவனுடைய பிள்ளையாக இருந்து பரிசுத்த ஆவியானவரின் அபிஷேகத்தை கேட்டால் அவர் அருளுவார்.

இந்த அதிகாரத்திற்குச் சரியான தலைப்புக் கொடுக்கப்பட்டுள்ளது “நம்ப முடியாத ஒரு அழைப்பு..”

A. அனேகருக்கான அழைப்பு (வசனம். 1): கர்த்தர் தாமே வழியால் போகிறவர்களைப் பார்த்து இந்த அழைப்பை விடுகிறார்.

B. விருந்தாளிகளுக்கான அழைப்பு. (வசனம். 1): யார் அழைக்கப்படுகின்றார்கள். ? தாகமாயிருக்கிறவர்களும் பணமில்லாதவர்களும்.

C. அழைப்பிற்குப் பரிமாறப்படும் உணவு வகைகள். (வசனம் 1, 2) நீங்கள் அப்பமல்லாததற்காகப் பணத்தையும், திருப்திசெய்யாத பொருளுக்காக உங்கள் பிரயாசத்தையும் செலவழிப்பானேன்? நீங்கள் எனக்குக் கவனமாய்ச் செவிகொடுத்து, நலமானதைச் சாப்பிடுங்கள்; அப்பொழுது உங்கள் ஆத்துமா கொழுப்பான பதார்த்தத்தினால் மகிழ்ச்சியாகும்..

இங்கே மனிதனுடைய ஆத்துமாவிடமிருந்து உணவு பற்றிப் பேசப்படுகின்றது.

1. நீரும், திராட்சரசமும். – இது பரிசுத்த ஆவிக்கான அடையாளமாகும். (யோவ. 7:37-39; பிரச. 5:18; 1தெச. 1:6.)

2. பால் – இது கர்த்தருடைய வார்த்தைக்கு அடையாளமாகும். (1பேது. 2:2.)

3. அப்பம் – இது தேவகுமாரனுக்கான அடையாளமாகும். (யோவ. 6:35.)

D. அழைப்பதற்கான தகுதிகள். (வசனம்.6, 7) கர்த்தரைக் கண்டடையத்தக்க சமயத்தில் அவரைத் தேடுங்கள்; அவர் சமீபமாயிருக்கையில் அவரை நோக்கிக் கூப்பிடுங்கள். துன்மார்க்கன் தன் வழியையும், அக்கிரமக்காரன் தன் நினைவுகளையும் விட்டு, கர்த்தரிடத்தில் திரும்பக்கடவன்; அவர் அவன்மேல் மனதுருகுவார்; நம்முடைய தேவனிடத்திற்கே திரும்பக்கடவன்; அவர் மன்னிக்கிறதற்குத் தயை பெருத்திருக்கிறார்.

1. கர்த்தரைத் தேட வேண்டும்.

2. அவரைக் கூப்பிடல் வேண்டும்.
3. துன்மார்க்கன் தன்வழிகளைக் கைவிடல் வேண்டும்.
4. அவன் கர்த்தரிடத்தில் திரும்பி வரவேண்டும்.

E. அழைப்பிற்கான கால அளவு (வசனம் 6, 7):

1. கண்டடையத்தக்க நேரத்தில் தேட வேண்டும்.
2. அவர் சமீபமாக இருக்கையில் அவரைக் கூப்பிடல் வேண்டும்.

F. அழைப்பதற்கான தேவை (வசனம் 8, 9): “என் நினைவுகள் உங்கள் நினைவுகள் அல்ல; உங்கள் வழிகள் என் வழிகளும் அல்லவென்று கர்த்தர் சொல்லுகிறார். பூமியைப்பார்க்கிலும் வானங்கள் எப்படி உயர்ந்திருக்கிறதோ, அப்படியே உங்கள் வழிகளைப்பார்க்கிலும் என் வழிகளும், உங்கள் நினைவுகளைப்பார்க்கிலும் என் நினைவுகளும் உயர்ந்திருக்கிறது.

G. அழைப்பிற்கான உதாரணம். (வசனம் 9, 10). மழை ! பூமியைப்பார்க்கிலும் வானங்கள் எப்படி உயர்ந்திருக்கிறதோ, அப்படியே உங்கள் வழிகளைப்பார்க்கிலும் என் வழிகளும், உங்கள் நினைவுகளைப்பார்க்கிலும் என் நினைவுகளும் உயர்ந்திருக்கிறது. மாரியும் உறைந்த மழையும் வானத்திலிருந்து இறங்கி, அவ்விடத்துக்குத் திரும்பாமல் பூமியை நனைத்து, அதில் முளை கிளம்பி விளையும்படிச் செய்து, விதைக்கிறவனுக்கு விதையையும், புசிக்கிறவனுக்கு ஆகாரத்தையும் கொடுக்கிறது எப்படியோ

H. அழைத்தலுக்கான வாக்குறுதி .1. இஸ்ரவேலுக்கான அழைப்பு.

- a. தாவிதின் உடன்படிக்கையின் ஆசீர்வாதங்கள். (வசனம்.4 இதோ, அவரை ஜனக்கூட்டங்களுக்குச் சாட்சியாகவும், ஜனங்களுக்குத் தலைவராகவும், அதிபதியாகவும் ஏற்படுத்தினேன்.)
- b. சகல தேசத்தாரையும் ஏற்றுக் கொள்ளுதல். (வசனம் 5; இதோ, நீ அறியாதிருந்த ஜாதியை வரவழைப்பாய்; உன்னை அறியாதிருந்த ஜாதி உன் தேவனாகிய கர்த்தரின் நிமித்தமும், இஸ்ரவேலுடைய பரிசுத்தரின் நிமித்தமும் உன்னிடத்திற்கு ஓடிவரும்; அவர் உன்னை மேன்மைப்படுத்தியிருக்கிறார்.)
- c. முழுச்சமாதானமும் சந்தோஷமும். (வசனம் 12 நீங்கள் மகிழ்ச்சியாய்ப் புறப்பட்டு, சமாதானமாய்க் கொண்டுபோகப்படுவீர்கள்; பர்வதங்களும் மலைகளும் உங்களுக்கு முன்பாகக் கெம்பீரமாய் முழங்கி, வெளியின் மரங்களெல்லாம் கைகொட்டும்.)

2. இயற்கைக்கான அழைப்பு: சாபத்தை அகற்றுதல் (வசனம்.12, 13) முட்செடிக்குப் பதிலாகத் தேவதாரு விருட்சம் முளைக்கும்; காஞ்சொறிக்குப் பதிலாக மிருதுச்செடி எழும்பும்; அது கர்த்தருக்குக் கீர்த்தியாகவும், நிர்மூலமாகாத நித்திய அடையாளமாகவும் இருக்கும்.

3. சகலருக்குமான அழைப்பு:

- a. ஆத்துமாவின் திருப்தி (வசனம் 2) நீங்கள் அப்பமல்லாததற்காகப் பணத்தையும், திருப்தியெய்யாத பொருளுக்காக உங்கள் பிரயாசத்தையும் செலவழிப்பானேன்? நீங்கள் எனக்குக் கவனமாய்ச் செவிகொடுத்து, நலமானதைச் சாப்பிடுங்கள்; அப்பொழுது உங்கள் ஆத்துமா கொழுப்பான பதார்த்தத்தினால் மகிழ்ச்சியாகும்.
- b. இரக்கமும் முழுமன்னிப்பு (வசனம். 7) துன்மார்க்கன் தன் வழியையும், அக்கிரமக்காரன் தன் நினைவுகளையும் விட்டு, கர்த்தரிடத்தில் திரும்பக்கடவன்; அவர் அவன்மேல் மனதுருகுவார்;

நம்முடைய தேவனிடத்திற்கே திரும்பக்கடவன்; அவர் மன்னிக்கிறதற்குத் தயை பெருத்திருக்கிறார்.

XII. ஏசாயா 57:15, 19-21: “நித்தியவாசியும் பரிசுத்தர் என்கிற நாமமுள்ளவருமாகிய மகத்துவமும் உன்னதமுமானவர் சொல்லுகிறார்: உன்னதத்திலும் பரிசுத்த ஸ்தலத்திலும் வாசம்பண்ணுகிற நான், பணிந்தவர்களின் ஆவியை உயிர்ப்பிக்கிறதற்கும், நொறுங்கினவர்களின் இருதயத்தை உயிர்ப்பிக்கிறதற்கும், நொறுங்குண்டு பணிந்த ஆவியுள்ளவர்களிடத்திலும் வாசம்பண்ணுகிறேன். தூரமாயிருக்கிறவர்களுக்கும் சமீபமாயிருக்கிறவர்களுக்கும் சமாதானம் சமாதானம் என்று கூறும் உதடுகளின் பலனைச் சிருஷ்டிக்கிறேன்; அவர்களைக் குணமாக்குவேன் என்று கர்த்தர் சொல்லுகிறார். துன்மார்க்கரோ கொந்தளிக்கும் கடலைப்போலிருக்கிறார்கள்; அது அமர்ந்திருக்கக் கூடாமல், அதின் ஜலங்கள் சேற்றையும் அழுக்கையும் கரையில் ஒதுக்குகிறது. துன்மார்க்கருக்குச் சமாதானம் இல்லையென்று என் தேவன் சொல்லுகிறார்.

“பணிந்த ஆவியுள்ளவர்” (வசனம். 15). (சாங் 34:18; 51:17; எசா. 66:2; 2கொரி. 7:10; 1பேது. 5:6.)

“தூரமாயிருக்கிறவர்களுக்கும் சமீபமாயிருக்கிறவர்களுக்கும் சமாதானம் சமாதானம்” (v.வசனம்19). (எபி. 13:15; அப் 2:39; எபே. 2:17.)

“துன்மார்க்கருக்குச் சமாதானம் இல்லையென்று என் தேவன் சொல்லுகிறார்.” (வசனம்.21). (எசா48:22.)

ஏசாயா 61:10: “கர்த்தருக்குள் பூரிப்பாய் மகிழுகிறேன்; என் தேவனுக்குள் என் ஆத்துமா களிகூர்ந்திருக்கிறது; மணவாளன் ஆபரணங்களினால் தன்னை அலங்கரித்துக்கொள்ளுகிறதற்கும், மணவாட்டி நகைகளினால் தன்னைச் சிங்காரித்துக்கொள்ளுகிறதற்கும் ஒப்பாக, அவர் இரட்சிப்பின் வஸ்திரங்களை எனக்கு உடுத்தி, நீதியின் சால்வையை எனக்குத் தரித்தார்..” நாம் கிறிஸ்துவை விசுவாசிக்கும் பொழுது அவரிடைய நீதியை பெற்றுக்கொள்ளுகிறோம்.

“நீதிமான்களின் வஸ்த்திரம்.” (எசா 64:6; ஆதி. 3:21; மத். 22:2-13; வெளி. 19:8; எரே. 33:11; வெளி. 21:2.)

XV. ஏசாயா. 63:7-9: “கர்த்தர் எங்களுக்குச் செய்தருளின எல்லாவற்றிற்கும் தக்கதாகவும், அவர் தம்முடைய இரக்கங்களின்படியும் தம்முடைய திரளான தயவுகளின்படியும், இஸ்ரவேல் வம்சத்துக்குச் செய்த மகா நன்மைக்குத்தக்கதாகவும், கர்த்தருடைய கிரியைகளையும், கர்த்தருடைய துதிகளையும் பிரஸ்தாபம் பண்ணுவேன். அவர்கள் என் ஜனந்தானென்றும், அவர்கள் வஞ்சனை செய்யாதிருக்கும் பிள்ளைகளென்றும் சொல்லி, அவர்களுக்கு இரட்சகரானார். அவர்களுடைய எல்லா நெருக்கத்திலும் அவர் நெருக்கப்பட்டார்; அவருடைய சமூகத்தின் தூதனானவர் அவர்களை இரட்சித்தார்; அவர் தமது அன்பினிமித்தமும், தமது பரிதாபத்தினிமித்தமும் அவர்களை மீட்டு, பூர்வ நாட்களிலெல்லாம் அவர்களைத் தூக்கிச் சுமந்துவந்தார்.”

“அவர் துன்பப்படுத்தப்பட்டார். ” (நியா. 10:16.)

“அவருடைய சமூகத்தின் தூதன்” (ஆதி. 16:9; 22:11; 48:16; யாத். 3:2; 14:19; எண். 22:22; நியா. 2:4; 6:11; 13:3; 2இரா. 19:35; சகரி. 1:12; 12:8.)

XIII. மேசியா

I. அவருடைய அவதாரம். :

A. ஏசாயா 7:14, 15: “ஆதலால் ஆண்டவர் தாமே உங்களுக்கு ஒரு அடையாளத்தைக் கொடுப்பார்; இதோ, ஒரு கன்னிகை கர்ப்பவதியாகி ஒரு குமாரனைப் பெறுவாள், அவருக்கு இம்மானுவேல் என்று பேரிடுவாள். தீமையை வெறுத்து நன்மையைத் தெரிந்துகொள்ள அறியும் வயதுமட்டும் அவர் வெண்ணெயையும் தேனையும் சாப்பிடுவார். .”

ஏசாயா, ஆகாசிடத்தில் விஜயம் செய்தபோது, அந்த பொல்லாத ஆட்சியாளன் கர்த்தரிடம் அடையாளத்தைக் கேள்பதற்கு மறுத்துவிட்டான். இங்கு நாம் குறிப்பாக அறிந்து கொள்ள வேண்டியது மூன்று குழந்தைகள் இவ்வாறு பிறப்பதாக குறுப்பிடப்பட்டுள்ளது.

இந்த மூன்று பிள்ளைகளும் இன்னும் பிறவாதிருக்கின்றார்கள். அந்த மூன்று பிள்ளைகளாவன.

1. இம்மானுவேர், கர்த்தர் நம்மோடிருக்கிறார் என்று பொருள்படும். 7:14 இந்த வார்த்தையில் ஏழுவிதமான விளைவுகள் காணப்படுகின்றன. 7:14:

a. இது கர்த்தராலேயே கொடுக்கப்பட்ட வார்த்தையாகும்.

b. இது தாவீதின் முழுவீட்டுக்கும் கொடுக்கப்பட்ட வார்த்தையாகும், ஆகாசுக்கு அல்ல.

c. இது அற்புத அடையாளத்திற்குள் அடங்கியுள்ளது. (நீ உன் தேவனாகிய கர்த்தரிடத்தில் ஒரு அடையாளத்தை வேண்டிக்கொள்; அதை ஆழத்திலிருந்தாகிலும், உன்னத்திலிருந்தாகிலும் உண்டாகக் கேட்டுக்கொள் என்று சொன்னார். (v. 11.)

d. இது கன்னியின் வயிற்றில் பிறக்கும் என்று குறிப்பிடப்பட்டுள்ளது. (ஆதி. 24:43; யாத். 2:8; சங். 68:25; உன்னதப்பாட்டு 1:3; நீதி. 30:19.)

e. இது கர்த்தருடைய அவதாரத்தைப் பற்றிக்கூறுகின்றது, இது ஒரு அற்புதமான நிகழ்வாகும், குழந்தையின் பெயர் இம்மானுவேல், அதாவது கர்த்தர் எங்களோடு” என்பதாகும்.

f. இந்த தெய்வீகக் குழந்தையானது, முழுவதும் மனிதனாகும், மற்றப்பிள்ளைகள் சாப்பிடுவதையே இவரும் சாப்பிடுவார், மற்றப்பிள்ளைகளைப் போலவே வளர்ச்சியடைகின்றார். (எசா 7:16, லூக். 2:52.)

2. **சேயார் யாதுபுமாக (Shear-jashub)** இதன் கருத்து மிகுதியாக இருப்போர் மீண்டும் திரும்புவார்கள்” என்பதாகும். (7:3.). இந்த சிறுபிள்ளையானது ஏசாயாவின் மகனாகும், இவர் ஏசாயாவுடன் சேர்ந்து ஆகாஷ் அரசனின் மாளிகைக்குச் சென்றுள்ளார். இந்த சிறிய மகன் வளர்ந்து நன்மை தீமை அறியும் வயதிற்கு வருமுன் பெக்காவும் ரேசீன் என்னும் ஆகாஷ் அரசனின் எதிரிகள் கொல்லப்படுவார்கள் என்று கூறினார். இது அசீரியா ராஜாவினால் திக்லக் பில்சார் என்பவரால் கி.மு. 732 இல் டமாஸ்சின் ராஜாவாகிய ரேசீன் கொல்லப்பட்டான். (2இரா. 16:9), அத்துடன் ஓசெயா அரசனால் பெக்காவும் கொல்லப்பட்டான். (2இரா. 15:30).

3. *Maher-shalal-hash-baz* மகேர்-சாலால்-அஷ்-பாஸ் இதன் கருத்து “கொள்ளைப் பொருள், இரை தேடுவதற்கு அவசரப்படல்.” (8:1-4). இந்தப்பிள்ளையும் ஏசாயாவின் மகனாகும். இந்தப் பெயரால் அழைக்கப்பட்டார்:- இதனால் அசீரியர்கள் இஸ்வேலர்களின் வடராஜ்ஜியத்தைச் சிறைப்பிடத்தைக் குறிப்பிடுகின்றது.

B. ஏசாயா 9:6: “நமக்கு ஒரு பாலகன் பிறந்தார்; நமக்கு ஒரு குமாரன் கொடுக்கப்பட்டார்; கர்த்தத்துவம் அவர் தோளின்மேலிருக்கும்; அவர் நாமம் அதிசயமானவர், ஆலோசனைக்கர்த்தர், வல்லமையுள்ள தேவன், நித்திய பிதா, சமாதானப்பிரபு என்னப்படும். .”

1. இங்கு அவருடைய தெய்வப்பண்பும், மனுஷப் பண்பும் காணப்படுகின்றன.

a. “ஒரு பாலகன் பிறந்தார்” என்பது மனுஷத் தன்மையைக் குறிப்பிடுகின்றது. (லூக். 2:7; எபி. 2:14; 1யோவ. 4:9).

b. “குமாரன் கொடுக்கப்பட்டார்” இது அவருடைய தெய்வப்பண்பை தெரியப்படுத்துகின்றது. (யோவ. 3:16).

2. கர்த்தருடையதும், மரியாளுடையதுமான குமாரனுக்கு ஐந்து பெயர்கள் குறிப்பிட்டுக் காண்பிக்கப்படுகின்றது.

a. “அதிசயமானவர்” – இது எபிரேயப் பாஷையில் பெயர்ச் சொல்லாகும். அதனால் உண்மையான பெயராகும். (நியா. 13:18)

b. “ஆலோசனைக்கர்த்தர்.” - இவருக்கு ஒருகாலமும் ஆலோசனை சொல்வதற்கு யாரும் தேவையில்லை. கர்த்தருடைய சிந்தையை அறிகிறவன் யார்? அல்லது அவருக்கு ஆலோசனை கொடுப்பவர் யார்? (ரோம. 11:34). (யோவ. 2:24, 25.)

c. “வல்லமையுள்ள தேவன்” – அவர் எல- கிப்போர், அவர் மிகவும் பலம் மிக்கவர்.

d. “நித்திய பிதா,” – இவன் என்றும் ஜீவிப்பவர், நித்தியமான தகப்பனானவராகும். (யோவ. 1:3; கொலே 1:16; எபி 1:2.)

e. “சமாதானப்பிரபு” – இவரே சமாதானத்தை யாவருக்கும் தருகின்றவர். ஏசாயாவில் இது விளக்கப்படுகின்றது. எசாயா 57:15-19.

3. ஏசாயா தீர்க்கதரிசியினால் அறிமுகப்படுத்தும் மேசியாவின் தகுதிகள் என்னவென்று அவதானிப்போம். இங்கு கேள்விகளுக்கு கிடைக்கும் பதிலைப் பார்ப்போமாக.

a. இவருடைய ஆளுமையும் குணாதிசயமும் என்ன? விடை – இவர் அதிசயமானவர்.

b. அவருடைய கல்வி அறிவு என்ன? விடை – இவர் சகலதும் அறிந்தவர், ஆதலால் சிறப்பான ஆலோசகராகும்.

c. அவர் எந்த நாட்டைச் சேர்ந்தவர்? விடை—அவர் சர்வ வல்லமையுள்ள தேவனும், ஜீவிக்கிற தேவனுடைய குமாரனுமாவார்.

d. அவருடைய வேலை முன் அனுபவம் என்ன? விடை — உலகத்தை உருவாக்குவதற்கான திட்டத்தை வகுத்தவரும், நித்தியத்திற்கு தகப்பனுமானவராவார்.

e. அவருடைய விஷேசித்த திறமைகள் யாவை? விடை — அவர் மனிதனாகவும் கடவுளாகவும் இருக்கின்றார், அவர் மனிதனை கர்த்தருடன் ஒப்புரவாக்க தகுதியுடையவராக இருக்கின்றார், அத்துடன் அவர் சமாதானத்தின் பிரபுவாக இருக்கின்றார், (எசாயா1:18.)

II. நாசரேத்திலே அவருடைய இளமைப் பருவமும் தாழ்மையும்.

A. ஏசாயா 11:1, 2: “ஈசாயென்னும் அடிமரத்திலிருந்து ஒரு துளிர் தோன்றி, அவன் வேர்களிலிருந்து ஒரு கிளை எழும்பிச் செழிக்கும். ஞானத்தையும் உணர்வையும் அருளும் ஆவியும், ஆலோசனையையும் பெலனையும் அருளும் ஆவியும், அறிவையும் கர்த்தருக்குப் பயப்படுகிற பயத்தையும் அருளும் ஆவியுமாகிய கர்த்தருடைய ஆவியானவர் அவர்மேல் தங்கியிருப்பார்.” ஈசாய் என்பது தாவீது அரசனின் தந்தையின் பெயர் தாவீதின் வம்சத்தில் இயேசுக்கிறிஸ்து தோன்றுவார் என்பது இதன் தீர்க்கதரிசனம்.

1. ஒரு மரம் வெட்டப்பட்டபின்பு அதன் தண்டிலிருந்து புதியமரம் உருவாகுவதை விபரிக்கின்றது. — அடிமரத் தண்டு. வல்லமையான மரமான தாவீதினதும், சாலொமோனதும் ராஜ்ஜியங்கள் என்பன அசீரியர்களினதும், பாபிலோனியர்களினதும் கோடாரிகளால் வெட்டித் தரைமட்டமாக்கப்பட்டன.

2. கர்த்தர் அசீரியர்களின் காடுகளை கர்த்தர் வெட்டி அழித்ததை ஏசாயா அதிகாரம் 10^{இல்} கூறியது போல பெருந்தொகையான செத்துப் போன அடி மரங்கள் அவை நிலத்தை மூடியிருந்தன ஆனால் இந்தமரம் வித்தியாசமானது, அது சாகாமல் இருந்தது. முதலாவதாக ஒரு துளிர் முளைவிட்டது, அதன்பிற்பாடு அது பல கிழைகளைவிட்டு கனிதந்தது. (வெளி. 5:5.)

3. கிளை என்ற வார்த்தைக்கு எபிரேய பதம் *netser* என்பதாகும். மத்தேயு கிறிஸ்து நாசரேத்து என்னும் ஊரில் வந்து குடியேறினார் என்று கூறியுள்ளார். அவர் நசரேயன் என்றும் அழைக்கப்படுகின்றார் (மத். 2:23).

4. கர்த்தருடைய பரிசுத்த ஆவியானவர் நாசரேத்து ஊரின் குழந்தைமீது அமருவார், அதனால் அவருக்கு கிடைக்கும் சக்திகளாவன,

a. ஞானத்தின் ஆவி— இயற்கையின் சகலவற்றையும் அறியும் அறிவைக் கொடுக்கும்.

b. விளங்கிக் கொள்ளும் ஆவி— அவைகளுக்குள் காணப்படும் வேறுபாடுகளை அறிந்து கொள்ளுதல்.

c. ஆலோசனையைக் கொடுக்கும் ஆவி — சரியான தீர்மானங்களை மேற் கொள்ளும் திறன்.

d. வல்லமையின் ஆவி—செயற்பாடுகளைச் செய்வதற்கான ஆவி.

e. அறிவைப் பெற்றுக் கொள்ளும் ஆவி. — கர்த்தரை அறிந்து கொள்வதற்கான ஆவி. இந்த குணாம்சமே அவரது ஊழியத்தில் ஆணிவேராகக் கருதப்படுகின்றது. அத்துடன் கனிகளையும் கொடுப்பதற்கு உதவுகின்றது

f. கர்த்தருக்குப் பயப்படும் ஆவி.— இந்த அறிவினால் பிதாவை அவரால் பிரியப்படுத்தாமல் இருக்கமுடியாது. (யோவ. 8:29.) பரிசுத்த ஆவியும் அவருடைய ஏழுவிதமான வரங்களும், ஏழு திரிகளைக் கொண்ட குத்துவிளக்கிற்கு ஒப்பிடப்படுகின்றது. இதன் தண்டும் அதனுடைய கிளைகளில் மூன்று திரியாக இரண்டு கிளைகள் கொண்டுள்ளது (யாத்த. 25:31, 32; வெளி 1:4; 4:5; 5:6).

B. ஏசாயா 53:2: “இளங்கிளையைப்போலவும், வறண்ட நிலத்திலிருந்து துளிர்க்கிற வேரைப்போலவும் அவனுக்கு முன்பாக எழும்புகிறார்; அவருக்கு அழகுமில்லை, சௌந்தரியமுமில்லை; அவரைப் பார்க்கும்போது, நாம் அவரை விரும்பத்தக்க ரூபம் அவருக்கு இல்லாதிருந்தது..”

C. ஏசாயா 7:15: “தீமையை வெறுத்து நன்மையைத் தெரிந்துகொள்ளும் வயதுவரை அவர் வெண்ணெயையும் தேனையும் சாப்பிடுவார்.” இது இரட்சகரின் குடும்பத்திலுள்ள வறுமையைக் குறிப்பிடுகின்றது. பாலும், தேனும் வனாந்தரத்தில் திரிபவர்களின் உணவாக இருக்கின்றது.

III. பிதாவுடன் இயேசு கொண்டுள்ள உறவு.

A. பிதாவினால் மிகவும் நேசிக்கப்பட்டார். “இதோ, நான் ஆதரிக்கிற என் தாசன், நான் தெரிந்துகொண்டவரும், என் ஆத்துமாவுக்குப் பிரியமானவரும் இவரே; என் ஆவியை அவர்மேல் அமரப்பண்ணினேன் அவர் புறஜாதிகளுக்கு நியாயத்தை வெளிப்படுத்துவார்.” (எசாயா 42:1). இது மத்தேயு 12:18 இலும், 319:17 இலும், 17:5 கூறப்பட்டுள்ளது.

B. பிதாவுக்கு கீழ்ப்படிவுள்ளவராக இருந்தார். “இளைப்படைந்தவனுக்கு சமயத்திற்கேற்ற வார்த்தை சொல்ல நான் அறியும்படிக்கு, கர்த்தராகிய ஆண்டவர் எனக்குக் கல்விமானின் நாலைத் தந்தருளினார்; காலைதோறும் என்னை எழுப்புகிறார்; கற்றுக்கொள்ளுகிற வர்களைப்போல, நான் கேட்கும்படி என் செவியைக் கவனிக்கச்செய்கிறார். கர்த்தராகிய ஆண்டவர் என் செவியைத் திறந்தார்; நான் எதிர்க்கவுமில்லை, நான் பின்வாங்கவுமில்லை. ” (எசாயா. 50:4, 5). (யோவ. 7:16; 8:28, 38; 12:49; 14:10, 24; பிலி. 2:8; எபி. 10:5.)

IV. புறஜாதியாருக்கான விஷேசித்த ஊழியம்.: “ஆகிலும் அவர் செபுலோன் நாட்டையும், நப்தலி நாட்டையும் இடுக்கமாய் ஈனப்படுத்தின முந்தின காலத்திலிருந்ததுபோல அது இருண்டிருப்பதில்லை; ஏனென்றால் அவர் கடற்கரையருகிலும், யோர்தான் நதியோரத்திலுமுள்ள புறஜாதியாருடைய கலிலேயாவாகிய அத்தேசத்தைப் பிற்காலத்திலே மகிமைப்படுத்துவார். இருளில் நடக்கிற ஜனங்கள் பெரிய வெளிச்சத்தைக் கண்டார்கள்; மரண இருளின் தேசத்தில் குடியிருக்கிறவர்களின்மேல் வெளிச்சம் பிரகாசித்தது. ” (எசாயா. 9:1, 2). அசீரியர்களால் கொண்டுவரப்பட்ட இருள் நீங்கும் என்பதை ஏசாயா சுட்டிக் காண்பிக்கின்றார். அங்கு இயேசு பிரசங்கிக்கத் தொடங்கியபோது அந்த தேசங்களில் சந்தோஷம் பொங்கியது. (மத்த. 4:12-16.)

- V. சகலருக்குமான கிருபைநிறைந்த ஊழியம்: “அவர் கூக்குரலிடவுமாட்டார், தம்முடைய சத்தத்தை உயர்த்தவும் அதை வீதியிலே கேட்கப் பண்ணவுமாட்டார். அவர் நெரிந்த நாணலை முறியாமலும், மங்கியெரிகிற திரியை அணையாமலும், நியாயத்தை உண்மையாக வெளிப்படுத்துவார்.” (எசாயா.42:2, 3) அவருடைய ஊழியத்தின் போது மூன்று விடயங்களை அவர் செய்யமாட்டார் என்று கூறப்பட்டுள்ளது. அவையாவன.
- A. அவர் வீதிகளில் கூக்குரல் இடமாட்டார். உலகத்திலிருக்கும் மற்ற வீரர்களைப் போலல்லாமல், இந்த வெற்றிவீரன் வீதிகளில் தன்னுடைய சத்தத்தை உயர்த்தி கூக்குரல் இடமாட்டார். எங்கள் கர்த்தர் புரட்சி செய்பவர்கள் போல நடந்து கொள்ளமாட்டார்
- B. அவர் நாணலை முறிக்க மாட்டார். பாவி என்று அழைக்கப்பட்ட ஒரு பெண்ணைக் கர்த்தர் முற்றுமாக மன்னித்து அவளுடைய ஆத்துமாவைக் காத்துக் கொண்டார். (யோவா. 8:1-11.)
- VI. அவருடைய அற்புதங்கள். “அப்பொழுது குருடரின் கண்கள் திறக்கப்பட்டு, செவிடரின் செவிகள் திறவுண்டுபோம். அப்பொழுது முடவன் மானைப்போல் குதிப்பான்; ஊமையன் நாவும் கெம்பீரிக்கும்; வனாந்தரத்திலே தண்ணீர்களும், கடுவெளியிலே ஆறுகளும் பாய்ந்தோடும். ” (எசாயா. 35:5, 6). இந்தப்பகுதியில் கூறப்பட்டவை ஆயிரம் வருட அரசாட்சியில் இடம்பெறும்.
- VII. அவருடைய செய்திகள். “கர்த்தராகிய தேவனுடைய ஆவியானவர் என்மேல் இருக்கிறார்; சிறுமைப்பட்டவர்களுக்குச் சுவிசேஷத்தை அறிவிக்கக் கர்த்தர் என்னை அபிஷேகம் பண்ணினார்; இருதயம் நொறுங்குண்டவர்களுக்குக் காயங்கட்டுதலையும், சிறைப்பட்டவர்களுக்கு விடுதலையையும், கட்டுண்டவர்களுக்குக் கட்டவிழ்த்தலையும் கூறவும், கர்த்தருடைய அநுக்கிரக வருஷத்தையும், நம்முடைய தேவன் நீதியைச் சரிக்கட்டும் நாளையும் கூறவும், துயரப்பட்ட அனைவருக்கும் ஆறுதல் செய்யவும் சீயோனிலே துயரப்பட்டவர்களைச் சீர்ப்படுத்தவும், அவர்களுக்குச் சாம்பலுக்குப் பதிலாகச் சிங்காரத்தையும், துயரத்துக்குப் பதிலாக ஆனந்த தைலத்தையும், ஒடுங்கின ஆவிக்குப் பதிலாகத் துதியின் உடையையும் கொடுக்கவும், அவர் என்னை அனுப்பினார்;” (எசாயா. 61:1, 2).
- VIII. அவர் துயரப்படுதலும் மரணமும். 700 வருடங்களுக்கு முன்பாகவே ஏசாயா தீர்க்கதரிசி, கிறிஸ்துவினுடைய பாடுகளையும், அவருடைய மரணத்தையும் மிகவும் சரியாக மூன்று பகுதிகளில் குறிப்பிட்டுள்ளார்
- A. ஏசாயா 50:6: “அடிக்கிறவர்களுக்கு என் முதுகையும், தாடைமயிரைப் பிடுங்குகிறவர்களுக்கு என் தாடைகளையும் ஒப்புக்கொடுத்தேன்; அவமானத்துக்கும் உமிழ்நீருக்கும் என் முகத்தை மறைக்கவில்லை..”இது அப்படியே நிறைவேறியது.
1. துன்பப்படுத்துவோர், துப்புவோர் :- அவர்மேல் துப்பி, அந்தக் கோலை எடுத்து, அவரைச் சிரசில் அடித்தார்கள் மத் 27:26, 30 ; யோவான் 18:22 2.
- B. ஏசாயா 52:14: “— மனுஷனைப்பார்க்கிலும் அவருடைய முகப்பார்வையும், மனுபுத்தி

ரரைப்பார்க்கிலும் அவருடைய ரூபமும், இவ்வளவு அந்தக்கேடு அடைந்தபடியினாலே, அவரைக்கண்ட அநேகர் பிரமிப்படைந்தார்கள்.”

C. ஏசாயா 53:1-10a:

எங்கள் மூலமாய்க் கேள்விப்பட்டதை விசுவாசித்தவன் யார்? கர்த்தருடைய புயம் யாருக்கு வெளிப்பட்டது? இளங்கிளையைப்போலவும், வறண்ட நிலத்திலிருந்து துளிர்க்கிற வேரைப்போலவும் அவனுக்கு முன்பாக எழும்புகிறார்; அவருக்கு அழகுமில்லை, செளந்தரியமுமில்லை; அவரைப் பார்க்கும்போது, நாம் அவரை விரும்பத்தக்க ரூபம் அவருக்கு இல்லாதிருந்தது. அவர் அசட்டைபண்ணப்பட்டவரும், மனுஷரால் புறக்கணிக்கப்பட்டவரும், துக்கம் நிறைந்தவரும், பாடு அநுபவித்தவருமாயிருந்தார்; அவரைவிட்டு, நம்முடைய முகங்களை மறைத்துக் கொண்டோம்; அவர் அசட்டைபண்ணப்பட்டிருந்தார்; அவரை எண்ணாமற் போனோம். மெய்யாகவே அவர் நம்முடைய பாடுகளை ஏற்றுக்கொண்டு, நம்முடைய துக்கங்களைச் சுமந்தார்; நாமோ, அவர் தேவனால் அடிபட்டு வாதிக்கப்பட்டு, சிறுமைப்பட்டவரென்று எண்ணினோம். நம்முடைய மீறுதல்களினிமித்தம் அவர் காயப்பட்டு, நம்முடைய அக்கிரமங்களினிமித்தம் அவர் நொறுக்கப்பட்டார்; நமக்குச் சமாதானத்தை உண்டுபண்ணும் ஆக்கினை அவர்மேல் வந்தது; அவருடைய தழும்புகளால் குணமாகிறோம். நாமெல்லாரும் ஆடுகளைப்போல வழிதப்பித் திரிந்து, அவனவன் தன் தன் வழியிலே போனோம்; கர்த்தரோ நம்மெல்லாருடைய அக்கிரமத்தையும் அவர்மேல் விழப்பண்ணினார். அவர் நெருக்கப்பட்டும் ஒடுக்கப்பட்டும் இருந்தார், ஆனாலும் தம்முடைய வாயை அவர் திறக்கவில்லை; அடிக்கப்படும்படி கொண்டுபோகப்படுகிற ஒரு ஆட்டுக்குட்டியைப்போலவும், தன்னை மயிரகத்தரிக்கிறவனுக்கு முன்பாகச் சத்தமிடாதிருக்கிற ஆட்டைப் போலவும், அவர் தம்முடைய வாயைத் திறவாதிருந்தார். இடுக்கணிலும் நியாயத் தீர்ப்பிலுமிருந்து அவர் எடுக்கப்பட்டார்; அவருடைய வம்சத்தை யாரால் சொல்லி முடியும்; ஜீவனுள்ளோருடைய தேசத்திலிருந்து அறுப்புண்டுபோனார்; என் ஜனத்தின் மீறுதலினிமித்தம் அவர் வாதிக்கப்பட்டார். துன்மார்க்கரோடே அவருடைய பிரேதக்குழியை நியமித்தார்கள்; ஆனாலும் அவர் மரித்தபோது ஐசுவரியவானோடே இருந்தார்; அவர் கொடுமை செய்யவில்லை; அவர் வாயில் வஞ்சனை இருந்ததுமில்லை. கர்த்தரோ அவரை நொறுக்கச் சித்தமாகி, அவரைப் பாடுகளுக்குட்படுத்தினார்; அவருடைய ஆத்துமா தன்னைக் குற்றநிவாரண பலியாக ஒப்புக்கொடுக்கும்போது, அவர் தமது சந்ததியைக் கண்டு, நீடித்த நாளாயிருப்பார், கர்த்தருக்குச் சித்தமானது அவர் கையினால் வாய்க்கும்.

1. வசனம். 1-3.

a எங்கள் மூலமாய்க் கேள்விப்பட்டதை விசுவாசித்தவன் யார்? கர்த்தருடைய புயம் யாருக்கு வெளிப்பட்டது? இளங்கிளையைப்போலவும், வறண்ட நிலத்திலிருந்து துளிர்க்கிற வேரைப் போலவும் அவனுக்கு முன்பாக எழும்புகிறார்; அவருக்கு அழகுமில்லை, செளந்தரியமுமில்லை; அவரைப் பார்க்கும்போது, நாம் அவரை விரும்பத்தக்க ரூபம் அவருக்கு இல்லாதிருந்தது. அவர் அசட்டைபண்ணப்பட்டவரும், மனுஷரால் புறக்கணிக்கப்பட்டவரும், துக்கம் நிறைந்தவரும், பாடு அநுபவித்தவருமாயிருந்தார்; அவரைவிட்டு, நம்முடைய முகங்களை மறைத்துக்கொண்டோம்; அவர் அசட்டைபண்ணப்பட்டிருந்தார்; அவரை எண்ணாமற்போனோம்.

b. “யாருக்கு கர்த்தருடைய கரம் ஒப்பிடப்பட்டது?” இது சங்கீதம் 8; 3 உடன் ஒப்பிட்டுப் பார்க்க வேண்டும். இதில் தாவீது கர்த்தருடைய விரல் எங்களை உருவாக்கியது என்று கூறுகின்றார். ஆனால் ஏசாயா கர்த்தருடைய கரம் எங்களை விடுதலையாக்கியது என்று கூறுகின்றார்.

c. வசனம் 2ம் 3ம், இரட்சகருடைய கதையை தொட்டிலிலிருந்து சிலுவை வரை கூறுகின்றது.

(1) அவர் வெறுக்கப்பட்டார், காரணம் அவரிடத்தில் ஒன்றுமில்லை, அதாவது அவரது வறுமையான குடும்ப நிலை. யோவான்1:46.

(2) அவர் கொடுத்த செய்தியின் நிமித்தம் அவரை வெறுத்தார்கள். (வசனம் 3). லூக்கா 4:16-30.

(3) அவரது உலக ஊழியத்தின் நிமித்தம் அவர் துக்கம் நிறைந்தவரும், பாடுகள் நிறைந்தவராக காணப்பட்டார் (வசனம் 3). லூக்கா 19:10.

d. அவருடைய தாழ்மையான ஊழியம் முக்கியமற்றதாகக் காணப்பட்டது. நாசரேத்திலிருந்த ஒரு சிறந்த வாலிபன் என்பதை யாரும் கவனிக்கவில்லை? அவர் ஒரு தாவரத்தின் முக்கியமற்ற துளிராகவே எண்ணப்பட்டார்,

e. கிறிஸ்துவினுடைய தனிப்பட்ட தோற்றம் எப்படி இருந்தது? வேதாகமத்தில் கர்த்தராகிய இயேசுக்கிறிஸ்துவின் தோற்றம் பற்றிய ஒரு குறிப்பும் இல்லை. அவர் யேகோவா தேவனுடைய பாடுகளை அனுபவிக்கும் ஊழியனாகவே வந்தார். அவருடைய தகுதி, அவருக்குக் கொடுக்கப்பட்ட வேலையைச் சிறப்பாகச் செய்யும் கெட்டித்தனமாகும். இதனாலேயே மார்க்கு கிறிஸ்துவை எருதுவின் ஊழியத்திற்கு (ox-servant of God) ஒப்பிடுகிறார். அவருக்கு ஒரு சந்ததி இல்லை. நாங்கள் எங்கள் கர்த்தர் தாழ்மையானவர் என்ற முடிவிற்கு வரலாம், ஆனால் அவர் அழகல்லாதவர். அவர் ஒரு உலக வாழ்க்கையை வாழவில்லை.

2. வசனங்கள் 4-6. மெய்யாகவே அவர் நம்முடைய பாடுகளை ஏற்றுக்கொண்டு, நம்முடைய துக்கங்களைச் சுமந்தார்; நாமோ, அவர் தேவனால் அடிபட்டு வாதிக்கப்பட்டு, சிறுமைப்பட்டவரென்று எண்ணினோம். நம்முடைய மீறுதல்களினிமித்தம் அவர் காயப்பட்டு, நம்முடைய அக்கிரமங்களினிமித்தம் அவர் நொறுக்கப்பட்டார்; நமக்குச் சமாதானத்தை உண்டுபண்ணும் ஆக்கினை அவர்மேல் வந்தது; அவருடைய தழும்புகளால் குணமாகிறோம். நாமெல்லாரும் ஆடுகளைப்போல வழிதப்பித் திரிந்து, அவனவன் தன் தன் வழியிலே போனோம்; கர்த்தரோ நம்மெல்லாருடைய அக்கிரமத்தையும் அவர்மேல் விழப்பண்ணினார்.

“ எங்கள் பாவங்களை அவர் சுமந்தார் என்றும், எங்கள் துக்கங்களை அவர் தாங்கினார் என்றும் அறிக்கை இடுகிறார்கள். ஆனாலும் அவரைச் சிலுவையில் நாம் கண்டபோது, அவர் கர்த்தரால் அவருடைய பாவங்களுக்காகத் தண்டிக்கப்படுகின்றார் என்று எண்ணினோம், ஆனால் அப்படியல்ல, எங்கள் அக்கிரமத்தின் நிமித்தமும், எங்கள் மீறுதல்களின் நிமித்தமும் அவர் அடிக்கப்பட்டார். நாங்கள் சமாதானம் பெற்றுக் கொள்ளும்படியாகவும், குணமாகும்படியாகவும் அவர் அடிக்கப்பட்டார். நாங்கள்தான் எங்கள் வழிகளில் நடந்து, திசை கெட்டுப்போனோம், எங்கள் இச்சைகளில் நடந்தோம், ஆனால் யேகோவா தேவன் எங்கள் மீறுதல்களையும் பாவங்களையும் அவர்மீது போட்டுவிட்டார். பாவம் இல்லாதவர் எங்கள் நிமித்தம் பாவியானார்.

விஞ்ஞானத்தில் ஏற்றுக் கொள்ளப்பட்ட ஐந்துவிதமான காயங்களை அவர் சுமந்தார்.

அடிபட்ட காயம்.—தடியினால்/ கம்பியினால் அடித்த காயம்.

கீறல்காயங்கள் ---கசையடியினால் ஏற்பட்டது.

ஊடுருவும் புண். —முள்முடியினால் ஏற்பட்டது.

துளைக்கும் புண். —ஆணியினால் ஏற்பட்டது.

கிழிந்த புண். —ஈட்டியினால் ஏற்பட்டது.

3.

வசனம் 7-9.

a. உண்மையில் இரட்சகரின் பெயர் அறிவிக்கப்படாமல் இருக்கும் போது அதிகாரம் 53 இல் கிறிஸ்துவைப்பற்றிதான் கூறுகின்றார் என்பதை எப்படி நாம் அறியலாம் என்று யாராவது கேட்கலாம். ஆனால் அவருடைய அடையாளம் புதிய ஏற்பாட்டுல் ஏசாயா 53 உடன் நேரடியாக தொடர்பு கொள்வதைக்காணலாம்

(1 அப்போஸ்தலர் யோவானுடைய சாட்சி—யோவான்12:37, 38. (எசா. 53:1.)

ஏசாயா	யோவான்.
எசா53:1 எங்கள் மூலமாய்க் கேள்விப்பட்டதை விசுவாசித்தவன் யார்? கர்த்தருடைய புயம் யாருக்கு வெளிப்பட்டது?	யோவ 12:37 அவர் இத்தனை அற்புதங்களை அவர்களுக்கு முன்பாகச் செய்திருந்தும், அவர்கள் அவரை விசுவாசிக்கவில்லை. யோவ 12:38 கர்த்தாவே, எங்கள் மூலமாய்க் கேள்விப்பட்டதை விசுவாசித்தவன் யார்? கர்த்தருடைய புயம் யாருக்கு வெளிப்பட்டது என்று ஏசாயா தீர்க்கதரிசி சொன்ன வசனம் நிறைவேறும்படி இப்படி நடந்தது.

(2) பிலிப்புவின் சாட்சி —அபு 8:32, 33. (எசா. 53:7, 8)

அப். 8:32, 33	ஏசாயா 53:7, 8
<p>அப் 8:32 அவன் வாசித்த வேதவாக்கியம் என்னவென்றால்: அவர் ஒரு ஆட்டைப்போல அடிக்கப்படுவதற்குக் கொண்டு போகப்பட்டார்; மயிர் கத்தரிக்கிறவனுக்கு முன்பாகச் சத்தமிடாதிருக்கிற ஆட்டுக்குட்டியைப்போல அவர் தமது வாயைத் திறவாதிருந்தார்.</p> <p>அப் 8:33 அவர் தம்மைத் தாழ்த்தினபோது அவருடைய நியாயம் எடுத்துப்போடப்பட்டது; அவருடைய ஜீவன் பூமியிலிருந்து எடுப்போயிற்று; அவருடைய வம்சத்தை யாராலே சொல்லிமுடியும் என்பதே.</p>	<p>ஏசாயா 53:7 அவர் நெருக்கப்பட்டும் ஒடுக்கப்பட்டும் இருந்தார், ஆனாலும் தம்முடைய வாயை அவர் திறக்கவில்லை; அடிக்கப்படும்படி கொண்டுபோகப்படுகிற ஒரு ஆட்டுக்குட்டியைப்போலவும், தன்னை மயிர்கத்தரிக்கிறவனுக்கு முன்பாகச் சத்தமிடாதிருக்கிற ஆட்டைப்போலவும், அவர் தம்முடைய வாயைத் திறவாதிருந்தார்.</p> <p>ஏசாயா 53:8 இடுக்கணிலும் நியாயத்தீர்ப்பிலுமிருந்து அவர் எடுக்கப்பட்டார்; அவருடைய வம்சத்தை யாரால் சொல்லி முடியும்; ஜீவனுள்ளோருடைய தேசத்திலிருந்து அறுப்புண்டுபோனார்; என் ஜனத்தின் மீறுதலினிமித்தம் அவர் வாதிக்கப்பட்டார்.</p>

b. அவர் வாதிக்கப்பட்டும் தன் வாயைத்திறவாதிருந்தார். அவருக்கு ஏற்பட்ட ஏழு வகையான நியாயமற்ற சோதனைகளில் அன்னா, காய்பா, சனகெரிப் சங்கம், பிலாத்து, எரோது, மீண்டுமாக பிலாத்து, அத்துடன் ரோம இராணுவ வீரர்கள் கர்த்தரைப் பார்த்து தன்னைத் தானே இரட்சித்துக் கொள் என்று கூறும்வரை ஒருமுறையாவது அவர் தன் வாயைத் திறக்கவில்லை. யோவான் ஸ்நானகன் இயேசுவைக்கண்டபோதே இதோ, உலகத்தின் பாவத்தைச் சமந்து தீர்க்கிற தேவ ஆட்டுக்குட்டி என்று கூறினார். (யோவா. 1:29).

c. வசனம். 8: “இடுக்கணிலும் நியாயத்தீர்ப்பிலுமிருந்து அவர் எடுக்கப்பட்டார்; அவருடைய வம்சத்தை யாரால் சொல்லி முடியும்; ஜீவனுள்ளோருடைய தேசத்திலிருந்து அறுப்புண்டுபோனார்; என் ஜனத்தின் மீறுதலினிமித்தம் அவர் வாதிக்கப்பட்டார்.?”

d. வசனம் 9 மதவாதிகள் அவரைக் கொன்று குயவனுடைய நிலத்தை இரண்டு கள்வர்கள் மத்தியில் போடுவதற்குத் திட்டமிடுகின்றார்கள் என்று கூறுகின்றது பணக்கார மனுஷனுடைய புதிய கல்லறையில் இயேசுவை அடக்கம் செய்ய கர்த்தர் ஏற்பாடுகளைச் செய்தார். (மத். 27:57).

4. வசனம் 10

a. உண்மையில் கிறிஸ்துவைக் கொலை செய்தது யார். ? இவரது மரணத்தில் பலருடைய பங்களிப்புகள் உண்டு. இதில் யூதாஸ், காய்பா, அன்னா, யூதமதத் தலைவர்கள், தலைவர்கள், பிலாத்து, எரோது, ரோமவீரர்கள், மற்றும் சாத்தான், மற்றும் யாவருடைய பாவமும். உண்மையில் இது யாருடைய திட்டம்? இது கர்த்தருடைய திட்டமாகும். அப் 2:23; 1பேது 1:18-20; வெளிப்படுத்தல்13:8

ix. உயிர்த்தெழுதல், பரமேறுதல், உயர்த்தப்படுதல்:

A. ஏசாயா 52:13: “இதோ, என் தாசன் ஞானமாய் நடப்பார், அவர் உயர்த்தப்பட்டு, மேன்மையும் மகா உன்னதமுமாயிருப்பார்.

(யோசு. 1:7, 8; எரே. 23:5,) இந்த வார்த்தைகள் வெற்றிகரமாக நிறைவேற்றப்பட்ட கதையைச் சொல்லுகிறது. கர்த்தருடைய ஊழியக்காரன் பற்றி முன்னறிவிக்கப்பட்ட மூன்றுவிடயங்களைக் கவனிப்போம்.

1. அவர் உயர்த்தப்படுவார். இது அவருடைய உயிர்த்தெழுதலைக்குறிக்கின்றது. (மத்28:1-10.)
2. அவர் உயர்த்தப்படுவார். இது அவர் பரம் ஏறுதலைக்குறிக்கின்றது. (அப்போ1:9, 10.)
3. அவர் உன்னதத்திற்கு உயர்த்தப்படுவார். இது அவர் உயர்த்தப்படுதலைக்குறிக்கின்றது. (பிலி. 2:5-11.)

ஏசாயா 53 இல் கூறப்பட்ட யாவும் மிகவும் முக்கியமானவைகளாகும். இங்கு கர்த்தருடைய ஊழியக்காரன் உயிர்த்தெழுந்திருப்பதை பார்க்கிறோம், பரம் ஏறுதலைப் பார்க்கிறோம், மற்றும் உயர்த்தப்படுதலையும் பார்க்கிறோம். இதற்கு முன்பு அவர் சிலுவையில் அறையப்பட்டார். இந்த மகிமையான நம்பிக்கை கர்த்தரைத் தவிர வேறு யாருக்கு வரும்.

B. ஏசாயா53:10-12; 52:15: “கர்த்தரோ அவரை நொறுக்கச் சித்தமாகி, அவரைப் பாடுகளுக்குட் படுத்தினார்; அவருடைய ஆத்துமா தன்னைக் குற்றநிவாரணபலியாக ஒப்புக்கொடுக்கும்போது, அவர் தமது சந்ததியைக் கண்டு, நீடித்த நாளாயிருப்பார், கர்த்தருக்குச் சித்தமானது அவர் கையினால் வாய்க்கும். அவர் தமது ஆத்தும வருத்தத்தின் பலனைக் கண்டு திருப்தியாவார்; என் தாசனாகிய நீதிபரர் தம்மைப் பற்றும் அறிவினால் அநேகரை நீதிமாண்களாக்குவார்; அவர்களுடைய அக்கிரமங்களைத் தாமே சுமந்துகொள்வார். அவர் தம்முடைய ஆத்துமாவை மரணத்திலூற்றி, அக்கிரமக்காரரில் ஒருவராக எண்ணப்பட்டு, அநேகருடைய பாவத்தைத் தாமே சுமந்து, அக்கிரமக்காரருக்காக வேண்டிக்கொண்டதின்மீதம் அநேகரை அவருக்குப் பங்காகக் கொடுப்பேன்; பலவான்களை அவர் தமக்குக் கொள்ளையாகப் பங்கிட்டுக் கொள்வார்.”(53:10-12).“அப்படியே, அவர் அநேகம் ஜாதிகள்மேல் தெளிப்பார்; அவர் நிமித்தம் ராஜாக்கள் தங்கள் வாயை மூடுவார்கள்; ஏனெனில், தங்களுக்குத் தெரிவிக்கப்படாதிருந்ததை அவர்கள் காண்பார்கள்; கேள்விப்படாதிருந்ததை அவர்கள் அறிந்துகொள்வார்கள். ” (52:15). இந்த வார்த்தைகள் துயரத்தினதும், யேகோவா தேவனின் ஊழியக்காரருடைய முழுத்திருப்தியையும் சுருக்கமாக கூறுகின்றது.

சந்தேகமின்றி பேதுரு இதனைத் தன் மனதில்வைத்து எழுதுகிறதாவது : “உங்களுக்கு உண்டான கிருபையைக் குறித்துத் தீர்க்கதரிசனஞ் சொன்ன தீர்க்கதரிசிகள் இந்த இரட்சிப்பைக் குறித்துக் கருத்தாய் ஆராய்ந்து பரிசோதனைபண்ணினார்கள்; தங்களிலுள்ள கிறிஸ்துவின் ஆவியானவர் கிறிஸ்துவுக்கு உண்டாகும் பாடுகளையும், அவைகளுக்குப் பின்வரும் மகிமைகளையும் முன்னறிவித்தபோது, இன்னகாலத்தைக் குறித்தாரென்பதையும், அந்தக் காலத்தின் விசேஷம் இன்னதென்பதையும் ஆராய்ந்தார்கள். ” (1 பேது.1:10, 11).

1. கர்த்தருடைய ஊழியக்காரருடைய துயரங்கள்.
 - a. அவர் தன்னுடைய ஆத்துமாவை பலியாகக் கர்த்தருக்குக் கொடுத்தார். (யோவன். 10:11, 15, 18.)
 - b. அவர் ஒரு குற்றவாளியைப் போல் எண்ணப்பட்டார்.

c. இவர் உலகத்தின் பாவங்களைச் சுமந்தார், அத்துடன் தன்னை வேதனைப் படுத்துபவர்களுக்காகவும் ஜெபம் செய்தார். (எபி. 2:9; லூக். 23:34.)

2. கர்த்தருடைய ஊழியக்காரரின் திருப்தி.

a. தான் மரித்ததினால் காப்பாற்றப்படுகிற கர்த்தருடைய பிள்ளைகளை அவர் காண்பார். (எபி.12:1, 2. யூதா 1:24.)

b. தன்னுடைய பிதாவின் விருப்பத்தையும் சந்தோஷத்தையும் நிறைவேற்றினார்.

c. பிதாவினிடத்திலிருந்து அவர் வெற்றியின் நன்மைகளைப் பெற்றிருக்கின்றார். (வெளி. 11:15.)

d. பலநாடுகளுக்கு ஆசீர்வாதத்தின் காரணராவார். (வெளி. 21:22-26.)

e. அவர் நித்தியத்திலே தன்னுடை சந்தோசத்தின் திருப்தியை அனுபவிப்பார். (வெளி 1:8; 1பேது. 1:1, 2; எபி. 10:22.)

x. அவருடைய ஆயிரம் வருட அரசாட்சி.

A. ஏசாயா 9:7: “தாவீதின் சிங்காசனத்தையும் அவனுடைய ராஜ்யத்தையும் அவர் திடப்படுத்தி, அதை இதுமுதற்கொண்டு என்றென்றைக்கும் நியாயத்தினாலும் நீதியினாலும் நிலைப்படுத்தும்படிக்கு, அவருடைய கர்த்தத்துவத்தின் பெருக்கத்துக்கும், அதின் சமாதானத்துக்கும் முடிவில்லை; சேனைகளின் கர்த்தருடைய வைராக்கியம் இதைச் செய்யும்..”

B. ஏசாயா 42:4-7 அவர் நியாயத்தைப் பூமியிலே நிலைப்படுத்தும்படிக்கும், பதறுவதுமில்லை; அவருடைய வேதத்துக்குத் தீவுகள் காத்திருக்கும். வானங்களைச் சிருஷ்டித்து, அவைகளை விரித்து, பூமியையும், அதிலே உற்பத்தியாகிறவைகளையும் பரப்பினவரும், அதில் இருக்கிற ஜனத்துக்குச் சுவாசத்தையும், அதில் நடமாடுகிறவர்களுக்கு ஆவியையும் கொடுக்கிறவருமான கர்த்தராகிய தேவன் சொல்லுகிறதாவது: நீர் குருடருடைய கண்களைத் திறக்கவும், கட்டுண்டவர்களைக் காவலிலிருந்தும், இருளில் இருக்கிறவர்களைச் சிறைச்சாலையிலிருந்தும் விடுவிக்கவும், கர்த்தராகிய நான் நீதியின்படி உம்மை அழைத்து, உம்முடைய கையைப் பிடித்து, உம்மைத் தற்காத்து, உம்மை ஜனத்திற்கு உடன்படிக்கையாகவும், ஜாதிகளுக்கு ஒளியாகவும் வைக்கிறேன்.

C. ஏசாயா 59:16-21:

ஒருவரும் இல்லையென்று கண்டு, விண்ணப்பம் பண்ணுகிறவன் இல்லையென்று ஆச்சரியப் பட்டார்; ஆதலால் அவருடைய புயமே அவருக்கு இரட்சிப்பாகி, அவருடைய நீதியே அவரைத் தாங்குகிறது. அவர் நீதியை மார்க்கவசமாக அணிந்து, இரட்சிப்பென்னும் சீராவைத் தமது சிரசில் தரித்து, நீதி சரிக்கட்டுதலென்னும் வஸ்திரங்களை உடுப்பாக உடுத்து, வைராக்கியத்தைச் சால்வையாகப் போர்த்துக்கொண்டார். கிரியைகளுக்குத்தக்க பலனை அளிப்பார்; தம்முடைய சத்துருக்களிடத்தில் உக்கிரத்தைச் சரிக்கட்டி, தம்முடைய பகைகளுக்குத்தக்க பலனையும், தீவுகளுக்குத்தக்க பலனையும் சரிக்கட்டுவார். அப்பொழுது சூரியன் அஸ்தமிக்குந் திசைதொடங்கி கர்த்தரின் நாமத்துக்கும், சூரியன் உதிக்குந்திசை தொடங்கி அவருடைய மகிமைக்கும் பயப்படுவார்கள்; வெள்ளம் போல் சத்துரு வரும்போது, கர்த்தருடைய ஆவியானவர் அவனுக்கு விரோதமாய்க் கொடியேற்றுவார். மீட்பர் சீயோனுக்கும், யாக்கோபிலே மீறுதலைவிட்டுத் திரும்புகிறவர்களுக்கும், வருவார் என்று கர்த்தர் சொல்லுகிறார். உன்மேலிருக்கிற என் ஆவியும், நான் உன் வாயில் அருளிய என் வார்த்தைகளும், இதுமுதல் என்றென்றைக்கும் உன் வாயிலிருந்தும், உன் சந்ததியின் வாயிலிருந்தும், உன் சந்ததியினுடைய சந்ததியின் வாயிலிருந்தும் நீங்குவதில்லையென்று கர்த்தர் சொல்லுகிறார்; இது எனக்கு அவர்களோடிருக்கும் என் உடன்படிக்கையென்று கர்த்தர் சொல்லுகிறார்.

1. இந்த வார்த்தை கர்த்தர் ஒருமீட்பரைத் தேடினார், அதில் தெரிவு செய்யப்பட்டவர் இயேசுக்கிறிஸ்துவாகும். ஏசாயா கூறிய விடயத்தை அப்போஸ்தலர் யோவானும் கூறுகிறார். வெளிப்படுத்துதல் 5:1-14.
2. சர்வாயுதவர்க்கங்கள் இந்த மீட்பரினால் வெற்றி கொள்ளப்பட்டுள்ளது, தற்போது மீட்கப்பட்டுள்ள போர்வீரர்களுக்கு இந்த சர்வாயுதவர்க்கங்களைப் பெற்றுக்கொள்ள முடியும். (எபே. 6:13-17.)

D. ஏசாயா 11:3-5: “ கர்த்தருக்குப் பயப்படுதல் அவருக்கு உகந்த வாசனையாயிருக்கும்; அவர் தமது கண் கண்டபடி நியாயந்தீர்க்காமலும், தமது காது கேட்டபடி தீர்ப்புச்செய்யாமலும், நீதியின்படி ஏழைகளை நியாயம் விசாரித்து, யதார்த்தத்தின்படி பூமியிலுள்ள சிறுமையான வர்களுக்குத் தீர்ப்புச்செய்து, பூமியைத் தமது வாக்கின் கோலால் அடித்து, தமது வாயின் சுவாசத்தால் துன்மார்க்கரைச் சங்கரிப்பார். நீதி அவருக்கு அரைக்கட்டும், சத்தியம் அவருக்கு இடைக்கச்சையுமாயிருக்கும்..”

E. ஏசாயா 49:1-12

F. ஏசாயா 32:1: “இதோ, ஒரு ராஜா நீதியாக அரசாளுவார்; பிரபுக்களும் நியாயமாகத் துரைத்தனம்பண்ணுவார்கள்.”

G. ஏசாயா 33:22: “கர்த்தர் நம்முடைய நியாயாதிபதி, கர்த்தர் நம்முடைய நியாயப்பிரமாணிகர், கர்த்தர் நம்முடைய ராஜா, அவர் நம்மை இரட்சிப்பார்..”

கிறிஸ்து	
1. அவருடைய மனித அவதாரம்.	7:14, 15;9:6
2. அவருடைய வாலிப்பருவம் நாசரேத்தில்	11:1, 2; 53:2; 7:15
3. அவர் தன்னுடைய தகப்பனுடன் தொடர்பில் இருந்தார்.	42:1; 50:4, 5
4. அவர் செய்த அற்புதங்கள்.	35:5,6
5. அவருடைய செய்திகள்.	61:1,2
6. அவர் கலிலேயாவில் செய்த ஊழியங்கள்.	9:1, 2
7. யாவருக்குமான இரக்கமான ஊழியம்	42:2, 3
8. அவருடைய துயரமும், மரணமும்.	50:6; 52:14; 53:1-10
9. அவருடைய உயிர்தெழுதலும், பரம் ஏறுதலும், உயர்த்தப்படுதலும்.	52:13; 53:10-12
10. அவருடைய ஆயிரம் வருட அரசாட்சி.	9:7; 42:4-7; 59:16-21; 11:3-5; 49:1-12; 32:1; 33:22

இஸ்ரவேலின் பாவங்கள்.

I. அவளுடைய மூடத்தனம்.

A. இஸ்ரவேலோ அறிவில்லாமலும், என் ஜனம் உணர்வில்லாமலும் இருக்கிறார்கள்..

(1:3).

B. இதுவே ஆறுதல் என்று அவர்களோடே அவர் சொன்னாலும் கேட்கமாட்டோம் என்கிறார்கள். (28:9-13).

II. அவளுடைய மாய்மாலம்

A. உங்கள் பலிகளின் திரள் எனக்கு என்னத்துக்கு என்று கர்த்தர் சொல்லுகிறார்; ஆட்டுக்கடாக்களின் தகனபலிகளும், கொழுத்த மிருகங்களின் நிணமும் எனக்கு அரோசிகமாயிருக்கிறது; காளைகள், ஆட்டுக்குட்டிகள், கடாக்களுடைய இரத்தத்தின்மேல் எனக்குப் பிரியமில்லை. நீங்கள் என் சந்நிதியில் வரும்போது, என் பிராகாரங்களை இப்படி மிதிக்கவேண்டுமென்று உங்களிடத்தில் கேட்டது யார்? இனி வீண் காணிக்கைகளைக் கொண்டுவரவேண்டாம்; தூபங்காட்டுதல் எனக்கு அருவருப்பாயிருக்கிறது; நீங்கள் அக்கிரமத்தோடே ஆசரிக்கிற மாதப்பிறப்பையும், ஓய்வு நாளையும், சபைக் கூட்டத்தையும் நான் இனிச் சகிக்கமாட்டேன். உங்கள் மாதப்பிறப்புகளையும், உங்கள் பண்டிகைகளையும் என் ஆத்துமா வெறுக்கிறது; அவைகள் எனக்கு வருத்தமாயிருக்கிறது; அவைகளைச் சுமந்து இளைத்துப்போனேன். (1:11-14).

B. நீங்கள் உங்கள் கைகளை விரித்தாலும், என் கண்களை உங்களைவிட்டு மறைக்கிறேன்; நீங்கள் மிகுதியாய் ஜெபம்பண்ணினாலும் கேளேன்; உங்கள் கைகள் இரத்தத்தினால் நிறைந்திருக்கிறது. (1:15).

C. இந்த ஜனங்கள் தங்கள் வாயினால் என்னிடத்தில் சேர்ந்து, தங்கள் உதடுகளினால் என்னைக் கனம்பண்ணுகிறார்கள்; அவர்கள் இருதயமோ எனக்குத் தூரமாய் விலகியிருக்கிறது; அவர்கள் எனக்குப் பயப்படுகிற பயம் மனுஷராலே போதிக்கப்பட்ட கற்பனையாயிருக்கிறது (29:13).

III. அவளுடைய பெண்கள். (3:16-26). பின்னும் கர்த்தர் சொல்லுகிறதாவது: சீயோன் குமாரத்திகள் அகந்தையாயிருந்து, கழுத்தை நெரித்து நடந்து, கண்களால் மருட்டிப்பார்த்து, ஓய்யாரமாய் நடந்து, தங்கள் கால்களில் சிலம்பு ஒலிக்கத் திரிகிறார்கள். ஆதலால் ஆண்டவர் சீயோன் குமாரத்திகளின் உச்சந்தலையை மொட்டையாக்குவார்; கர்த்தர் அவர்கள் மானத்தைக் குலைப்பார். அந்நாளிலே ஆண்டவர் அவர்களுடைய ஆபரணங்களாகிய சிலம்புகளையும், சுட்டிகளையும், பிறைச்சிந்தாக்குகளையும், ஆரங்களையும், அஸ்தகடகங்களையும், தலை முக்காடுகளையும், சிரபூஷணங்களையும், பாதசரங்களையும், மார்க்கச்சைகளையும், சுகந்த பரணிகளையும், தாயித்துகளையும், மோதிரங்களையும், மூக்குத்திகளையும், விநோத வஸ்திரங்களையும், சால்வைகளையும், போர்வைகளையும், குப்பிகளையும், கண்ணாடிகளையும், சல்லாக்களையும், குல்லாக்களையும், தூப்பட்டாக்களையும் உரிந்துபோடுவார். அப்பொழுது, சுகந்தத்துக்குப் பதிலாகத் துர்க்கந்தமும், கச்சைக்குப் பதிலாகக் கயிறும், மயிர்ச் சுருளுக்குப் பதிலாக மொட்டையும், ஆடம்பரமான வஸ்திரங்களுக்குப் பதிலாக இரட்டுக்கச்சும், அழகுக்குப் பதிலாகக் கருகிப்போகதலும் இருக்கும். உன்புருஷர் கட்கத்தினாலும், உன்பெல சாலிகள் யுத்தத்திலும் விழுவார்கள். அவளுடைய வாசல்கள் துக்கித்துப் புலம்பும்; அவள் வெறுமையாக்கப்பட்டுத் தரையிலே உட்காருவாள் என்கிறார்.

A. கர்த்தர் அவர்களை நியாயம் தீர்ப்பதற்கு முதல். (3:16-23):

1. அவர்கள் அகந்தையுள்ளவர்களாயிருந்தார்கள்.
2. காமக்கண்களையுடையவர்களாயிருந்தார்கள்.

3. அவர்கள் கால்களுக்கும், சிலம்புகளையும் அணிந்திருந்தார்கள்.
4. மார்க்கச்சைகளையும், சுகந்தபரணிகளையும் அணிந்திருந்தார்கள்.
5. அவர்கள் முக்காடு அணிந்திருந்தார்கள்.
6. தலைப்பட்டிகளை அணிந்திருந்தார்கள்.
7. அவர்கள் மூக்குத்திகளையும், தோடுகளையும் அணிந்திருந்தார்கள்.

B. அவர்கள் நியாயம் தீர்க்கப்பட்ட பிற்பாடு. (3:24-26): அப்பொழுது, சுகந்தத்துக்குப் பதிலாகத் துர்க்கந்தமும், கச்சைக்குப் பதிலாகக் கயிறும், மயிர்ச்சுருளுக்குப் பதிலாக மொட்டையும், ஆடம்பரமான வஸ்திரங்களுக்குப் பதிலாக இரட்டுக்கச்சும், அழகுக்குப் பதிலாகக் கருகிப்போகுதலும் இருக்கும். உன் புருஷர் கட்கத்தினாலும், உன் பெலசாலிகள் யுத்தத்திலும் விழுவார்கள். அவளுடைய வாசல்கள் துக்கித்துப் புலம்பும்; அவள் வெறுமையாக்கப்பட்டுத் தரையிலே உட்காருவாள் என்கிறார்

1. சுகந்தத்துக்குப் பதிலாகத் துர்க்கந்தமும்
2. கச்சைக்குப் பதிலாகக் கயிறும்
3. மயிர்ச்சுருளுக்குப் பதிலாக மொட்டையும்
4. அழகுக்குப் பதிலாகக் கருகிப்போகுதலும்
5. ஆடம்பரமான வஸ்திரங்களுக்குப் பதிலாக இரட்டுக்கச்சும்

IV. கனியற்ற தன்மை (5:1-7)

இப்பொழுது நான் என் நேசரிடத்தில் அவருடைய திராட்சத்தோட்டத்தைக் குறித்து என் நேசருக்கேற்ற ஒரு பாட்டைப் பாடுவேன்; என் நேசருக்கு மகா செழிப்பான மேட்டிலே ஒரு திராட்சத்தோட்டம் உண்டு.

அவர் அதை வேலியடைத்து, அதிலுள்ள கற்களைப் பொறுக்கி, அதிலே நற்குல திராட்சச்செடிகளை நட்டு, அதின் நடுவில் ஒரு கோபுரத்தைக்கட்டி, அதில் ஆலையையும் உண்டுபண்ணி, அது நல்ல திராட்சப்பழங்களைத் தருமென்று காத்திருந்தார்; அதுவோ கசப்பான பழங்களைத் தந்தது. எருசலேமின் குடிகளே, யூதாவின் மனுஷரே, எனக்கும் என் திராட்சத்தோட்டத்துக்கும் நியாயந் தீருங்கள். நான் என் திராட்சத்தோட்டத்திற்காகச் செய்யாத எந்த வேலையை அதற்கு இனிச் செய்யலாம்? அது நல்ல திராட்சப்பழங்களைத் தருமென்று நான் காத்திருக்க, அது கசப்பான பழங்களைத் தந்ததென்ன? இப்போதும் நான் என் திராட்சத்தோட்டத்துக்குச் செய்வதை உங்களுக்கு அறிவிப்பேன்; அதின் வேலையை எடுத்துப்போடுவேன், அது மேய்ந்துபோடப்படும்; அதின் அடைப் பைத் தகர்ப்பேன், அது மிதியுண்டுபோம். அதைப் பாழாக்கிவிடுவேன்; அதின் கிளை நறுக்கப் படாமலும், களைகொத்தி எடுக்கப்படாமலும் போவதினால், முட்செடியும் நெரிஞ்சிலும் முளைக்கும்; அதின்மேல் மழை பெய்யாதபடிக்கு மேகங்களுக்கும் கட்டளையிடுவேன் என்கிறார். சேனைகளின் கர்த்தருடைய திராட்சத்தோட்டம் இஸ்ரவேலின் வம்சமே; அவருடைய மனமகி முச்சியின் நாற்று யூதாவின் மனுஷரே; அவர் நியாயத்துக்குக் காத்திருந்தார், இதோ, கொடுமை; நீதிக்குக் காத்திருந்தார், இதோ, முறைப்பாடு.

கர்த்தருடைய திராட்சைத் தோட்டத்தின் உவமை. இதில் இரண்டுவிதமான தாவரங்கள் பாவிக்கப்பட்டுள்ளன. திராட்சையும், அத்திமரமும் இவை இஸ்ரவேல் தேசத்தைக்குறிக்கின்றது. (மத் 21:33-46.)

இந்த திராட்சைத் தோட்டத்திற்கு கர்த்தர் என்ன செய்தார். (5:1, 2).

இப்பொழுது நான் என் நேசரிடத்தில் அவருடைய திராட்சைத் தோட்டத்தைக் குறித்து என் நேசருக்கு கேற்ற ஒரு பாட்டைப் பாடுவேன்; என் நேசருக்கு மகா செழிப்பான மேட்டிலே ஒரு திராட்சைத் தோட்டம் உண்டு. அவர் அதை வேலியடைத்து, அதிலுள்ள கற்களைப் பொறுக்கி, அதிலே நற்குல திராட்சைச்செடிகளை நட்டு, அதின் நடுவில் ஒரு கோபுரத்தைக்கட்டி, அதில் ஆலையையும் உண்டுபண்ணி, அது நல்ல திராட்சைப்பழங்களைத் தருமென்று காத்திருந்தார்; அதுவோ கசப்பான பழங்களைத் தந்தது.

1. தெரிவு செய்யப்பட்ட திராட்சைச் செடியை மிகவும் வளமான மலைப்பகுதியில் அவர் நாட்டினார்.
2. இவர் அதனை நன்றாய் உழுது பண்படுத்தி அங்கு காணப்பட்ட கற்பாறைகளை அகற்றினார்.
3. அங்கு அவர் காவல் கோபுரத்தை அமைத்தார் அத்துடன் திராட்சை ஆலையையும் அங்கு அமைத்தார்.
4. அவர் அறுவடைக்காக அமைதியுடன் காத்திருந்தார்.

இந்த திராட்சைத் தோட்டத்திலிருந்து கர்த்தர் எதனைப் பெற்றுக் கொண்டார். ஒன்றுமில்லை.

ஆனால் அதுவோ கசப்பான பழங்களைத் தந்தது. (5:2).

c. இந்த திராட்சைத் தோட்டத்திற்கு கர்த்தர் என்ன செய்வார். (5:3-7).

எருசலேமின் குடிகளே, யூதாவின் மனுஷரே, எனக்கும் என் திராட்சைத் தோட்டத்துக்கும் நியாயநீருங்கள். நான் என் திராட்சைத்தோட்டத்திற்காகச் செய்யாத எந்த வேலையை அதற்கு இனிச் செய்யலாம்? அது நல்ல திராட்சைப்பழங்களைத் தருமென்று நான் காத்திருக்க, அது கசப்பான பழங்களைத் தந்ததென்ன? இப்போதும் நான் என் திராட்சைத்தோட்டத்துக்குச் செய்வதை உங்களுக்கு அறிவிப்பேன்; அதின் வேலையை எடுத்துப்போடுவேன், அது மேய்ந்துபோடப்படும்; அதின் அடைப்பைத் தகர்ப்பேன், அது மிதியுண்டுபோம். அதைப் பாழாக்கிவிடுவேன்; அதின் கிளை நறுக்கப்படாமலும், களைகொத்தி எடுக்கப்படாமலும் போவதினால், முட்செடியும் நெரிஞ்சிலும் முளைக்கும்; அதின்மேல் மழை பெய்யாதபடிக்கு மேகங்களுக்கும் கட்டளையிடுவேன் என்கிறார். சேனைகளின் கர்த்தருடைய திராட்சைத்தோட்டம் இஸ்ரவேலின் வம்சமே; அவருடைய மனம் கிழற்சியின் நாற்று யூதாவின் மனுஷரே; அவர் நியாயத்துக்குக் காத்திருந்தார், இதோ, கொடுமை; நீதிக்குக் காத்திருந்தார், இதோ, முறைப்பாடு.

1. அதின் வேலையை எடுத்துப்போடுவேன், அது மேய்ந்துபோடப்படும்;

2. அதின் கிளை நறுக்கப்படாமலும், களைகொத்தி எடுக்கப்படாமலும் போவதினால், முட்செடியும் நெரிஞ்சிலும் முளைக்கும்

3. அதின்மேல் மழை பெய்யாதபடிக்கு மேகங்களுக்கும் கட்டளையிடுவேன் என்கிறார்.

v. எட்டுவிதமான குற்றச்சாட்டுக்கள். (5:8-22).

தாங்கள்மாத்திரம் தேசத்தின் நடுவில் வாசமாயிருக்கும்படி மற்றவர்களுக்கு இடமில்லாமற் போகும்படி, வீட்டோடே வீட்டைச் சேர்த்து, வயலோடே வயலைக் கூட்டுகிறவர்களுக்கு ஐயோ! சேனைகளின் கர்த்தர் என் செவி கேட்கச் சொன்னது: மெய்யாகவே அந்தத் திரளான வீடுகள் பாழாகும்; பெரியவைகளும் நேர்த்தியானவைகளுமாகிய வீடுகள் குடியில்லாதிருக்கும். பத்தேர் நிலமாகிய திராட்சத்தோட்டம் ஒரேபடி ரசம்தரும்; ஒரு கவிதை ஒரு குறுணி விளையும். சாராயத்தை நாடி அதிகாலமே எழுந்து, மதுபானம் தங்களைச் சூடாக்கும்படி தரித்திருந்து, இருட்டிப்போகும்ளவும் குடித்துக்கொண்டேயிருக்கிறவர்களுக்கு ஐயோ! அவர்கள் சுரமண்டலத்தையும், தம்புருவையும், மேளத்தையும், நாக சுரத்தையும், மதுபானத்தையும் வைத்து விருந்துகொண்டாடுகிறார்கள்; ஆனாலும் கர்த்தரின் கிரியையை நோக்குகிறதும்லை; அவர் கரத்தின் செய்கையைச் சிந்திக்கிறதுமில்லை. என் ஜனங்கள் அறிவில்லாமையினால் சிறைப் பட்டுப் போகிறார்கள்; அவர்களில் கனமுள்ளவர்கள் பட்டினியினால் தொய்ந்துபோகிறார்கள்; அவர்களுடைய திரளான கூட்டத்தார் தாகத்தால் நாவறண்டு போகிறார்கள். அதினிமித்தம் பாதாளம் தன்னை விரிவாக்கி, தன் வாயை ஆவென்று மட்டில்லாமல் திறந்தது; அவர்கள் மகி மையும், அவர்கள் திரள் கூட்டமும், அவர்கள் ஆடம்பரமும், அவர்களில் கனிகூருகிறவர்களும் அதற்குள் இறங்கிப்போவார்கள். சிறியவன் தாழ்த்தப்படுவான், பெரியவனும் தாழ்ச்சியடைவான்; மேட்டிமையானவர்களின் கண்கள் தாழ்ந்துபோம். சேனைகளின் கர்த்தர் நியாயத்தீர்ப்பினால் உயர்ந்து, பரிசுத்தமுள்ள தேவன் நீதியினால் பரிசுத்தராய் விளங்குவார். அப்பொழுது ஆட்டுக்குட்டிகள் கண்டவிடமெல்லாம் மேயும்; கொழுத்தவர்களுடையதாயிருந்து பாழாய்ப்போன நிலங்களைப் பரதேசிகள் அநுபவிப்பார்கள். மாயையின் கயிறுகளால் அக்கிரமத்தையும், வண்டியின் வடங்களால் பாவத்தையும் இழுத்துக்கொண்டு வந்து, நாம் பார்க்கும்படி அவர் தீவிரித்துத் தமது கிரியையைச் சீக்கிரமாய் நடப்பிக்கட்டுமென்றும், இஸ்ரவேலின் பரிசுத்தருடைய ஆலோசனையை நாம் அறியும்படி அது சமீபித்து வரட்டுமென்றும் சொல்லுகிறவர்களுக்கு ஐயோ! தீமையை நன்மையென்றும், நன்மையைத் தீமையென்றும் சொல்லி, இருளை வெளிச்சமும், வெளிச்சத்தை இருளுமாகப் பாவித்து, கசப்பைத் தித்திப்பும், தித்திப்பைக் கசப்புமென்று சாதிக்கிறவர்களுக்கு ஐயோ! தங்கள் பார்வைக்கு ஞானிகளும், தங்கள் எண்ணத்துக்குப் புத்திமான்களுமாய் இருக்கிறவர்களுக்கு ஐயோ! சாராயத்தைக் குடிக்க வீரரும், மதுவைக் கலந்துவைக்கப் பராக்கிரமசாலிகளுமாயிருந்து,

A. மற்றவர்களின் சொத்துரிமை மறுக்கப்பட்டது.

B. குடிகாரத் தேசமாக மாறியது. (28:1-8.)

C. அவள் கர்த்தரை மறந்து அவருடைய தண்டனைக்குப் பயப்படுவதுமில்லை.

D. அவர் சரியைப்பிழை என்றும் பிழையைச் சரி என்றும் கூறுகின்றாள். அவளுடைய வெள்ளை கறுப்பாகவும், கறுப்பு வெள்ளையாகவும் இருக்கிறது, அவளுடைய கசப்பு தித்திப்பாகவும், தித்திப்பு கசப்பாகவும் இருக்கின்றது. 7ம் நூற்றாண்டுகளில் புதுவிதமான குணங்களை அவள் தன் நடத்தையில் காண்பித்தாள். தீமையை நன்மையென்றும், நன்மையைத் தீமையென்றும் சொல்லி, இருளை வெளிச்சமும், வெளிச்சத்தை இருளுமாகப்

பாவித்து, கசப்பைத்தித்திப்பும், தித்திப்பைக் கசப்புமென்று சாதிக்கிறவர்களுக்கு ஐயோ!

E. தங்கள் பார்வைக்கு ஞானிகளும், தங்கள் எண்ணத்துக்குப் புத்திமான்களுமாய் இருந்தார்கள்.
F. குற்றமுள்ளவர்களை விடுவிக்கும்படி லஞ்சம் வாங்கினாள், குற்றமற்றவர்களை சிறையில் வைத்தாள்.

VI. பொய்த் தலைவர்கள்.

A. 9:15, 16: “மூப்பனும் கனம்பொருந்தினவனுமே தலை, பொய்ப் போதகம்பண்ணுகிற தீர்க்கதரிசியேவால். இந்த ஜனத்தை நடத்துகிறவர்கள் எத்தருமாய், அவர்களால் நடத்தப்படுகிறவர்கள் நாசமடைகிறவர்களுமாய் இருக்கிறார்கள்..”

B. 28:14, 15: “ஆகையால் எருசலேமிலுள்ள இந்த ஜனத்தை ஆளுகிற நிந்தனைக்காரரே, கர்த்தருடைய வார்த்தையைக் கேளுங்கள். நீங்கள்: மரணத்தோடே உடன்படிக்கையும், பாதாளத்தோடே ஒப்பந்தமும் பண்ணினோம்; வாதை பெருவெள்ளமாய்ப் புரண்டுவந்தாலும் எங்களை அணுகாது; நாங்கள் பொய்யை எங்களுக்கு அடைக்கலமாக்கி, மாயையின் மறைவிலே வந்து அடைந்தோம் என்கிறீர்களே.”

VII. அவளுடையவர்கள் எகிப்தில் தங்கியிருக்கிறார்கள். (எசா.30:1-7; 31:1-3). 31:1, 3:

“சகாயமடையும்படி இஸ்ரவேலுடைய பரிசுத்தரை நோக்காமலும், கர்த்தரைத் தேடாமலும், எகிப்துக்குப்போய், குதிரைகள்மேல் நம்பிக்கைவைத்து, இரதங்கள் அநேகமாயிருப்பதினால் அவைகளை நாடி, குதிரைவீரர் மகா பெலசாலிகளாயிருப்பதினால் அவர்களை நம்பிக்கொண்டிருக்கிறவர்களுக்கு ஐயோ! எகிப்தியர் தெய்வம் அல்ல, மனுஷர்தானே; அவர்களுடைய குதிரைகள் ஆவியல்ல, மாம்சந்தானே; கர்த்தர் தமது கரத்தை நீட்டுவார், அப்பொழுது சகாயம் செய்கிறவனும் இடறி, சகாயம் பெறுகிறவனும் விழுந்து, அனைவரும் ஏகமாய் அழிந்துபோவார்கள்..”

VIII. எல்லா நிலையிலும் துக்கம்.

A. 1:5, 6: “நாம் ஏன் இன்னமும் அடிக்கப்படுகிறோம்.? அதிகம் அதிகமாய் விலகிப்போகிறீர்களே; தலையெல்லாம் வியாதியும், இருதயமெல்லாம் பலட்சயமுமாய் இருக்கிறது. உள்ளங்கால் தொடங்கி உச்சந்தலைமட்டும் அதிலே சுகமேயில்லை; அது காயமும், வீக்கமும், நொதிக்கிற இரணமுமுள்ளது; அது சீழ் பிதுக்கப்படாமலும், கட்டப்படாமலும், எண்ணெயினால் ஆற்றப்படாமலும் இருக்கிறது..” பின்மாற்றமாயிருந்த யூத நாட்டினருக்கு வந்த தொல்லைகள் இவை. கர்த்தரை விட்டு பின்வாங்கினால் இப்படியான தொல்லைகள் வரும்.

B. 59:1-8 இதோ, இரட்சிக்கக்கூடாதபடிக்குக் கர்த்தருடைய கை குறுகிப்போகவுமில்லை; கேட்கக் கூடாதபடிக்கு அவருடைய செவி மந்தமாகவுமில்லை. உங்கள் அக்கிரமங்களே உங்களுக்கும் உங்கள் தேவனுக்கும் நடுவாகப் பிரிவினை உண்டாக்குகிறது; உங்கள் பாவங்களே அவர் உங்களுக்குச் செவிகொடாதபடிக்கு அவருடைய முகத்தை உங்களுக்கு மறைக்கிறது. ஏனென்றால், உங்கள் கைகள் இரத்தத்தாலும், உங்கள் விரல்கள் அக்கிரமத்தாலும் கறைப்பட்டிருக்கிறது; உங்கள் உதடுகள் பொய்யைப் பேசி, உங்கள் நாவு நியாயக்கேட்டை வசனிக்கிறது. நீதியைத் தேடுகிறவனுமில்லை, சத்தியத்தின்படி வழக்காடுகிறவனுமில்லை; மாயையை நம்பி, அபத்தமானதைப் பேசுகிறார்கள்; தீமையைக் கர்ப்பந்தரித்து, அக்கிரமத்தைப் பெறுகிறார்கள். கட்டுவிரியனின் முட்டைகளை அடைகாத்து, சிலந்தியின் நெசவுகளை

நெய்கிறார்கள்; அவைகளின் முட்டைகளைச் சாப்பிடுகிறவன் சாவான்; அவைகள் நெருக்கப்பட்டதேயானால் விரியன் புறப்படும். அவைகளின் நெசவுகள் வஸ்திரங்களுக்கேற்றவைகள் அல்ல; தங்கள் கிரியைகளாலே தங்களை மூடிக்கொள்ளமாட்டார்கள்; அவர்கள் கிரியைகள் அக்கிரமக்கிரியைகள்; கொடுமையான செய்கை அவர்கள் கைகளிலிருக்கிறத அவர்கள் கால்கள் பொல்லாப்புச் செய்ய ஓடி, குற்றமில்லாத இரத்தத்தைச் சிந்தத் தீவிரிக்கிறது; அவர்கள் நினைவுகள் அக்கிரமநினைவுகள்; பாழ்க்கடிப்பும் அழிவும் அவர்கள் வழிகளிலிருக்கிறது. சமாதான வழியை அறியார்கள்; அவர்கள் நடைகளில் நியாயமில்லை; தங்கள் பாதைகளைத் தாங்களே கோணலாக்கிக்கொண்டார்கள்; அவைகளில் நடக்கிற ஒருவனும் சமாதானத்தை அறியான்.

C. 64:6: “நாங்கள் அனைவரும் தீட்டானவர்கள்போல இருக்கிறோம்; எங்களுடைய நீதிகளெல்லாம் அழுக்கான கந்தைபோல இருக்கிறது, நாங்கள் அனைவரும் இலைகளைப் போல் உதிருகிறோம்; எங்கள் அக்கிரமங்கள் காற்றைப்போல் எங்களை அடித்துக்கொண்டு போகிறது..”

D. 65: 2,3: “நலமல்லாத வழியிலே தங்கள் நினைவுகளின்படி நடக்கிற முரட்டாட்டமான ஜனத்தண்டைக்கு நாள் முழுதும் என் கைகளை நீட்டினேன். அந்த ஜனங்கள் என் சந்நிதியிலே நித்தம் எனக்குக் கோபமுண்டாக்கி, தோட்டங்களிலே பலியிட்டு, செங்கற்களின்மேல் தூபங்காட்டுகிறார்கள் ”

புற ஜாதி தேசத்தார்.

I. பாபிலோன் (எசாயா. 13-14, 21).

வேதாகமகுறிப்பு இவ்வாறு கூறுகின்றது. “இந்த தீர்க்கதரிசனம் பாபிலோனைப் பற்றியதாகும், இது மேதியா தேசத்தின் கைகளினாலே அழிக்கப்படும். (13:17-22), ஆனால் பாபிலோன் என்ற சொல்லு முற்றுமுழுதாக புறஜாதிகளின் எல்லைகளற்றவல்லமையைக் குறிக்கின்றது. இது நேபுகாத்நேச்சாருடன் ஆரம்பமாகியது. இது. (தானி. 2:31, 32, 37, 38) (தானி. 2:34, 35, 40-45) அத்துடன் இயேசுக்கிறிஸ்து நொருக்கும் கல்லாகத் திரிம்பி வருவார். இதுவே புறஜாதிகளின் காலமாகும். லூக்21:24.”

A. பாபிலோன் மேதியால் அழிக்கப்படும். (13:17-22).

B. துரத்தப்பட்ட வெளிமானைப்போலும், யாரும் சேர்க்காத ஆட்டைப்போலும் இருப்பார்கள்; அவரவர் தங்கள் ஜனத்தண்டைக்குப் போக முகத்தைத் திருப்பி, அவரவர் தங்கள் தேசத்துக்கு ஓடிப்போவார்கள்.(13:14).

C. அகப்பட்டவனெவனும் குத்துண்டு, அவர்களைச் சேர்ந்திருந்தவனெவனும் பட்டயத்தால் விழுவான். அவர்கள் குழந்தைகள் அவர்கள் கண்களுக்கு முன்பாக மோதியடிக்கப்படும்; அவர்கள் வீடுகள் கொள்ளையிடப்படும்; அவர்கள் மனைவிகள் அவமானப்படுவார்கள். (13:15, 16)

D. பாபிலோனுக்கு நேரிடப்போகிற தண்டனையை கர்த்தர் ஏசாயா தீர்க்கதரிசியவர்களுக்கு (21:3-5), தரியு பாபிலோனைக் கைப்பற்றியதால் தீர்க்கதரிசனம் நிறைவேற்றப்பட்டது. ஏசாயா 200 வருடங்களுக்கு முன்பாகவே இது நிகழும் என்று எழுதியிருந்தார், இது தானியேலின் காலத்தில் நிறைவேறியது. (எரேமியா51:8, 9.)

E. பாபிலோனை முள்ளம்பன்றிகளுக்குச் சுதந்தரமும், தண்ணீர் நிற்கும் பள்ளங்களுமாக்கி, அதைச் சங்காரம் என்னும் துடைப்பத்தினால் பெருக்கிவிடுவேன் என்று சேனைகளின் கர்த்தர்

சொல்லுகிறார். (14:23); காட்டுமிருகங்கள் அங்கே படுத்துக் கொள்ளும்; ஊளையிடும் பிராணிகள் அவர்கள் வீடுகளை நிரப்பும், கோட்டான்கள் அங்கே குடிகொள்ளும்; காட்டாடு அங்கே துள்ளும். (13:21). பாபிலோனின் மேன்மையையும் வீழ்ச்சியையும் ஏசாயா பபிலோன் பேரரசாக மாறுவதற்கு முன்பே தீர்க்கதரிசனம் சொல்லியிருந்தார். இப்போது மக்கள் குடியிருப்புக்கு ஏற்றதாக இல்லை.

F. பாபிலோன் திரும்பவுமாய்க் கட்டப்படமாட்டாது. இது உபத்திரபகாலத்திற்குப் பொருத்தமானதாகும் (வெளி18.) பாபிலோனைப்பற்றிய தீர்க்கதரிசனங்கள்சில மேதியா அதனைக் கைப்பற்றியபோது நிறைவேற்றப்படவில்லை.(எரே 25:17-26; 51:26.)

G. புறஜாதிகளின் இரண்டுதேசத்தின் ஆளுநர்கள் கர்த்தரால் பயன்படுத்தப்பட்டார்கள், இது சாத்தானுடைய ஊழியமாய்க் கருதப்பட்டது. தீருதேசம் ஒன்று. (எசேக். 28:1-19) அடுத்தது பாபிலோனாகும். (எசாய 14:12-16). சாத்தான் இதனைச் செய்தான் என்பதற்கான மற்ற உதாரணங்களைக் கவனிப்போமாக.

1. ஆதியாகமம். 3:15 சாத்தான் சர்ப்பத்திற்கூடாகப் பேசினான்.

2. மத்தேயு 16:22, 23 இங்கு சாத்தான் சீமோன் பேதுருவிற்கூடாகப் பேசினான்.

II. அசீரியா (14:24-27).

A. இஸ்ரவேலின் மலையில் அசீரியர்களின் இராணுவத்தை நொறுக்கிப் போடுவதற்கு கர்த்தர் தீர்மானித்தார். (14:25).

B. தன்னுடைய ஜனத்தின்மீது காணப்பட்ட அசீரியர்களின் நுகத்தை முறிப்பதற்காகவே கர்த்தர் இதனைச் செய்தார்.

III. பெலிஸ்தியா (14:28-32).

A. யூதாவின் அரசனாகிய ஆகாஷின் மரணத்தில் சந்தோஷம் கொள்ள வேண்டாம் என்று பெலிஸ்தியா எச்சரிக்கப்பட்டார். (14:29).

B. அவருடைய மகனாகிய எசேக்கியா இன்னும் அதிகமாக வஞ்சம் தீர்த்துக் கொள்ளுவார். (14:29).

C. இறுதியாக பெலிஸ்தியா அசீரியாவின் அரசனாகிய சாஜான் என்பவரின் கொடூரத்தாக்குதலால் துயரப்பட்டான். இப்பொழுது இந்த இனம் இல்லை.

IV. மோவாப் (15-16).

A. மோவாப் ஜாதியினர், லோத்து தன்னுடைய மூத்த மகளுடன் தகாத உடலுறவு கொண்டதினால் வந்த பரம்பரையினரே மோவாப்பியராகும். இந்த உறவின்மூலம் பிறந்த மகனே மோவாப்பியருக்குத் தகப்பனாவார். இந்த மக்கள் இஸ்ரவேலர்களின் எதிரிகளாக இருக்கின்றார்கள். பாலாக் என்னும் ராஜா, பாலாம் என்ற தீர்க்கதரிசியை கூலிக்கு அமர்த்தி, சபிக்கும்படி கூறினான். ஆனால் இந்த தேசத்தாருக்கூடாகவே ரூத் என்பவரும் வந்தாள்.(எண். 22:2-4; ரூத் 1:4.)

B. மோவாப்பியர்கள் கர்த்தரால் தண்டிக்கப்படுவார்கள். இதன் பிரதான நகரமானது ஒரு இரவில் அழிக்கப்பட்டது. (15:1).

C. கூக்குரல் மோவாபின் எல்லையெங்கும் சுற்றும்; எக்லாயிம்மட்டும் அதின் அலறுதலும், பெரேலீம்மட்டும் அதின் புலம்புதலும் எட்டும். (15:8).

D. மோவாபிலே தப்பினவர்கள் மேலும், தேசத்தில் மீதியானவர்கள் மேலும் சிங்கத்தை வரப்பண்ணுவேன். (15:9).

E. மோவாப்பிய அகதிகள் கர்த்தரால் அழைக்கப்பட்டு இரக்கம் காண்பிக்கப்படுவார்கள், அவர்கள் இஸ்ரவேலர்களுக்கு கப்பம் கட்டிவந்தார்கள். (2இரா. 3:4-9; எசா 16:1).

F. ஆனாலும் அவர்களின் பெருமையினால் இதைச் செய்ய மறுத்தார்கள். (16:6).

G. மோவாப்பின் நிமித்தம் ஏசாயா துக்கித்து அழுதார். (16:11).

H. மூன்று வருடத்திற்குள் இவர்கள்மீது நியாயத்தீர்ப்பு வந்தது, அசீரியர்கள் மோவாப்பியரை முற்றுகையிட்டார்கள். (16:14).

V. தமஸ்கு (17).

A. தமஸ்கு சிரியாவின் தலைநகரமாகும், அத்துடன் உலகத்திலுள்ள நகரங்களுள் பழைய நகரமாகும். எப்பிரயீமும் (இஸ்ரவேலின் வடக்கு ராஜ்ஜியத்தின் இன்னுமொரு பெயராகும்) தமஸ்குவும் நேச நாடுகளாயிருந்து யூதாவை எதிர்த்து நின்றன. அந்த நாட்டுக்கான தேவனுடைய நியாயத்தீர்ப்பை கொண்டு வந்தன். குற்றச் செயல்களுக்கு ஒத்தாசையாக இருந்தவர்களுக்கு தண்டனையிலும் பங்குண்டு (17:3).

B. இரண்டு நேச நாடுகளும் பிற்பாடு திக்கலத்-பல்சரால் முற்றுகையிடப்பட்டார்கள். (2இரா. 15:29 இறுதியாக சல்மநேசரினால் நாடுகடத்தப்பட்டார்கள்.) (2இரா. 17:6).

VI. எதியோப்பியா (18).

A. இந்த நாடு இறக்கைகளினால் நிழலிடும்” நாடு என்று அழைக்கப்படுகிறது. இங்கு செல்லும் மிஷனரி ஊழியர்கள் இந்த நாடு பறவைகளின் நாடு என்று அழைக்கின்றார்கள். அதாவது இறக்கைகளின் நாடு என்று அழைக்கின்றார்கள். (18:1).

B. இந்த நாடு இஸ்ரவேலுக்கு எதிராக கிளம்பியது. அதனால் இது கர்த்தரால் அழிக்கப்பட்டது. அவர்களுடைய இராணுவத்தினர் இறந்த நிலையில் விடப்பட்டிருந்தார்கள். இவர்கள் பறவைகளுக்கும், மிருகங்களுக்கும் இரையாக விடப்பட்டார்கள். (18:4-6).

C. இதன்பிற்பாடு (உபத்திரபகாலத்தின்பின்பு?) எதியோப்பியா எருசலேமிலுள்ள சேனைகளின் கர்த்தருடைய காணிக்கைகளைக் கொண்டுவருவார்கள். (18:7).

VII. எகிப்து. (19-20).

A. எகிப்து வேதாகமத்தில் மிகவும் பிரசித்தமானது. இது முதலாவதாக ஆபிரகாம் அங்கு சென்ற போது கூறப்பட்டுள்ளது. (ஆதி. 12). பிற்பாடு யோசேப்பு அங்கு வாழ்ந்து மரித்தார். (ஆதி. 39-50) பிற்பாடு இஸ்ரவேலர்கள் ஒரு தேசமாக உருவெடுத்தார்கள்.

B. எகிப்து அவர்களுடைய சுருபவணக்கத்திற்காக மோசமாகத் தண்டிக்கப்பட்டார்கள். (19:1). இந்த நாட்டு மக்கள் ஆரம்பத்தில் ஒருகடவுள் வணக்கத்தில் இருந்தவர்கள், பிற்பாடு மெதுவாக

சுருப வழிபாட்டிற்குள் சென்றுவிட்டார்கள். அவர்கள் எருது, தவளை, மீன், பலவகைப்பட்ட பறவைகள் என்பவற்றை வணங்கத் தொடங்கிவிட்டார்கள் யாத்திராகமத்தில், யேகோவா தேவனுக்கும், பொய்த் தெய்வங்களுக்குமிடையில் போட்டியிருந்தன. (யாத்தீ7-12. ஏசாயா 19-29ம் அதிகாரங்களில் இதனைத் தீர்க்கதரிசனமாகக் கூறுகின்றார். 19-20.)

1. கொடிய ஆட்சியாளனிடம் எகிப்து கொடுக்கப்படும், (19:4) அவன் எகிப்து தேசத்தை வறுமை நிலைக்குக் கொண்டுவந்தான்.
2. எகிப்தியர்கள் எகிப்தியர்களுக்கு எதிராகவே யுத்தம் செய்தார்கள். (19:2). ஏசாயாவின் காலத்தில் ஒரு பார்வோன் எழும்பினார், அவரால் அவருடைய இராணுவத்தைக் கட்டுப்படுத்தமுடியாமல் போயிற்று.
3. நைல்நதியின் வாய்க்கால்கள் நிறைய நாணல்கள் அழுகிய நிலையில் காணப்பட்டன, இன்றும் இவ்வாறு உள்ளது.
4. நதியோரத்திலும் நதிமுகத்திலும் இருக்கிற மடலுள்ள செடிகளும், நதியருகே விதைக்கப்பட்ட யாவும் உலர்ந்துபோம்; அது பறக்கடிக்கப்பட்டு இல்லாதேபோம். (19:7), பைப்பிறஸ் என்ற செடி அந்த நாட்களில் எழுதுவதற்காக கடதாசிபோல் பயன்படுத்தப்பட்டது. இதுவே எகிப்தின் பிரதான தொழிற்சாலையாக இருந்து பெரும் வருமானத்தை ஈட்டிக் கொடுத்து. இது இல்லாமற் போயிற்று. மோசே ஒளித்துவைக்கப்பட்ட நாணல் தற்போது இல்லாமற் போயிற்று.
5. எகிப்தின் மீன் தொழிற்சாலைகள் இல்லாமற் போயிற்று. (19:8, 10).
6. ஆடைத் தொழிற்சாலைகளும் இல்லாமற் போயிற்று. (19:9). எகிப்தின் லினன் உடுப்பு உலகப் புகழ்வாய்ந்ததாகும். இவையாவும் அற்றுப் போய்விட்டது
7. வெறியன் தள்ளாடுகிறது போல எகிப்தைக் கர்த்தர் தள்ளாடப் பண்ணினார். (19:14).
8. யூதா எகிப்திற்குப் பயங்கரமாக இருந்தது. (19:17).
9. மூன்று வருடத்திற்குள் எகிப்தியர்களை அசீரியர்கள் முற்றுகையிடுவார்கள். (20:1-6). தர்த்தான், அசீரியா ராஜாவாகிய சர்கோனாலே அனுப்பப்பட்டு, அஸ்தோத்துக்கு வந்து, அஸ்தோத்தின்மேல் யுத்தம்பண்ணி, அதைப் பிடித்த வருஷத்திலே, கர்த்தர் ஆமோத்சின் குமாரனாகிய ஏசாயாவை நோக்கி: நீ போய் உன் அரையிலிருக்கிற இரட்டை அவிழ்த்து, உன் கால்களிலிருக்கிற பாதரட்சைகளைக் கழற்று என்றார்; அவன் அப்படியே செய்து, வஸ்திரமில்லாமலும் வெறுங்காலுமாய் நடந்தான். அப்பொழுது கர்த்தர்: எகிப்தின்மேலும் எத்தியோப்பியாவின்மேலும் வரும் மூன்று வருஷத்துக் காரியங்களுக்கு அடையாளமும் குறிப்புமாக என் ஊழியக்காரனாகிய ஏசாயா வஸ்திரமில்லாமலும் வெறுங்காலுமாய் நடக்கிறதுபோல, அசீரியா ராஜா, தான் சிறைபிடிக்கப்போகிற எகிப்தியரும், தான் குடிவிலக்கப்போகிற எத்தியோப்பியருமாகிய இளைஞரையும் கிழவரையும், வஸ்திரமில்லாமலும் வெறுங்காலுமாய் எகிப்தியருக்கு வெட்கமுண்டாகும்படி, இருப்பிடம் மூடப்படாதவர்களாய்க் கொண்டு போவான். அப்பொழுது இந்தக் கடற்கரைக் குடிகள் தாங்கள் நம்பியிருந்த எத்தியோப்பியா வைக்குறித்தும், தாங்கள் பெருமைபாராட்டின எகிப்தைக்குறித்தும் கலங்கி வெட்கி: இதோ, அசீரிய ராஜாவின் முகத்துக்குத் தப்பும்படிக்கு நாங்கள் நம்பி, சகாயத்துக்கென்று ஓடிவந்து

அண்டினவன் இப்படியானானே; நாங்கள் எப்படி விடுவிக்கப்படுவோம் என்று அக்காலத்திலே சொல்லுவார்கள் என்றார்.

C. ஆனால், எப்போ, ஒருநாள் இந்த மகிமையான மாற்றம் ஏற்படும்.

1. கர்த்தர் எகிப்தை உபத்திரபத்திற்குள் நடத்துவார், ஆனால் அவர்களை மகிமையாகக் குணமாக்குவார். (19:22).
2. எகிப்தும், ஈராக்கும் பெரும்பாதையினால் இணைக்கப்படும், அது இரு தேசத்தாரையும் சுதந்திரமாக எருசலேமிற்குச் சென்று கர்த்தரை ஆராதிப்பதற்கு ஏதுவாக அமையும் (19:23-25).

VIII. ஏதோம் (21:11, 12). இந்தப்பகுதி கேள்விகளையும் பதில்களையும் கொண்டதாக இருக்கின்றது.

A. கேள்வி : “ ஜாமக்காரனே, இரவு எவ்வளவு சென்றது?”

B. விடை : “விடியற்காலம் வருகிறது, இராக்காலமும் வருகிறது” இரவும் பகலுமாகிய இரண்டும் வருகின்றது. சிலருக்கு மகிமையைக் கொடுப்பது எது (மேதியா ஏதோமை மேற் கொள்ளும்.) சிலருக்கு வெட்கத்தைக் கொண்டுவரும். (ஏதோமியர்களுக்கு). இதேபோல புதிய ஏற்பாட்டில் கிறிஸ்துவின் வருகை சிலருக்கு இருளாக இருக்கும், (யோவ. 9:4) விடியற்காலமாக மற்றவர்களுக்கு காணப்படும் (இரட்சிக்கப்பட்டவர்களுக்கு ரோம. 13:11, 12).

IX. அராபியா (21:13-17).

A. அராபியா இஸ்ரவேலர்களின் பூமியாகும். தற்கால அராபியர்கள், அராபிய நாடோடிக் கோத்திரத்தைச் சேர்ந்தவர்களாவார்கள். தேமா தேசத்தினர் இஸ்மவேலின் மகனான தேமாவின் வழி வந்தவர்கள்.

B. அவர்கள் நியாயம் தீர்க்கப்படுவார்கள், அவர்களில் சிலர் மட்டும் உயிர்தப்பி வாழ்வார்கள்.(21:17).

X. தீரு (அதி. 23). இதுதேசங்களுக்கு எதிரான பத்தாவுதம் கடைசியுமான சுமையாகும். .J. Vernon McGee என்பவர் இந்த பெரிய தேசங்கள், சிலநியாயம் தீர்ப்பதற்கான சில கொள்கைகளை முன்வைக்கின்றன. அவையாவன. பாபிலோன்-பொய்யான மதம் , சுருபங்களுக்காக அசீரியா, இரக்கமற்ற தன்மைக்காக பெலிஸ்ரியா, அதிக பெருமைக்காக மோவாப், சம்பிரதாயப்படியான மதத்திற்காக தமஸ்கு, இணங்கிச் செயற்படுவதற்காக எதியோப்பியா, தொழிற்சாலைகளும்- இராணுவகட்டமைப்பு என்பவற்றிற்காக எகிப்து, உலக ஏதோம்-மாமிச அராபியா-யுத்தம் தீரு-பெரிய வியாபாரம் தீருவும் சீதொனாகிய போனிசீயர்கள் பெரிய நகரங்களாகும். அவர்களுடைய கப்பல்கள் மெசோமத்தேரியன் கடலிற்குள் நுழையும்.

A. தீரு , பாபிலோனால் அழிக்கப்பட்டு எழுபது வருடங்கள் சிறையிருப்பில் இருக்கும். (23:15).


B. இதன் பெருமையின் நிமித்தமும் இடம்பெறும். (23:8). எரேமி. 25:11; 29:10; தானி 9:24; 4:28-37.)

C. நேபுகாத்நேச்சார் அதனை முற்றுகையிட்டு அதனை முற்றாக அழித்துவிட்டார். (23:13).

D. இதன் அழிவின்நிமித்தம் நேசநாடாகிய எகிப்து துக்கமடைந்தது, இவர்களின் மாலுமிகள் கூட மீண்டும் துறைமுகத்திற்கு வரவில்லை. (23:5-7). மற்றும்மொரு பாபிலோனின் அழிவு உபத்திரப காலத்தில் இடம்பெறும். (வெளி. 18).

E. எழுபது வருடங்களுக்குப்பிற்பாடு தீரு மீண்டும் கட்டப்படும். (எருசலேமைப் போல), ஆனால் அது மீண்டும் பொருளாசையிலும் பெருமையிலும் தங்கியிருக்கும். (23:17).

F. ஆயிரம்வருட அரசாட்சியில், தீருமீண்டும் கட்டப்படும், அத்துடன் அது கர்த்தரால் ஆசீர்வதிக்கப்படும். (23:18). (சங்ஈ. 45:12.)



எசாயாவில் கூறப்பட்ட புறஜாதிகள்பற்றிய தீர்க்கதரிசனம்.

உபத்திரப காலம்

I. முக்கிய பகுதிகள் :

A. ஏசாயா 2:10-22

கர்த்தரின் பயங்கரத்திற்கும், அவருடைய மகிமைப்பிரதாபத்திற்கும் விலகி, நீ கன்மலையில் ஒதுங்கி, மண்ணில் ஒளித்துக்கொள். நரரின் மேட்டிமையான கண்கள் தாழ்த்தப்படும், மனுஷ ரின்

வீறாப்பும் தணியும்; கர்த்தர் ஒருவரே அந்நாளில் உயர்ந்திருப்பார். எல்லாம் தாழ்த்தப்படும் பொருட்டுச் சேனைகளுடைய கர்த்தரின் நாளானது பெருமையும் மேட்டிமையுமானவை எல்லாவற்றின் மேலும், உயர்ந்தவை எல்லாவற்றின்மேலும், லீபனோனிலுள்ள உயரமும் ஓங்கலுமான எல்லாக் கேதுருக்களின்மேலும், பாசானிலுள்ள எல்லாக் கர்வாலி மரங்களின் மேலும், உன்னதமான எல்லாப் பர்வதங்களின்மேலும், உயரமான எல்லா மலைகளின் மேலும், உயர்ந்த எல்லாக் கோபுரத்தின்மேலும், அரணான எல்லா மதிலின்மேலும், தர்ஷீசின் கப்பல்கள் எல்லாவற்றின் மேலும், எல்லாச் சித்திர விநோதங்களின்மேலும் வரும். அப்பொழுது நரரின் மேட்டிமை தாழ்ந்து, மனுஷரின் வீறாப்புத் தணியும்; கர்த்தர் ஒருவரே அந்நாளில் உயர்ந்திருப்பார். விக்கிரகங்கள் கட்டோடே ஒழிந்துபோம். பூமியைத் தத்தளிக்கப்பண்ணக் கர்த்தர் எழும்பும் போது, அவருடைய பயங்கரத்திற்கும், அவருடைய மகிமைப்பிரதாபத்திற்கும் விலகி, கன் மலைகளின் கெடிகளிலும், பூமியின் குகைகளிலும் புகுந்துகொள்வார்கள். பூமியைத் தத்தளிக்கப்பண்ணக் கர்த்தர் எழும்பும் அந்நாளிலே, அவருடைய பயங்கரத்திற்கும், அவருடைய மகிமைப்பிரதாபத்திற்கும் விலகி, கன்மலைகளின் வெடிப்புகளிலும் குன்றுகளின் சந்துகளிலும் புகுந்துகொள்ளும்படிக்கு, மனுஷன் பணிந்துகொள்ளத் தனக்கு உண்டாக்கியிருந்த தன் வெள்ளி விக்கிரகங்களையும், தன் பொன் விக்கிரகங்களையும், மூஞ்சூறுகளுக்கும் துரிஞ்சில்களுக்கும் எறிந்துவிடுவான். நாசியிலே சுவாசமுள்ள மனுஷனை நம்புவதை விட்டுவிடுங்கள்; எண்ணப்படுவதற்கு அவன் எம்மாத்திரம்.

B. 13:6-13 அலறுங்கள், கர்த்தரின் நாள் சமீபமாயிருக்கிறது; அது சர்வவல்லவரிடத்திலிருந்து மகா சங்காரமாய் வரும். ஆதலால் எல்லாக் கைகளும் நெகிழ்ந்து, எல்லா மனுஷரின் இருதயமும் கரைந்துபோம். அவர்கள் திகிலடைவார்கள்; வேதனைகளும் வாதைகளும் அவர்களைப் பிடிக்கும்; பிள்ளை பெறுகிறவளைப்போல வேதனைப்படுவார்கள்; ஒருவரையொருவர் பிரமித்துப்பார்ப்பார்கள்; அவர்கள் முகங்கள் நெருப்பான முகங்களாயிருக்கும். இதோ, தேசத்தைப் பாழாக்கி, அதின் பாவினை அதிலிருந்து அழிப்பதற்காகக் கர்த்தருடைய நாள் கடுமும், மூர்க்கமும், உக்கிரகோபமுமாய் வருகிறது. வானத்தின் நட்சத்திரங்களும் ராசிகளும் ஒளி கொடாதிருக்கும்; சூரியன் உதிக்கையில் இருண்டுபோம்; சந்திரன் ஒளி கொடாதிருக்கும். பாவத்தினிமித்தம் உலகத்தையும், அக்கிரமத்தினிமித்தம் துன்மார்க்கரையும் நான் தண்டித்து, அகங்காரரின் பெருமையை ஒழியப்பண்ணி, கொடியரின் இடும்பைத் தாழ்த்துவேன். புருஷனைப் பசும்பொன்னிலும், மனுஷனை ஒப்பீரின் தங்கத்திலும் அபூருவமாக்குவேன். இதினிமித்தம் சேனைகளின் கர்த்தருடைய உக்கிரத்தினால் அவருடைய கடுங்கோபத்தின் நாளிலே பூமி தன்னிடத்தைவிட்டு நீங்கும்படி வானத்தை அதிரப்பண்ணுவேன். இது கர்த்தரின் இரண்டாம் வருகையின் நாளையும் அதற்குப் பின் வரும் அவரது அரசு காலத்தையும் குறிக்கிறது. கிறிஸ்துவின் இரண்டாம் வருகைக்கு முன்பு சூரியனும், சந்திரனும், நட்சத்திரங்களும் ஒளிகொடாதிருக்கும். வெளி 6:12

C. 24:1-23 இதோ, கர்த்தர் தேசத்தை வெறுமையும் பாழுமாக்கி, அதைக் கவிழ்த்து, அதின் குடிகளைச் சிதறடிப்பார். அப்பொழுது, ஜனத்துக்கு எப்படியோ அப்படியே ஆசாரியனுக்கும், வேலைக்காரனுக்கு எப்படியோ அப்படியே எஜமானுக்கும், வேலைக்காரிக்கு எப்படியோ அப்படியே எஜமானிக்கும், கொண்டவனுக்கு எப்படியோ அப்படியே விற்றவனுக்கும், கடன் கொடுத்தவனுக்கு எப்படியோ அப்படியே கடன்வாங்கினவனுக்கும், வட்டிவாங்கினவனுக்கு எப்படியோ அப்படியே வட்டிகொடுத்தவனுக்கும், எல்லாருக்கும் சரியாக நடக்கும். தேசம் முழுதும் கொள்ளையாகி, முற்றிலும் வெறுமையாகும்; இது கர்த்தர் சொன்ன வார்த்தை. தேசம்

புலம்பி வாடும்; பூமி சத்துவமற்று உலர்ந்துபோகும்; தேசத்து ஜனத்திலே உயர்ந்தவர்கள் தவிப்பார்கள். தேசம் தன் குடிகளின் மூலமாய்த் தீட்டுப்பட்டது; அவர்கள் நியாயப்பிரமாணங்களை மீறி, கட்டளையை மாறுபாடாக்கி, நித்திய உடன்படிக்கையை முறித்தார்கள். இதின் மித்தம் சாபம் தேசத்தைப் பட்சித்தது, அதின் குடிகள் தண்டிக்கப்பட்டார்கள்; தேசத்தார் தகிக்கப்பட்டார்கள், சிலர்மாத்திரம் மீந்திருக்கிறார்கள். திராட்சரசம் துக்கங்கொண்டாடும், திராட்ச்செடி வதங்கும்; மனக்களிப்பாயிருந்தவர்கள் எல்லாரும் பெருமூச்சுவிடுவார்கள். மேளங்களின் சந்தோஷம் ஓயும், களிகூருகிறவர்களின் சந்தடி ஒழியும், வீணையின் களிப்பு நின்றுபோம். பாடலோடே திராட்சரசம் குடியார்கள்; மதுபானம் அதைக் குடிக் கிறவர்களுக்குக் கசக்கும். வெறுமையாய்ப்போன நகரம் தகர்ந்து, ஒருவரும் உள்ளே பிரவேசிக்கக்கூடாதபடி, வீடுகளெல்லாம் அடைபட்டுக்கிடக்கும். திராட்சரசத்துக்காக வீதிகளிலே கூக்குரல் உண்டு; எல்லாச் சந்தோஷமும் மங்கி, தேசத்தின் மகிழ்ச்சி அற்றுப்போம். நகரத்தில் மீதியாயிருப்பது அழிவே; வாசல்கள் இடிக்கப்பட்டுப் பாழாய்க் கிடக்கும். ஒலிவமரத்தை உலுக்கும் போதும், திராட்ச்பழங்களை அறுத்துத் தீரும்போதும், பின்பறிப்புக்குக் கொஞ்சம் மீந்திருப்பதுபோல, தேசத்துக்குள்ளும் இந்த ஜனங்களின் நடுவிலும் கொஞ்சம் மீந்திருக்கும். அவர்கள் சத்தமிட்டுக் கெம்பீரிப்பார்கள்; கர்த்தருடைய மகத்துவத்தினிமித்தம் சமுத்திரத்தினின்று ஆர்ப்பரிப்பார்கள். ஆகையால் கர்த்தரை, வெளுக்குந்திசையிலும், இஸ்ரவேலின் தேவனாகிய கர்த்தரின் நாமத்தைச் சமுத்திரத் தீவுகளிலும் மகிமைப்படுத்துங்கள். நீதிபரனுக்கு மகிமை என்று பாடும் கீதங்களை பூமியின் கடையாந்தரத்திலிருந்து கேட்கிறோம்; நானோ, இளைத்துப்போனேன், இளைத்துப்போனேன்; எனக்கு ஐயோ! துரோகிகள் துரோகம் பண்ணுகிறார்கள்; துரோகிகள் மிகுதியாய்த் துரோகம்பண்ணுகிறார்கள் என்கிறேன். தேசத்துக் குடிகளே, திகிலும், படுகுழியும், கண்ணியும் உங்களுக்கு நேரிடும். அப்பொழுது, திகிலின் சத்தத்திற்கு விலகி ஓடுகிறவன் படுகுழியில் விழுவான்; படுகுழியிலிருந்து ஏறுகிறவன் கண்ணியில் அகப்படுவான்; உயர இருக்கும் மதகுகள் திறவுண்டு, பூமியின் அஸ்திபாரங்கள் குலுங்கும். தேசம் நொறுங்கவே நொறுங்கும், தேசம் முறியவே முறியும், தேசம் அசையவே அசையும். வெறித்தவனைப் போல தேசம் தள்ளாடி, ஒரு குடிலைப் போலப் பெயர்த்துப்போடப்படும்; அதின் பாதகம் அதின்மேல் பாரமாயிருக்கையால், அது விழுந்துபோம், இனி எழுந்திராது. அக்காலத்தில் கர்த்தர் உன்னதமான சேனையை உன்னதத்திலும், பூமியின் ராஜாக்களைப் பூமியிலும் விசாரிப்பார். அவர்கள் கெபியில் ஏகமாய்க்கட்டுண்டவர்களாகச் சேர்ந்து, காவலில் அடைக்கப்பட்டு, அநேகநாள் சென்றபின்பு விசாரிக்கப்படுவார்கள். அப்பொழுது சேனைகளின் கர்த்தர் சீயோன் மலையிலும் எருசலேமிலும் ஆளுகையெய்வதால், சந்திரன் கலங்கும், சூரியன் நாணமடையும்; அவருடைய மூப்பர்களுக்கு முன்பாக மகிமை உண்டாயிருக்கும். அந்திக் கிறிஸ்துவின் ஆட்சியில் உபத்திர காலத்தில் இவை நடைபெறும்.

D. 26:20,21 என் ஜனமே, நீ போய் உன் அறைகளுக்குள்ளே பிரவேசித்து, உன் கதவுகளைப் பூட்டிக்கொண்டு, சினம் கடந்துபோகும்படி கொஞ்சநேரம் ஒளித்துக்கொள். இதோ, பூமியினுடைய குடிகளின் அக்கிரமத்தினிமித்தம் அவர்களை விசாரிக்கும்படி கர்த்தர் தம்முடைய ஸ்தானத்திலிருந்து புறப்பட்டுவருவார்; பூமி தன் இரத்தப்பழிகளை வெளிப்படுத்தி, தன்னிடத்தில் கொலை செய்யப்பட்டவர்களை இனி மூடாதிருக்கும். கிறிஸ்துவின் இரண்டாம் வருகையின் போது நடைபெறும்.

E. 34:1-10

ஜாதிகளே, கேட்கிறதற்குக் கிட்டிவாருங்கள்; ஜனங்களே, கவனியுங்கள்; பூமியும் அதின் நிறைவும், பூச்சக்கரமும் அதில் உற்பத்தியான யாவும் கேட்கக்கடவது. சகல ஜாதிகளின்மேலும் கர்த்தருடைய

கடுங்கோபமும், அவைகளுடைய சகல சேனைகளின்மேலும் அவருடைய உக்கிரமும் மூளுகிறது; அவர்களைச் சங்காரத்துக்கு நியமித்து, கொலைக்கு ஒப்புக்கொடுக்கிறார். அவர்களிலே கொலை செய்யப்பட்டவர்கள் வெளியே எறியுண்டு கிடப்பார்கள்; அவர்களுடைய பிரேதங்கள் நாற்றமெடுக்கும்; அவர்களுடைய இரத்தத்தினாலே மலைகளும் கரைந்துபோம். வானத்தின் சர்வ சேனையும் கரைந்து, வானங்கள் புஸ்தகச்சுருளைப்போல் சுருட்டப்பட்டு, அவைகளின் சர்வசேனையும் திராட்சச் செடியின் இலைகள் உதிருகிறதுபோலவும், அத்திமரத்தின் காய்கள் உதிருகிறதுபோலவும் உதிர்ந்து விழும். வானங்களில் என் பட்டயம் வெறிகொண்டது; இதோ, ஏதோமின்மேலும், நான் சங்காரத்துக்கு நியமித்த ஜனத்தின்மேலும், அது நியாயஞ்செய்ய இறங்கும். போஸ்றாவிலே கர்த்தருக்கு ஒரு யாகமும், ஏதோம் தேசத்திலே மகா சங்காரமும் உண்டு; கர்த்தருடைய பட்டயம் இரத்தத்தால் திருப்தியாகி, நிணத்தினால் பூரிக்கின்றது; ஆட்டுக்குட்டிகள் கடாக்களுடைய இரத்தத்தினாலும், ஆட்டுக்கடாக்களுடைய குண்டிக்காய்களின் கொழுப்பினாலும் திருப்தியாகும். அவைகளோடே காண்டாமிருகங்களும், ரிஷபங்களோடே காளைகளும் வந்து மடியும்; அவர்கள் தேசம் இரத்தவெறிகொண்டு, அவர்கள் மண் நிணத்தினால் கொழுத்துப்போம். அது கர்த்தர் பழிவாங்கும் நாள், சீயோனுடைய வழக்கினிமித்தம் பதிலளிக்கும் வருஷம். அதின் ஆறுகள் பிசினாகவும், அதின் மண் கந்தகமாகவும் மாறி, அதின் நிலம் எரிகிற கீலாய்ப்போம். இரவும் பகலும் அது அவியாது; அதின் புகை என்றென்றைக்கும் எழும்பும்; தலைமுறை தலைமுறையாக அது பாழாயிருக்கும்; சதாகாலம் சதாகாலமாக அதை ஒருவரும் கடந்துபோவதில்லை.

F. 42:13, 14 கர்த்தர் பராக்கிரமசாலியைப்போல் புறப்பட்டு, யுத்தவீரனைப்போல் வைராக்கி யமூண்டு, முழங்கிக் கெர்ச்சித்து, தம்முடைய சத்துருக்களை மேற்கொள்ளுவார். நான் வெகுகாலம் மவுனமாயிருந்தேன்; சும்மாயிருந்து எனக்குள்ளே அடக்கிக்கொண்டிருந்தேன்; இப்பொழுது பிள்ளை பெறுகிறவளைப் போலச் சத்தமிட்டு, அவர்களைப் பாழாக்கி விழுங் குவேன்.

G. 51:6 உங்கள் கண்களை வானத்துக்கு ஏறெடுங்கள், கீழே இருக்கிற பூமியையும் நோக்கிப் பாருங்கள்; வானம் புகையைப்போல் ஒழிந்துபோம், பூமி வஸ்திரத்தைப்போல் பழசாய்ப்போம்; அதின் குடிகளும் அப்படியே ஒழிந்துபோவார்கள்; என் இரட்சிப்போ என்றென்றைக்கும் இருக்கும்; என் நீதி அற்றுப்போவதில்லை.

H. 63:1-11. கர்த்தராகிய தேவனுடைய ஆவியானவர் என்மேல் இருக்கிறார்; சிறுமைப்பட்டவர்களுக்குச் சவிசேஷத்தை அறிவிக்கக் கர்த்தர் என்னை அபிஷேகம் பண்ணினார்; இருதயம் நொறுங்குண்டவர்களுக்குக் காயங்கட்டுதலையும், சிறைப்பட்டவர்களுக்கு விடுதலையையும், கட்டுண்டவர்களுக்குக் கட்டவிழ்த்தலையும் கூறவும், கர்த்தருடைய அநுக்கிரக வருஷத்தையும், நம்முடைய தேவன் நீதியைச் சரிக்கட்டும் நாளையும் கூறவும், துயரப்பட்ட அனைவருக்கும் ஆறுதல் செய்யவும், சீயோனிலே துயரப்பட்டவர்களைச் சீர்ப்படுத்தவும், அவர்களுக்குச் சாம்பலுக்குப் பதிலாகச் சிங்காரத்தையும், துயரத்துக்குப் பதிலாக ஆனந்த தைலத்தையும், ஒடுங்கின ஆவிக் குப் பதிலாகத் துதியின் உடையையும் கொடுக்கவும், அவர் என்னை அனுப்பினார்; அவர்கள் கர்த்தர் தம்முடைய மகிமைக்கென்று நாட்டின் நீதியின் விருட்சங்களென்னப்படுவார்கள். அவர்கள் நெடுங் காலம் பாழாய்க் கிடந்தவைகளைக் கட்டி, பூர்வத்தில் நிர்மூலமானவைகளை எடுப்பித்து, தலை முறை தலைமுறையாய் இடிந்துகிடந்த பாழான பட்டணங்களைப் புதிதாய்க் கட்டுவார்கள்.

புறுஜாதியார் நின்றுகொண்டு உங்கள் மந்தைகளை மேய்த்து, அந்நிய புத்திரர் உங்கள் பண்ணையாட்களும், உங்கள் திராட்சத்தோட்டக்காரருமாயிருப்பார்கள். நீங்களோ கர்த்தரின்

ஆசாரியரென்று சொல்லப்படுவீர்கள்; உங்களை நமது தேவனுடைய பணிவிடைக்காரரென்பார்கள்; நீங்கள் ஜாதிகளின் செல்வத்தை அநுபவித்து, அவர்கள் மகிமையைக் கொண்டு மேன்மைபாராட்டுவீர்கள்.

உங்கள் வெட்கத்துக்குப் பதிலாக இரண்டத்தனையாய்ப் பலன் வரும்; இலச்சைக்குப் பதிலாகத் தங்கள் பாகத்தில் சந்தோஷப்படுவார்கள்; அதினிமித்தம் தங்கள் தேசத்தில் இரட்டிப்பான சுதந்தரம் அடைவார்கள்; நித்திய மகிழ்ச்சி அவர்களுக்கு உண்டாகும். கர்த்தராகிய நான் நியாயத்தை விரும்பி, கொள்ளைப்பொருளினால் இடப்பட்ட தகனபலியை வெறுக்கிறேன்; நான் அவர்கள் கிரியையை உண்மையாக்கி, அவர்களோடே நித்திய உடன்படிக்கை பண்ணுவேன். அவர்கள் சந்ததியானது ஜாதிகளின் நடுவிலும், அவர்கள் சந்தானமானது ஜனங்களின் நடுவிலும் அறியப்பட்டிருக்கும்; அவர்களைப் பார்க்கிற யாவரும் அவர்கள் கர்த்தரால் ஆசீர்வாதம் பெற்ற சந்ததியென்று அறிந்து கொள்வார்கள். கர்த்தருக்குள் பூரிப்பாய் மகிழுகிறேன்; என் தேவனுக்குள் என் ஆத்துமா களிகூர்ந்திருக்கிறது; மணவாளன் ஆபரணங்களினால் தன்னை அலங்கரித்துக் கொள்ளுகிறதற்கும், மணவாட்டி நகைகளினால் தன்னைச் சிங்காரித்துக்கொள்ளுகிறதற்கும் ஒப்பாக, அவர் இரட்சிப்பின் வஸ்திரங்களை எனக்கு உடுத்தி, நீதியின் சால்வையை எனக்குத் தரித்தார். பூமி தன் பூண்டுகளை விளைவிப்பது போலவும், தோட்டம் தன்னில் விதைக்கப்பட்டவைகளை முளைவிப்பதுபோலவும், கர்த்தராகிய ஆண்டவர் எல்லா ஜாதிகளுக்கும் முன்பாக நீதியையும் துதியையும் முளைக்கப்பண்ணுவார்.

66:15,16 இதோ, தம்முடைய கோபத்தை உக்கிரமாகவும், தம்முடைய கடிந்துகொள்ளுதலை அக்கினி ஜுவாலையாகவும் செலுத்தக் கர்த்தர் அக்கினியோடும் வருவார், பெருங்காற்றைப்போன்ற தம்முடைய இரதங்களோடும் வருவார். கர்த்தர் அக்கினியாலும், தமது பட்டயத்தாலும், மாம்சமான எல்லாரோடும் வழக்காடுவார்; கர்த்தரால் கொலையுண்டவர்கள் அநேகராயிருப்பார்கள்.

II. முக்கிய நடவடிக்கை. :

A. பூமி

1. பூமி குலுக்கப்படும் (2:21). (விக்ரிகரங்கள் அழிக்கப்படும்)
2. பூமி தன்னிடத்தைவிட்டு நீங்கும்படி வானத்தை அதிரப்பண்ணப்படும் (13:13).
3. இதோ, கர்த்தர் தேசத்தை வெறுமையும் பாழுமாக்கி, அதைக் கவிழ்த்து, அதின் குடிகளைச் சிதறடிப்பார். (24:1).
4. தேசத்தார் தகிக்கப்பட்டார்கள், (24:6).
5. தேசம் நொறுங்கவே நொறுங்கும், தேசம் முறியவே முறியும், தேசம் அசையவே அசையும். (24:19).
6. வெறித்தவனைப்போல தேசம் தள்ளாடி, ஒரு குடிலைப்போலப் பெயர்த்துப்போடப்படும் (24:20).
7. பூமி தன்னிடத்தில் கொலை செய்யப்பட்டவர்களை இனி மூடாதிருக்கும். (26:21).

B. வானம்.

1. வானத்தின் நட்சத்திரங்களும் ராசிகளும் ஒளி கொடாதிருக்கும்; சூரியன் உதிக்கையில் இருண்டுபோம்; சந்திரன் ஒளி கொடாதிருக்கும். (13:10).
2. வானத்தின் சர்வ சேனையும் கரைந்து, வானங்கள் புஸ்தகச்சுருளைப்போல் சுருட்டப்படும். (34:4; 51:6).
3. நட்சத்திரங்கள் அத்திமரத்தின் காய்கள் உதிருகிறதுபோலவும் உதிர்ந்து விழும். (34:4).

C. பாவமுள்ள மனித சந்ததி.

1. கன்மலைகளின் கெபிகளிலும், பூமியின் குகைகளிலும் புகுந்துகொள்வார்கள். (2:19).
2. தேசத்துக் குடிகளே, திகிலும், படுகுழியும், கண்ணியும் உங்களுக்கு நேரிடும். (13:7; 24:17).
3. பிள்ளை பெறுகிறவளைப்போல வேதனைப்படுவார்கள்; (13:8).
4. மேளங்களின் சந்தோஷம் ஓயும், களிசூருகிறவர்களின் சந்தடி ஒழியும், வீணையின் களிப்பு நின்றுபோம். (24:8-10).
5. அவர்களிலே கொலைசெய்யப்பட்டவர்கள் வெளியே எறியுண்டுகிடப்பார்கள்; அவர்களுடைய பிரேதங்கள் நாற்றமெடுக்கும்; அவர்களுடைய இரத்தத்தினாலே மலைகளும் கரைந்துபோம். (34:3).
6. நான் என் கோபத்திலே அவர்களை மிதித்து, என் உக்கிரத்திலே அவர்களை நசுக்கிப்போட்டேன் (63:3).

ஏசாயாவில் உபத்திரபகாலம்

பூமி

முக்கிய பகுதிகள்

2:10-22

13:6-13

24:1-23

முக்கிய நடவடிக்கை

அசைக்கப்படும்

அதனுடைய ஸ்தானத்திலிருந்து அசைக்கப்படும்

இது தலைகீழாக மாற்றப்படும் இதுகழிவாக்கப்படும்.

அக்கினியால் எரிக்கப்படும்.

இது உடைக்கப்படும்

குடிகாரனைப் போல் அங்கும் இங்கும் அலையும்

இதனை அழித்துவிட மூடமுடியாது

வானம்

முக்கிய பகுதிகள்

26:20, 21

34:1-10

42:13, 14

முக்கிய நடவடிக்கை

நட்சத்திரங்கள், சூரியன், சந்திரன் இருண்டுபோம்.1 வானமும் அழிக்கப்பட்டு சுருட்டி எடுக்கப்படும்

அசைக்கப்படும் போது அத்திப்பழங்கள் விழுவது போல நட்சத்திரங்கள் விழும்

SINFUL MANKIND பாவ மனிசர்கள்

முக்கிய பகுதிகள்.

51:6

63:1-6

66:15, 16

முக்கிய நடவடிக்கைகள்

ஜனங்கள் குகைகளிலும் பூமியின் துவாரங்களிலும் ஒழிந்திருப்பார்கள்.

மயங்குவார்கள், இருதயங்கள் உருகிப் போகும் பிள்ளைப் பேற்றின் போது வேதனை உண்டாகும்.

இவர்கள் சந்தோசத்தை அனுபவிக்க மாட்டார்கள்.

மலைகள் மரித்தோரினால் நிரப்பப்படும்

பள்ளத்தாக்குகள் நாற்றமெடுக்கும்.

பழுத்த திராட்சைப்பழங்கள் கர்த்தருடைய காலினால் மிதிக்கப்படும்.

ஆயிரம் வருட அரசாட்சி

I. புறஜாதி தேசத்தாரின் இரட்சிப்பு. :

A. ஏசாயா 2:2-4: “ கடைசிநாட்களில் கர்த்தருடைய ஆலயமாகிய பர்வதம் பர்வதங்களின் கொடுமுடியில் ஸ்தாபிக்கப்பட்டு, மலைகளுக்கு மேலாய் உயர்த்தப்படும்; எல்லா ஜாதிகளும் அதற்கு ஓடிவருவார்கள். திரளான ஜனங்கள் புறப்பட்டு வந்து: நாம் கர்த்தரின் பர்வதத்துக்கும், யாக்கோபின் தேவனுடைய ஆலயத்துக்கும் போவோம் வாருங்கள்; அவர் தமது வழிகளை நமக்குப் போதிப்பார், நாம் அவர் பாதைகளில் நடப்போம் என்பார்கள்; ஏனெனில் சீயோனிலிருந்து வேதமும், எருசலேமிலிருந்து கர்த்தரின் வசனமும் வெளிப்படும். அவர் ஜாதிகளுக்குள் நியாயந்தீர்த்து, திரளான ஜனங்களைக் கடிந்து கொள்வார்; அப்பொழுது அவர்கள் தங்கள் பட்டயங்களை மண்வெட்டிகளாகவும், தங்கள் ஈட்டிகளை அரிவாள்களாகவும் அடிப்பார்கள்; ஜாதிக்கு விரோதமாய் ஜாதி பட்டயம் எடுப்பதில்லை, இனி அவர்கள் யுத்தத்தைக் கற்பதுமில்லை.

B. 11:10: “அக்காலத்திலே, ஜனங்களுக்குக் கொடியாக நிற்கும் ஈசாயின் வேருக்காக ஜாதிகள் விசாரித்துக் கேட்பார்கள்; அவருடைய தாபரஸ்தலம் மகிமையாயிருக்கும்.”

C. 19:18-25 மற்றத் தேசங்களைவிட இந்த இரண்டு தேசங்களும் எகிப்தினாலும், அசீரியர்களினாலும், அதிகம் துக்கப்பட்டன. ஆனால் ஆயிரம்வருட அரசாட்சியில் இந்த மூன்று நாடுகளும் அழகான மூன்று நாடுகளும் இனைந்து காணப்படும்.

அவர்களைக்குறித்துச் சேனைகளின் கர்த்தர்: எகிப்தியராகிய என் ஜனமும், அசீரியராகிய என் கரத்தின் கிரியையும், இஸ்ரவேலராகிய என் சுதந்தரமும் ஆசீர்வதிக்கப்பட்டது என்று சொல்லி, அவர்களை ஆசீர்வதிப்பார்

1. எகிப்தியர்கள் எபிரேயர்களின் மொழியையும் பேசுவார்கள்.
 2. கர்த்தருக்கு ஒரு பலிபீடமும் ஒரு நினைவுச் சின்னத்தையும் கட்டுவார்கள்.
 3. கர்த்தர் அவர்களின் ஜெபத்தைக் கேட்டு அவர்களைக் குணமாக்குவார்.
 4. எகிப்தும் அசீரியாவும் தங்களுக்கு என்று ஒரு பாதையை உருவாக்கிக் கொள்வார்கள்.
 5. இருவரும் யேகோவா தேவனை ஆராதித்து அவருடைய ஆசீர்வாதங்களையும் பெற்றுக் கொள்வார்கள்.
- D. 52:10: “எல்லா ஜாதிகளின் கண்களுக்கு முன்பாகவும் கர்த்தர் தம்முடைய பரிசுத்த புயத்தை வெளிப்படுத்துவார்; பூமியின் எல்லைகளில் உள்ளவர்களெல்லாரும் நமது தேவனுடைய இரட்சிப்பைக் காண்பார்கள்..”
- E. 56:6-8 கர்த்தரைச் சேவிக்கவும், கர்த்தருடைய நாமத்தை நேசிக்கவும், அவருக்கு ஊழியக் காரராயிருக்கவும், அவரைச் சேர்ந்து, ஓய்வு நாளைப் பரிசுத்தக் குலைச்சலாக்காதபடி ஆசரித்து, என் உடன்படிக்கையைப் பற்றிக்கொண்டிருக்கிற அந்நிய புத்திரர் அனைவரையும், நான் என் பரிசுத்த பர்வதத்துக்குக் கொண்டுவந்து: என் ஜெபவீட்டிலே அவர்களை மகிழ்ப்பண் ணுவேன்; அவர்களுடைய சர்வாங்க தகனங்களும், அவர்களுடைய பலிகளும், என் பலிபீட த்தின்மேல் அங்கிகரிக்கப்பட்டிருக்கும்; என்னுடைய வீடு சகல ஜனங்களுக்கும் **ஜெபவீடு என்னப்படும். இஸ்ரவேலில் தள்ளுண்டவர்களைச் சேர்க்கிற கர்த்தராகிய ஆண்டவர்:** அவனிடத்தில் சேர்க்கப்பட்டவர்களையல்லாமல் இன்னும் அவனிடத்தில் சேர்ப்பேன் என்கிறார்.
- F. 66:23: “அப்பொழுது: மாதந்தோறும், ஓய்வுநாள்தோறும், மாம்சமான யாவரும் எனக்கு முன்பாகத் தொழுதுகொள்வார்களென்று கர்த்தர் சொல்லுகிறார். வெளிப்படுத்தல் 21:23-27.

II. இஸ்ரவேலினதும், எருசலேமினதும் இரட்சிப்பு.

A. 4:2-6 இஸ்ரவேலில் தப்பினவர்களுக்கு அந்நாளிலே கர்த்தரின் கிளை அலங்காரமும் மகிமையுமாயிருக்கும்; பூமியின் கனி அவர்களுக்குச் சிறப்பும் அலங்காரமுமாயிருக்கும். அப்பொழுது ஆண்டவர், சீயோன் குமாரத்திகளின் அழக்கைக் கழுவி, நியாயத்தின் ஆவியி னாலும், சுட்டெரிப்பின் ஆவியினாலும், எருசலேமின் இரத்தப்பழிகளை அதின் நடுவிலிருந்து நீக்கிவிடும்போது, சீயோனில் மீதியாயிருந்து, எருசலேமில் தரித்திருந்து ஜீவனுக்கென்று பேரெழுதப்பட்டவனெவனும் பரிசுத்தனென்று சொல்லப்படுவான். அப்பொழுது கர்த்தர் சீயோன் மலையிலுள்ள எல்லா வாசஸ்தலங்களிலும், அதின் சபைகளின்மேலும், பகலில் மேகத்தையும் புகையையும், இரவில் கொழுந்துவிட்டு எரியும் அக்கினிப்பிரகாசத்தையும் உண்டாக்குவார்; மகிமையானவைகளின் மேலெல்லாம் காவல் உண்டாயிருக்கும். பகலிலே வெயிலுக்கு நிழலாகவும், பெருங்காற்றுக்கும் மழைக்கும் அடைக்கலமாகவும், மறைவிட மாகவும், ஒரு கூடாரம் உண்டாயிருக்கும்.

1. அவர்கள் கழுவி சுத்திகரிக்கப்படுவார்

2. அவர்கள் மீண்டும் அக்கினிஸ்தம்பத்தினாலும், மேகஸ்தம்பத்தினாலும் மீண்டும் ஆசீர்வதிக்கப்படுவார்கள்.
- B. 11:12: “ஜாதிகளுக்கு ஒரு கொடியை ஏற்றி, இஸ்ரவேலில் துரத்துண்டவர்களைச் சேர்த்து, யூதாவில் சிதறடிக்கப்பட்டவர்களை பூமியின் நான்கு திசைகளிலுமிருந்து கூட்டுவார்”
- C. 14:3: “அக்காலத்திலே கர்த்தர் உன் துக்கத்தையும், உன் தத்தளிப்பையும், நீ அடிமையாக்கப்பட்டிருந்த கடினமான அடிமைத்தனத்தையும் நீக்கி, உன்னை இளைப்பாறப்பண்ணுவார்.
- D. 30:19: “சீயோனைச் சேர்ந்த ஜனங்கள் எருசலேமில் வாசமாயிருப்பார்கள்; இனி நீ அழுதுகொண்டிராய்; உன் கூப்பிடுதலின் சத்தத்துக்கு அவர் உருக்கமாய் இரங்கி, அதைக் கேட்டவுடனே உனக்கு மறுஉத்தரவு அருளுவார்.”
- E. 32:18: “என் ஜனம் சமாதான தாபரங்களிலும், நிலையான வாசஸ்தலங்களிலும், அமைதியாய்த் தங்கும் இடங்களிலும் குடியிருக்கும்.”
- F. 44:23: “வானங்களே, களித்துப் பாடுங்கள்; கர்த்தர் இதைச் செய்தார்; பூதலத்தின் தாழ்விடங்களே, ஆர்ப்பரியுங்கள்; பர்வதங்களே, காடுகளே, காட்டிலுள்ள சகல மரங்களே, கெம்பீரமாய் முழங்குங்கள்; கர்த்தர் யாக்கோபை மீட்டு, இஸ்ரவேலிலே மகிமைப்படுகிறார்.”
- G. 49:10-13 அவர்கள் பசியாயிருப்பதுமில்லை, தாகமாயிருப்பதுமில்லை; உஷ்ணமாகிலும், வெயிலாகிலும் அவர்கள்மேல் படுவதுமில்லை; அவர்களுக்கு இரங்குகிறவர் அவர்களை நடத்தி, அவர்களை நீரூற்றுகளிடத்திற்குக் கொண்டுபோய்விடுவார். என் மலைகளையெல்லாம் வழிகளாக்குவேன்; என் பாதைகள் உயர்த்தப்படும். இதோ, இவர்கள் துரத்திலிருந்து வருவார்கள்; இதோ, அவர்கள் வடக்கிலும் மேற்கிலுமிருந்து வருவார்கள்; இவர்கள் சீனிம தேசத்திலுமிருந்து வருவார்கள் என்கிறார். வானங்களே, கெம்பீரித்துப் பாடுங்கள்; பூமியே, களிகூரு; பர்வதங்களே, கெம்பீரமாய் முழங்குங்கள்; கர்த்தர் தம்முடைய ஜனத்துக்கு ஆறுதல் செய்தார்; சிறுமைப்பட்டிருக்கிற தம்முடையவர்கள்மேல் இரக்கமாயிருப்பார்.
- H. 51:3, 11: “கர்த்தர் சீயோனுக்கு ஆறுதல் செய்வார்; அவர் அதின் பாழான ஸ்தலங்களையெல்லாம் தேறுதலடையச் செய்து, அதின் வனாந்தரத்தை ஏதேனைப்போலவும், அதின் அவாந்தரவெளியைக் கர்த்தரின் தோட்டத்தைப்போலவும் ஆக்குவார்; சந்தோஷமும் மகிழ்ச்சியும் துதியும் கீதசத்தமும் அதில் உண்டாயிருக்கும். அப்படியே கர்த்தரால் மீட்கப்பட்டவர்கள் ஆனந்தக்களிப்புடன் பாடி சீயோனுக்குத் திரும்பிவருவார்கள்; நித்திய மகிழ்ச்சி அவர்கள் தலையின்மேல் இருக்கும்; சந்தோஷமும் மகிழ்ச்சியும் அடைவார்கள்; சஞ்சலமும் தவிப்பும் ஓடிப்போம்.”
- I. 52:1, 6-9 எழும்பு, எழும்பு, சீயோனே, உன் வல்லமையைத் தரித்துக்கொள்; பரிசுத்த நகரமாகிய எருசலேமே, உன் அலங்கார வஸ்திரங்களை உடுத்திக்கொள்; விருத்தசேதனமில்லாதவனும் அசுத்தனும் இனி உன்னிடத்தில் வருவதில்லை. இதினிமித்தம், என் ஜனங்கள் என் நாமத்தை அறிவார்கள்; இதைச் சொல்லுகிறவர் நானே என்று அக்காலத்திலே அறிவார்கள்; இதோ, இங்கே இருக்கிறேன் என்று கர்த்தர் சொல்லுகிறார். சமாதானத்தைக் கூறி, நற்காரியங்களைச் சுவிசேஷமாய் அறிவித்து, இரட்சிப்பைப் பிரசித்தப்படுத்தி: உன் தேவன் ராஜரிகம் பண்ணுகிறாரென்று சீயோனுக்குச் சொல்லுகிற சுவிசேஷகனுடைய பாதங்கள் மலைகளின்மேல் எவ்வளவு அழகாயிருக்கின்றன. உன் ஜாமக்காரருடைய சத்தம் கேட்கப்படும்;

அவர்கள் சத்தமிட்டு ஏகமாய்க் கெம்பீரிப்பார்கள்; ஏனென்றால், கர்த்தர் சீயோனைத் திரும்பிவரப்பண்ணும்போது, அதைக் கண்ணாரக் காண்பார்கள். எருசலேமின் பாழான ஸ்தலங்களே, முழங்கி ஏகமாய்க் கெம்பீரித்துப் பாடுங்கள்; கர்த்தர் தம்முடைய ஜனங்களுக்கு ஆறுதல்செய்து எருசலேமை மீட்டுக்கொண்டார்.

J. 59:20, 21: “மீட்பர் சீயோனுக்கும், யாக்கோபிலே மீறுதலைவிட்டுத் திரும்புகிறவர்களுக்கும், வருவார் என்று கர்த்தர் சொல்லுகிறார். உன்மேலிருக்கிற என் ஆவியும், நான் உன் வாயில் அருளிய என் வார்த்தைகளும், இதுமுதல் என்றென்றைக்கும் உன் வாயிலிருந்தும், உன் சந்ததியின் வாயிலிருந்தும், உன் சந்ததியினுடைய சந்ததியின் வாயிலிருந்தும் நீங்குவதில்லையென்று கர்த்தர் சொல்லுகிறார்; இது எனக்கு அவர்களோடிருக்கும் என் உடன்படிக்கையென்று கர்த்தர் சொல்லுகிறார்.”

K. 60:1-3, 11, 12, 13, 19-22 எழும்பிப் பிரகாசி; உன் ஒளி வந்தது, கர்த்தருடைய மகிமை உன்மேல் உதித்தது. இதோ, இருள் பூமியையும், காரிருள் ஜனங்களையும் மூடும்; ஆனாலும் உன்மேல் கர்த்தர் உதிப்பார்; அவருடைய மகிமை உன்மேல் காணப்படும். உன் வெளிச்சத்தினிடத்துக்கு ஜாதிகளும், உதிக்கிற உன் ஒளியினிடத்துக்கு ராஜாக்களும் நடந்து வருவார்கள்.

உன்னிடத்துக்கு ஜாதிகளின் பலத்த சேனையைக் கொண்டுவரும்படிக்கும், அவர்களுடைய ராஜாக்களை அழைத்துவரும்படிக்கும், உன் வாசல்கள் இரவும் பகலும் பூட்டப்படாமல் எப்பொழுதும் திறந்திருக்கும். உன்னைச் சேவிக்காத ஜாதியும் ராஜ்யமும் அழியும்; அந்த ஜாதிகள் நிச்சயமாய்ப் பாழாகும். என் பரிசுத்த ஸ்தானத்தைச் சிங்காரிக்கும்படிக்கு, லீபனோனின் மகிமையும், தேவதாரு விருட்சங்களும், பாய்மர விருட்சங்களும், புன்னை மரங்களுங்கூட உன்னிடத்திற்குக் கொண்டுவரப்படும்; என் பாதஸ்தானத்தை மகிமைப்படுத்துவேன்.

இனிச் சூரியன் உனக்குப் பகலிலே வெளிச்சமாயிராமலும், சந்திரன் தன் வெளிச்சத்தால் உனக்குப் பிரகாசியாமலும், கர்த்தரே உனக்கு நித்திய வெளிச்சமும், உன் தேவனே உனக்கு மகிமையுமாயிருப்பார். உன் சூரியன் இனி அஸ்தமிப்பதுமில்லை; உன் சந்திரன் மறைவதுமில்லை; கர்த்தரே உனக்கு நித்திய வெளிச்சமாயிருப்பார்; உன் துக்கநாட்கள் முடிந்துபோம். உன் ஜனங்கள் யாவரும் நீதிமான்களும், என்றைக்கும் பூமியைச் சுதந்தரிக்குங் குடிகளும், நான் நடட கிளைகளும், நான் மகிமைப்படும்படி என் கரங்களின் கிரியைகளுமாயிருப்பார்கள். சின்னவன் ஆயிரமும், சிறியவன் பலத்த ஜாதியுமாவான்; கர்த்தராகிய நான் ஏற்றகாலத்தில் இதைத் தீவிரமாய் நடப்பிப்பேன்.

L. 62:1-4 சீயோனினிமித்தமும் எருசலேமினிமித்தமும் நான் மவுனமாயிராமலும், அதின் நீதி பிரகாசத்தைப் போலவும், அதின் இரட்சிப்பு எரிகிற தீவட்டியைப்போலவும் வெளிப்படும்படும் அமராமலும் இருப்பேன். ஜாதிகள் உன் நீதியையும், சகல ராஜாக்களும் உன் மகிமையையும் காண்பார்கள்; கர்த்தருடைய வாய் சொல்லும் புது நாமத்தால் நீ அழைக்கப்படுவாய். நீ கர்த்தருடைய கையில் அலங்காரமான கிரீடமும், உன் தேவனுடைய கரத்தில் ராஜமுடியுமாயிருப்பாய். நீ இனிக் கைவிடப்பட்டவன் என்னப்படாமலும், உன் தேசம் இனிப் பாழான தேசமென்னப்படாமலும், நீ எப்சிபா என்றும், உன் தேசம் பியூலா என்றும் சொல்லப்படும்; கர்த்தர் உன்மேல் பிரியமாயிருக்கிறார்; உன் தேசம் வாழ்க்கைப்படும்.

M. 65:18-24 நான் சிருஷ்டிக்கிறதினாலே நீங்கள் என்றென்றைக்கும் மகிழ்ந்து களிகூர்ந்திருங்கள்; இதோ, எருசலேமைக் களிகூருதலாகவும், அதின் ஜனத்தை மகிழ்ச்சியாகவும் சிருஷ்டிக்கிறேன்.

நான் எருசலேமின்மேல் களிகூர்ந்து, என் ஜனத்தின்மேல் மகிழ்ச்சியாயிருப்பேன்; அழகையின் சத்தமும், கூக்குரலின் சத்தமும் அதில் இனிக் கேட்கப்படுவதில்லை. அங்கே இனி அற்ப ஆயுசுள்ள பாலகனும், தன் நாட்கள் பூரணமாகாத கிழவனும் உண்டாயிரார்கள்; நூறு வயதுசென்று மரிக் கிறவனும் வாலிபனென்று எண்ணப்படுவான், நூறு வயதுள்ளவனாகிய பாவியோ சபிக்கப்படுவான். வீடுகளைக் கட்டி, அவைகளில் குடியிருப்பார்கள், திராட்சத்தோட்டங்களை நாட்டி, அவைகளின் கணியைப் புசிப்பார்கள். புதிய வானம் புதிய பூமி பற்றி முதல் முதல் குறிப்பிடப்பட்டுள்ளது.

அவர்கள் கட்டுகிறதும், வேறொருவர் குடியிருக்கிறதும், அவர்கள் நாட்டுகிறதும், வேறொருவர் கனிபூசிக்கிறதும்பாருப்பதில்லை; ஏனெனில் விருட்சத்தின் நாட்களைப்போல என் ஜனத்தின் நாட்களிருக்கும்; நான் தெரிந்துகொண்டவர்கள் தங்கள் கைகளின் கிரியைகளை நெடுநாளாய் அநுபவிப்பார்கள். அவர்கள் விருதாவாக உழைப்பதில்லை; அவர்கள் துன்பமுண்டாகப் பிள்ளைகளைப் பெறுவதுமில்லை; அவர்களும், அவர்களோடேகூட அவர்கள் சந்தானமும் கர்த்தராலே ஆசீர்வதிக்கப்பட்ட சந்ததியாயிருப்பார்கள். அப்பொழுது அவர்கள் கூப்பிடுகிறதற்கு முன்னே நான் மறுஉத்தரவு கொடுப்பேன்; அவர்கள் பேசும்போதே நான் கேட்பேன்.

N. 66:10, 12: “எருசலேமை நேசிக்கிற நீங்களெல்லாரும் அவளோடேகூடச் சந்தோஷப்பட்டு, அவளைக்குறித்துக் களிகூருங்கள்; அவள்நிமித்தம் துக்கித்திருந்த நீங்களெல்லாரும் அவளோடேகூட மிகவும் மகிழுங்கள். எருசலேமை நேசிக்கிற நீங்களெல்லாரும் அவளோடேகூடச் சந்தோஷப்பட்டு, அவளைக்குறித்துக் களிகூருங்கள்; அவள்நிமித்தம் துக்கித்திருந்த நீங்களெல்லாரும் அவளோடேகூட மிகவும் மகிழுங்கள். கர்த்தர் சொல்லுகிறது என்னவென்றால்: இதோ, நான் சமாதானத்தை ஒரு நதியைப்போலவும், ஜாதிகளின் மகிமையைப் புரண்டு ஓடுகிற ஆற்றைப்போலவும் அவளிடமாகப் பாயும்படி செய்கிறேன்; அப்பொழுது நீங்கள் முலைப்பால் குடிப்பீர்கள்; இடுப்பில் வைத்துச் சுமக்கப்படுவீர்கள்; முழங்காலில் வைத்துத் தாலாட்டப்படுவீர்கள்.” (இந்த வார்த்தைகளைப் பரிசுத்த பவுல் சுக்கமாக ரோமர் புத்தகத்தில் கூறியுள்ளார், Romans 11:1, 26, 27.)

III. துயரப்பட்டவர்களின் இரட்சிப்பு :

- 29:18: “அக்காலத்திலே செவிடர் புஸ்தகத்தின் வசனங்களைக் கேட்பார்கள்; குருடரின் கண்கள் இருளுக்கும் அந்தகாரத்துக்கும் நீங்கலாகிப் பார்வையடையும்.”
- 35:3-6 தளர்ந்த கைகளைத் திடப்படுத்தி, தள்ளாடுகிற முழங்கால்களைப் பலப்படுத்துங்கள். மனம் பதறுகிறவர்களைப் பார்த்து: நீங்கள் பயப்படாதிருங்கள், திடன் கொள்ளுங்கள்; இதோ, உங்கள் தேவன் நீதியைச் சரிக்கட்டவும், உங்கள் தேவன் பதிலளிக்கவும் வருவார்; அவர் வந்து உங்களை இரட்சிப்பார் என்று சொல்லுங்கள். அப்பொழுது குருடரின் கண்கள் திறக்கப்பட்டு, செவிடரின் செவிகள் திறவுண்டுபோம். அப்பொழுது முடவன் மாணைப்போல் குதிப்பான்; ஊமையன் நாவும் கெம்பீரிக்கும்; வனாந்தரத்திலே தண்ணீர்களும், கடுவெளியிலே ஆறுகளும் பாய்ந்தோடும்.
- 42:16: “குருடரை அவர்கள் அறியாத வழியிலே நடத்தி, அவர்களுக்குத் தெரியாத பாதைகளில் அவர்களை அழைத்துக்கொண்டுவந்து, அவர்களுக்கு முன்பாக இருளை வெளிச்சமும், கோணலைச் செவ்வையுமாக்குவேன்; இந்தக் காரியங்களை நான் அவர்களுக்குச் செய்து, அவர்களைக் கைவிடாதிருப்பேன்”. (இந்த வார்த்தைகள் பரிசுத்த யோவானால் சுருக்கமாக யோவானால் வெளிப்படுத்தல் புத்தகத்தில் கூறப்பட்டுள்ளது. வெளிப்படுத்தல்22:1-5.)

IV. இயற்கை யாவற்றினதும் இரட்சிப்பும்.

- A. 11:6-9 அப்பொழுது ஓனாய் ஆட்டுக்குட்டியோடே தங்கும், புலி வெள்ளாட்டுக் குட்டியோடே படுத்துக்கொள்ளும்; கன்றுக்குட்டியும், பாலசிங்கமும், காளையும், ஒருமித்திருக்கும்; ஒரு சிறு பையன் அவைகளை நடத்துவான். பசுவும் கரடியும் கூடிமேயும், அவைகளின் குட்டிகள் ஒருமித்துப்படுத்துக்கொள்ளும்; சிங்கம் மாட்டைப்போல் வைக்கோல் தின்னும். பால் குடிக்குங் குழந்தை விரியன் பாம்பு வளையின்மேல் விளையாடும், பால் மறந்த பிள்ளை கட்டுவிரியன் புற்றிலே தன் கையை வைக்கும். என் பரிசுத்த பர்வதமெங்கும் தீங்குசெய்வாருமில்லை; கேடு செய்வாருமில்லை; சமுத்திரம் ஜலத்தினால் நிறைந்திருக்கிறதுபோல், பூமி கர்த்தரை அறிகிற அறிவினால் நிறைந்திருக்கும்.
- B. 14:7, 8: “பூமிமுழுதும் இளைப்பாறி அமைந்திருக்கிறது; கெம்பீரமாய் முழங்குகிறார்கள். தேவதாரு விருட்சங்களும், லீபனோனின் கேதுருக்களும், உன்னிமித்தம் சந்தோஷப்பட்டு, நீ விழுந்து கிடந்தது முதற்கொண்டு எங்களை வெட்டவருவார் ஒருவரும் இல்லை என்று சொல்லுகிறது..”
- C. 30:23-26 அப்பொழுது நீ நிலத்தில் விதைக்கும் உன் விதைக்கு அவர் மழையையும், நிலத்தின் பலனாகிய ஆகாரத்தையும் தருவார்; அது கொழுமையும் புஷ்டியுமாய் இருக்கும்; அக்காலத்திலே உன் ஆடுமாடுகள் விஸ்தாரமான மேய்ச்சலுள்ள ஸ்தலத்திலே மேயும்; நிலத்தை உழுகிற எருதுகளும் கழுதைமறிகளும், முறத்தினாலும் தூற்றுக்கூடையினாலும் தூற்றப்பட்ட ருசியுள்ள கப்பிகளைத் தின்னும். கோபுரங்கள் விழுகிற மகா சங்காரத்தின் நாளிலே, உயரமான சகல மலைகளின்மேலும், உயரமான சகல மேடுகளின்மேலும் ஆறுகளும் வாய்க்கால்களும் உண்டாகும். கர்த்தர் தமது ஜனத்தின் முறிவைக் கட்டி, அதின் அடிக்காயத்தைக் குணமாக்கும் நாளிலே, சந்திரனுடைய வெளிச்சம் சூரியனுடைய வெளிச்சத்தைப்போலவும், சூரியனுடைய வெளிச்சம் ஏழுத்தனையாய் ஏழு பகலின் வெளிச்சத்தைப்போலவும் இருக்கும்.
- D. 35:1, 2, 7-10: “வனாந்தரமும் வறண்ட நிலமும் மகிழ்ந்து, கடுவெளி களித்து, புஷ்பத்தைப் போலச் செழிக்கும். அது மிகுதியாய்ச் செழித்துப் பூரித்து ஆனந்தக்களிப்புடன் பாடும்; லீபனோனின் மகிமையும், கர்மேல் சாரோன் என்பவைகளின் அலங்காரமும் அதற்கு அளிக்கப்படும்; அவர்கள் கர்த்தருடைய மகிமையையும், நமது தேவனுடைய மகத்துவத்தையும் காண்பார்கள். அது மிகுதியாய்ச் செழித்துப் பூரித்து ஆனந்தக்களிப்புடன் பாடும்; லீபனோனின் மகிமையும், கர்மேல் சாரோன் என்பவைகளின் அலங்காரமும் அதற்கு அளிக்கப்படும்; அவர்கள் கர்த்தருடைய மகிமையையும், நமது தேவனுடைய மகத்துவத்தையும் காண்பார்கள். வெட்டாந்தரை தண்ணீர்த் தடாகமும், வறண்ட நிலம் நீருற்றுகளுமாகும்; வலுசர்ப்பங்கள் தாபரித்துக் கிடந்த இடங்களிலே புல்லும் கொறுக்கையும் நாணலும் உண்டாகும். அங்கே பெரும்பாதையான வழியும் இருக்கும்; அது பரிசுத்த வழி என்னப்படும்; தீட்டுள்ளவன் அதிலே நடந்துவருவதில்லை; அந்த வழியில் நடக்கிறவர்கள் பேதையராயிருந்தாலும் திசைகெட்டுப் போவதில்லை. அங்கே சிங்கம் இருப்பதில்லை; துஷ்டமிருகம் அங்கே போவதுமில்லை, அங்கே காணப்படவு மாட்டாது; மீட்கப்பட்டவர்களே அதில் நடப்பார்கள். கர்த்தரால் மீட்கப்பட்டவர்கள் திரும்பி, ஆனந்தக்களிப்புடன் பாடி, சீயோனுக்கு வருவார்கள்; நித்திய மகிழ்ச்சி அவர்கள் தலையின் மேலிருக்கும்; சந்தோஷமும் மகிழ்ச்சியும் அடைவார்கள்; சஞ்சலமும் தவிப்பும் ஓடிப்போம்”
- E. 40:4, 5: “பள்ளமெல்லாம் உயர்த்தப்பட்டு, சகல மலையும் குன்றும் தாழ்த்தப்பட்டு, கோணலானது செவ்வையாகி, கரடுமுரடானவைச் சமமாக்கப்படும் என்றும், கர்த்தரின் மகிமை

வெளியரங்கமாகும், மாம்சமான யாவும் அதை ஏகமாய்க் காணும், கர்த்தரின் வாக்கு அதை உரைத்தது என்றும் வனாந்தரத்திலே கூப்பிடுகிற சத்தம் உண்டாயிற்று.”

F. 65:25: “ஓனாயும் ஆட்டுக்குட்டியும் ஒருமித்து மேயும்; சிங்கம் மாட்டைப்போல வைக்கோலைத் தின்னும்; புழுதி சர்ப்பத்துக்கு இரையாகும்; என் பரிசுத்த பர்வதமெங்கும் அவைகள் தீங்கு செய்வதுமில்லை, கேடுண்டாக்குவதுமில்லையென்று கர்த்தர் சொல்லுகிறார். (பரிசுத்த பவுல் இந்த வார்த்தைகள் ரோமர்புத்தகத்தில் சுருக்கமாக கூறுயிருக்கிறார். ரோமர் 8:18-25)

ஏசாயா புத்தகத்தில் கூறப்பட்டுள்ள ஆயிரம் வருட அரசாட்சி	
நான்கு வகையான இரட்சிப்பு	
புறஜாதி மக்கள்.	2:2-4; 11:10; 19:18-25; 52:10; 56:6-8
இஸ்ரவேலர்களும் எருசலேம் மக்களும்.	4:2-6; 11:12; 14:3; 30:19; 32:18; 44:23; 49:10-13; 51:3, 11; 52:1, 6-9; 59:20, 21; 60:1-3, 11-13, 19-22; 62:1-4; 65:18-24; 66:10, 12
உபத்திரவப்பட்டோர்.	29:18; 35:3-6; 42:16
இயற்கையாவற்றினதும் இரட்சிப்பும்	11:6-9; 14:7, 8; 30:23-26; 35:1, 2, 7-10; 40:4, 5; 65:25

நன்றி கர்த்தாவே
திராணி

உசாத்துணைநூல்கள்

¹McGee, J. V. (1997, c1981). *Thru the Bible commentary*. Based on the Thru the Bible radio program. (electronic ed.) (Vol. 3, Page 185). Nashville: Thomas Nelson.

¹MacDonald, W., & Farstad, A. 1997, c1995. *Believer's Bible Commentary : Old and New Testaments* . Thomas Nelson: Nashville

ADAM CLARKE'S COMMENTARY ON THE OLD TESTAMENT by Adam Clarke, LL.D., F.S.A., etc. **PARSONS TECHNOLOGY, INC.** Cedar Rapids, Iowa

WILLMINGTON'S GUIDE TO THE BIBLE by Dr. H. L. Willmington **TYNDALE HOUSE PUBLISHERS, INC.** Wheaton, Illinois